

BHAVAN'S LIBRARY

This book is valuable and
NOT to be ISSUED
out of the Library
without Special Permission

॥ अथ चतुर्थाध्यायस्य प्रथमः पादः ॥

समन्वयेनाविरोधात् साधनैर्ब्रह्मविद् यदि ।

श्रीमदखण्डेभूमिव्यवस्था या सा चतुर्थे विविच्यते ॥ १ ॥

श्रीश्रीमद्वल्लभाचार्यद्वितीयांककुमारश्रीश्रीमद्विद्वलेश्वर-
प्रभुचरणौर्निजपितृचरणान्ना प्रादुर्भावितः

अखण्डशुद्धाद्वैतब्रह्मवादशुद्धपुष्टिमार्गप्रतिपादनपरः

पेटलादस्येच्छारामभट्टाविर्भावितप्रदीपसमलङ्कृतः

श्रीमद्वल्लभासूत्राणुभाष्ये

तृतीयस्तवकः

श्रीभृगुकच्छस्यगणपतिशास्त्रितनुजनुपा 'एम्. ए.' इत्यादिपदभाजा

शास्त्रिमन्मलालशर्मणा

निःशुल्कं संशोध्य

पट्टनस्थशाहीपनामनगीनदासात्मजेन श्रीमद्वैष्णवपरिपद्विद्याविभागमन्त्रिणा

'बी. ए., एल्. एल्. बी.' इतिपदभागवाडीलालेन

मुम्बापुर्या

निर्णयसागरयन्त्रालये मुद्रयित्वा प्राकाश्यं नीतः ।

श्रीमद्वल्लभाब्दः ४५०.

वैक्रमसंवत् १९८५.

मूल्यं दश कलाः ।

॥ अथ चतुर्थाध्यायस्य प्रथमः पादः ॥

समन्वयेनाविरोधात् साधनैर्ब्रह्मविद् यदि ।
 तस्याग्निमन्ववस्था या सा चतुर्थे विविच्यते ॥ १ ॥
 जीवतो त्रियमाणस्य गच्छतः सफलस्य च ।
 अतो ब्रह्मविदा कार्यमेवमेव न चान्यथा ॥ २ ॥
 तामसीं बुद्धिमाश्रित्य ये मूढाः सर्वविप्लवम् ।
 वदन्ति शास्त्रनाशाय सद्भिः शौच्याश्च येन तान् ॥ ३ ॥
 ब्रह्मविद्ब्रह्मनाभावः शतांशेनापि चेद् भवेत् ।
 शास्त्रमेतद् वृथा जातं सर्वस्रवविनाशतः ॥ ४ ॥
 स्वाप्ययस्य च सम्पत्तेरत्र ब्रह्मगतिश्रुती ।
 अन्यथा न श्रुतेरर्थः स्याच्चेद् व्यासो वदेन्न किम् ॥ ५ ॥
 तामसीं बुद्धिमाश्रित्य या मुक्तिः कैश्चिदुच्यते ।
 सा सुपुत्तिश्रुतेरर्थो मोहादेवान्यथामतिः ॥ ६ ॥
 अतो ब्रह्मविदः कार्यं जीवतः पूर्वमुच्यते ।
 आश्रुतिः श्रवणादीनां नवकृत्वोपदेशतः ॥ ७ ॥

अथ चतुर्थाध्यायार्थं त्रिवरिषयोध्यायार्थं पादार्थाश्च निरूपयन्तः पूर्वाध्यायसङ्गतं च प्रदर्शयितुं पूर्वाध्यायार्थान्
 बोधयन्तश्चतुर्थाध्यायार्थं सार्धश्लोकेनाहुः समन्वयेनेत्यादि, प्रथमाध्याये विचारितो यः परस्परविरुद्धायतया भास-
 यानार्थकश्रुतीनां ब्रह्मणि समन्वयः सन्दिग्धः समन्वयस्य कृत्वा द्वितीयाध्याये स्मृतीनां श्रुतीनां च योविरोध
 वदेतुकानि यानि तृतीयाध्यायोक्तान्यनुष्ठितानि साधनानि तैर्यदि ब्रह्मज्ञानं वाच्यं जातः स्यात् तस्य पूर्वोक्तक्रमेण
 सिद्धब्रह्मज्ञानस्याग्निमन्ववस्था साक्षात्परम्पराभेदेन फलमोग्यव्यवस्थेत्यर्थः ॥ १ ॥ तथा च पूर्वोक्तक्रमेण साधनवतो
 जीवतो मरणवस्थस्य गच्छतः सफलस्य चाग्नीहलाभयपन्तं सम्यक्साधनसम्पत्तिमता स्थैरमित्येतसिद्धध्याये
 नेरूप्यत इति फलितं, एवमेव पूर्वाध्यायोक्तप्रकारेण, अन्यथा साधनशून्यतया न स्थैरमित्यर्थः ॥ २ ॥ सर्व-
 चेष्ट्यं प्रपञ्चमित्यार्यं, शास्त्रनाशाय 'सर्वं खल्वि'त्यादिवैद्विनाशायैत्यर्थं, येन तानिति, ताननु तन्मतानुयायिनो
 र्हे ते ये विश्वकर्तारस्ते च शौच्या इत्यर्थः ॥ ३ ॥ ब्रह्मविद्ब्रह्मनाभाव उपनिषत्सु यो ब्रह्मविदां गतिप्रकारोचिरादिभागो
 नेरूपितश्चद्विरुद्धप्रकारनिरूपणमभावपदवाच्यमिति बोद्धव्यं, एतद् वेदान्तारम्भकं व्याससूत्रमर्चिरादिगतिप्रतिपादक-
 मित्यर्थः, सर्वसूत्रेति, ब्रह्मगतिर्वैद्विनाशमित्यर्थः ॥ ४ ॥ ननु सगुणब्रह्मोपासनं तेन च सगुणब्रह्मप्राप्तिरिति वदन्त्येव
 परब्रह्मप्राप्तिरेवाय सूत्रकाराभिप्रेतेत्यत्र किं गमकम्? आहुः, स्वाप्ययस्य सुपुतेः सम्पत्तेर्मांसस्य च सम्बन्धिन्यौ,
 अत्र ब्रह्मविदो गतिनिरूपणप्रकरणे, ब्रह्मगतिश्रुतीं ब्रह्मप्राप्तिबोधिकाय श्रुती तिष्ठत इत्यर्थः, अथ'वैता हृदयस्य नाह्य'
 ह्यारभ्य 'तेजसा तदा सम्पन्नो भवती'तिसुपुत्तिबोधिकाय 'यत्रैतदस्माच्छरीराहुष्कामती'त्यादिमुक्तिबोधिकैते श्रुती,
 तत्र मुक्तिश्रुतिर्ब्रह्मगतिं, परब्रह्मगतिं बोधयति, अन्यथेत्यादि, उपासनाश्रुतिभिः सगुणब्रह्मविद्याबोधनं तादृश-
 विद्यया च सगुणं ब्रह्म प्राप्यमिति न श्रुतेरर्थः, स्याच्चेदित्यादि, यद्युक्तं इत्यर्थः, स्यात् तदा व्यासः सूत्रेषु क्वपि कुतो
 न चदेदित्यर्थः ॥ ५ ॥ तामसीमित्यादि, तथा चाधर्मं धर्ममतिस्तामसी बुद्धिर्भगारिमकेत्यर्थः, तामाश्रित्य तामुप-
 ग्रीव्यीकृत्य, या मुक्तिः सगुणब्रह्मप्राप्तिरुच्यते मुक्तिः, कैश्चित् कश्चित्पुरुषतदुपासनाप्राप्येधरादीनां भायिकत्ववादिभि-
 रित्यर्थः, सा सगुणा मुक्तिः, सुपुत्तिश्रुतेरर्थः'तदा तेजसा सम्पन्नो भवती'तिसुपुत्तिश्रुतेरर्थः इत्यर्थः, मोहान्
 'मायां मदीयामाश्रित्य चदती' किं नु दुष्टं'मित्युक्तभगवन्मायाकृतमोहादित्यर्थः, अन्यथामतिः सुपुत्तिश्रुतिर्धर्मतिरिक्त-
 श्रुतिप्रतिपादितमुक्तिषु भायिकत्वमतिः, इत्यं च प्रथमपादे ब्रह्मविदः शिक्षार्थमेव साधनादि निरूपितं न तु साधनोप-
 देशोपीति फलितम् ॥ ६ ॥ पादप्रयोजनं निर्णाय पादापेमाहुरत इत्यादिना, अतः पूर्वाध्यायोक्तप्रकरणे साधनेन
 ब्रह्मविदः फललाभयपन्तं फलविरोधिनरत्नांगः फलोपयोगिनश्च सद्ब्रह्म आद्यस्यको यतोत इत्यर्थः, पूर्वं प्रथमपादे,

दर्शनार्थत्वतो लिङ्गादपि त्रीक्षवधातवत् ।
 आवृत्तौ श्रवणादीनामात्मैति स्याद् दृढा मतिः ॥ ८ ॥
 आपाततो दर्शनं तदभेदेनापि बोध्यते ।
 प्रतीकोपासनादीनां नैवम्भावो हि जायते ॥ ९ ॥
 आलम्बनार्थं तत्रापि ब्रह्मदृष्टिर्विशिष्यते ।
 आदित्यादिब्रह्मदृष्टेरङ्गत्वं न स्वतन्त्रता ॥ १० ॥
 मनने च निदिध्यासे विशेषश्चोच्यतेधुना ।
 आसनादि पङ्क्तैस्तु चित्तं श्रौतार्थं एव हि ॥ ११ ॥
 धारयेदामतेरेवं ततः सिद्धिमवाप्स्यति ।
 धर्माधर्मभयं तस्य नास्त्येवेतिविनिश्चयः ॥ १२ ॥
 अभिहोत्रादिकं कार्यं सन्न्यासः फल एव हि ।
 षोढा चेत् पुरुषो व्यक्तः प्रारब्धान्ते फलं भवेत् ॥ १३ ॥
 एतावान् प्रथमे पादे निर्णयः सूत्रकृततः ।
 द्वितीये त्रियमाणस्य सर्वेन्द्रियलयः पुरा ॥ १४ ॥
 लिङ्गस्यापि शरीरस्य नाढ्योत्क्रान्तिरिहोच्यते ।
 दिनायनकृतो नास्य विशेषोस्तीति चोच्यते ॥ १५ ॥

तत्कार्यमेवाहुरावृत्तिरित्यादिना, श्रवणादीत्यादिपदेन मनननिदिध्यासनसङ्ग्रहः, श्रवणाद्यावृत्तौ हेतुनाहुर्नवकृतत्वे
 इत्यादि, नवकृत्यो वेदे ब्रह्मोपदेशतात्पर्येणेत्यर्थः ॥ ७ ॥ दर्शनार्थत्वतो ब्रह्मसाक्षात्कारकारणत्वत इत्यर्थः, लिङ्गा
 'दावृत्तिरसकृद्गुपदेशा'दिति व्यासस्मृतिसामर्थ्यादित्यर्थः, त्रीक्षवधातवदिति फलपर्यन्तावृत्तौ दृष्टान्त आत्मेत्यादि,
 ब्रह्माभिन्नतया स्वात्मनो दृढा मतिः स्यादित्यर्थः, तथा चावृत्तिः श्रवणादीनां प्रथमाधिकरणप्रतिपाद्या दृढात्म-
 मतिस्तु द्वितीयेनेत्यादि बोध्यं, तथा च द्वितीयाधिकरणप्रतिपाद्या दृढा मतिरवान्तरफलं पुरुषोत्तमलाभः
 परमं फलम् ॥ ८ ॥ सुरयावपिभिन्नातवपेपूपासनया भेदबुद्धेर्मुक्त्वाफलाजनकत्वमुपन्यस्यत्यापातत इत्यादिना,
 आपाततो दर्शनमवयवेध्ववयविनो दर्शनं, तद्वापाततो दर्शनं, अभेदेन सर्वस्य वस्तुमात्रस्य ब्रह्मत्वाद् ब्रह्मभेदेन,
 बोध्यत उपनिषद्वाक्यैर्बोध्यत उपपाद्यत इत्यर्थः, प्रतीकैत्यादि, धर्मित्वशून्ये धर्मित्वेनोपासना प्रतीकोपासना,
 आदिपदेन कर्ममार्गीया उपासनाः, एवम्भावो भगवत्साक्षात्कारभवस्यस्वरूपो भावः ॥ ९ ॥ आलम्बनार्थं ब्रह्म-
 त्वेन ध्यानस्य विषयलाभार्थं, तत्रापि धर्मिशून्येपि, ब्रह्मदृष्टिरभेदेन ब्रह्मज्ञानमुपदेशो वा, विशिष्यतेवान्तरफल-
 विशेषसम्पादकत्वेनोपयुज्यते, तच्च फलनिन्द्रियादीनां तावत्कारणं संसारव्यावृत्तिरूपं, आदित्यादिब्रह्मदृष्टेरदित्यादि-
 ब्रह्मत्वेनोपासनस्य, अङ्गत्वं मुख्यफलब्रह्मसाक्षात्कारभक्त्योरुपकारितयाङ्गत्वं, न स्वतन्त्रता स्वातन्त्र्येण न मुख्यफल-
 साधकता, आदित्येत्यादिसूतीयाधिकरणविषयो बोध्यः ॥ १० ॥ मनन इत्यादि, आदित्याद्युपासनायां मनननि-
 दिध्यासनैर्मावनयान्तर्बहिःप्रकृत्यै भगवत् आसनाद्युपाचारकल्पनं, आदिपदेन लीलाविशेषस्य प्राकृत्ये तद्योगोप-
 चारकरणं, इतःपरं भगवत्प्राकृत्यानुकूलान्माहुः पङ्क्तैरिति, पङ्क्तैरिति, पङ्क्तैरिति तु श्रवणादित्त्रिकस्यावृत्तिः स्वात्मनि ब्रह्मा-
 भेददृष्टिर्ब्रह्मत्वेन निखिलपदार्थानां ग्रहणं परब्रह्मत्वेन धर्मिण उपानसं सर्वत्र धर्मैरितिकास्फूर्तिरादित्यादियु
 भग-
 वद्ब्रह्मबुद्धिश्चेति यथाकारं सम्पन्नैरेतैश्चित्तं श्रौतार्थं उपनिषदेकगम्ये भगवति धारयेत् स्यापयेदामतेर्मानन-
 कालमारभ्येत्यर्थः ॥ ११ ॥ ततः पङ्क्तैरित्येत्तरकालमेव, सिद्धिं भगवति निरूपयिष्येमरूपं सिद्धिं, एव भाष्य-
 यणसूत्रान्तं निरूपणं कृतं, 'तदधिगमा'दिसूत्रार्थमाहुर्धर्मैत्यादिना, धर्माधर्मभयं मुक्तिप्रतिबन्धकीभूतं स्वर्ग-
 नरकादिप्राप्तिरूपं भयमित्यर्थः, तस्य निरूपयिष्येमवतः ॥ १२ ॥ 'अभिहोत्रा'दिसूत्रार्थमाहुरित्त्रिहोत्रेत्यादिना, सप्त्याह
 इत्यादि, सप्त्यासफलं मोक्षसामिन्नमिहोत्रादिकं कार्यं, तथा च मोक्षोपयोगिज्ञानस्य सिद्धयेष्वभिहोत्रादि
 सम्पादकमारभ्यस्य भोगानादयस्याभिहोत्रादिनादयत्वादाभिहोत्राद्यावदयकमित्यर्थः, षोढाभिहोत्रादिसोमान्त्रानि पञ्च
 कर्मणि ज्ञानं चेतिपङ्क्तिः प्रकृतैरित्यर्थः, प्रारब्धान्ते व्यक्त इति योजना, फलं मोक्षरूपम् ॥ १३ ॥ प्रथमपादे
 जीवतः कृत्यमुक्त्वा द्वितीयपादेन त्रियमाणस्य कृत्यमाहुर्द्वितीय इत्यादिना, सर्वेन्द्रियेत्यादि, पुष्टिमार्गीय
 सेन्द्रियलिङ्गरीराणां पुररोत्तमे लवो मर्षांदासार्गीयस्योक्तानां लवो भूततन्मात्रादिपु ॥ १४ ॥ इह हीनाविकारिण्युक्त

चतुर्थाध्याये प्रथमपादे प्रथममावृत्तिरसकृदित्याधिकरणम् ।

तृतीये क्रममुक्तौ यो मार्गो यस्य श्रुतेर्मतः ।

तन्निर्धारोऽन्यमार्गीयाणांमप्राप्यत्वं च वर्ण्यते ॥ १६ ॥

गन्तव्यं च परं ब्रह्म कार्यो लोकस्तु नेति च ।

तृतीये पुष्टिमर्यादाभेदेन फलमुच्यते ॥ १७ ॥

प्रमोरेव फलत्वं तन्निर्दोषत्वं च वर्ण्यते ।

लीलानित्यत्वतः पूर्णगुणत्वं च ततोखिलम् ॥ १८ ॥

अस्य फलप्रकरणत्वेऽपि साधनरूपस्यापि श्रवणस्यान्तरङ्गत्वं ज्ञापयितुं तन्निर्धारमप्याह, (बृह. ६. ५. ६.) "आत्मा वारे द्रष्टव्यः श्रोतव्यो मन्तव्यो निदिध्यासितव्यः" इत्यादि-
चाक्यैर्विहितं श्रवणादिकं किं सकृदेव कर्तव्यमुतासकृदिति भवति संशयः, किं तावत् प्राप्तम् ?
सकृदेवेति, तावतैव शास्त्रार्थस्य सम्पत्तेः, नच तण्डुलनिष्पत्तिफलकावघातस्यैव दर्शनफलकानां
श्रवणादीनां तैस्सिद्धिपर्यन्तमावृत्तिर्न्यायप्राप्तेति वाच्यं, अवघातस्य वितुपीकरणात्मकदृष्टद्वारक-
त्वेन तथात्वमस्तु नाम प्रकृते त्वदृष्टद्वारकत्वात् सकृत्कृतेनैवावृष्टद्वारा फलसम्पादनसम्भवादा-
वृत्तिरप्रयोजिकेति प्राप्त उच्यते,

आवृत्तिरसकृदुपदेशात् ॥ १ ॥

आवृत्तिरेव श्रवणादीनां श्रुत्यभिमतता, कुतः ? असकृदुपदेशात्, छान्दोग्ये श्वेत-
केत्पाख्यान (छान्दो. ८. ८. ७.) "एतदात्म्यमिदं सर्वं तत् सत्यं स आत्मा तत्त्वमसि श्वेतकेतो"
इतिवाक्येन जडजीवयोर्ब्रह्मात्मत्वं नवकृत्य उपदिष्टवान्, तथा च सकृदुपदेशेनैव चेदर्थसिद्धिः
स्यात् तदैकमेवार्थमेकस्मा एकदैवासकृन्नोपदिशेत्, प्रयोजनाभावात्, एतेनावघातवदन्तःकरण-
दोषनिवर्तनं दृष्टं द्वारमन्येषामुपदेशानां चरमस्य तस्य ज्ञानसाधकत्वमिति मन्तव्यम् ॥ १ ॥

ज्ञानां नाह्योत्क्रमणमित्यर्थः, दिनायनेत्यादि, अस्य पूर्वोक्ताधनवतोधिकारिणः, शुभदिनायनादि मुक्तिं सहकारि-
न भवतीत्यर्थः ॥ १५ ॥ तृतीयपादार्यमाहुस्तृतीयेत्यादिना, यस्येत्यादि, यस्याधिकारिणः, श्रुतेर्मतः श्रुतिसुप-
जीव्यीकृत्याद्रीकृतः, तन्निर्धारो मर्यादासिद्धिर्न्यायः, अन्यमार्गीयाणां भक्तिज्ञानमार्गीयाणामित्यर्थः,
अप्राप्यत्वं ब्रह्मण्यप्राप्यत्वं तत्सम्बन्धिप्राप्यत्वाभाव इत्यर्थः ॥ १६ ॥ लोकप्राप्तिसिद्धौ क्रममुक्तौ सा त्कृते गन्तव्यं फल-
न भवतीत्यादिना, कार्यो लोकः साधनैः सम्पाद्यो लोकः, नेति न मुक्तिः, चस्त्वर्थः, तृतीयपादार्यमाहुस्तृतीयेत्यादि-
ग्रन्थेन ॥ १७ ॥ प्रमोरेव फलत्वमिति, 'आत्मा प्रकरणा'दित्यादिसूत्रद्वये निरूप्यते, तन्निर्दोषत्वं प्रमोर्निर्दोषत्वं,
तच्च 'तवभावे सन्ध्य'दिति सूत्रद्वये निरूप्यत इत्यर्थः, अन्यस्मिन्नूपणीयं सर्वं 'जगद्भ्यापारवजै'मित्यादिसूत्रप्रबोध-
सेयः, विशिष्टमनवत्स्वरूपस्य फलत्वमुपपादयन्ति लीलेत्यादिना, तत उपनिषसु तथा निरूपणतः, अखिलं
श्रुत्युक्त्यावबद्धमैविशिष्टं पुरुषोत्तमस्वरूपं फलमित्यर्थः ॥ १८ ॥

आवृत्तिरसकृदुपदेशात् ॥ १ ॥ अत्र पादार्यनिरूपणमुद्येनाव्यायार्थं निरूप्येतदध्याये फलस्य प्रकरणात्
साधननिरूपणमर्थान्तरमित्येतदोपनिर्दिशन्प्रकरणाय प्रयोजनान्तरे च प्रतिपादयितुं सूत्रमवतारयन्त्यस्येत्यादिना, अन्त-
रङ्गत्वं फलपूर्वाह्वयेन फलमव्यपातित्वं, तथा च मनननिदिध्यासनयोः श्रवणाङ्गत्वं फलितं, तच्छ्रवणं, अपि-
दाद्यन्तरेङ्गत्वनिर्णयसमुच्चयार्थः, अधिकरणमवतारयन्त्यात्मेत्यादिना, शास्त्रार्थस्य 'धोतव्य' इत्यादिशास्त्रार्थस्य,
तथात्वमावृत्तिः, प्रकृते श्रवणादिस्थले फलसम्पादनसम्भवात्, इति प्राप्ते श्रवणाद्यावृत्तिरप्रयोजकत्वे प्राप्ते,
असकृदुपदेशमाहुः 'एतदात्म्यमिदं सर्वं तत् सत्यं स आत्मा तत्त्वमसि श्वेतकेतो' इतिवाक्येन जडजीवयोर्ब्रह्मव-
धोपनार्थं, नचकृत्य उपदिष्टवानिति, अर्थभेदे तद्वोधनार्थमेवावृत्तिः स्यात् 'सकृदुचरितः शब्दः सकृदर्थं गमयती'ति-
न्यायादात् एकमेवार्थमित्युक्तं, पुरुषोदेशभेदेऽप्यावृत्तिः स्यात् एकस्मा इत्युक्तं, कालभेदेनैकस्मा अल्पुपदेशावृत्ति-
सम्भवादेकदेश्युक्तं, प्रयोजनाभावाच्च एक उपदेशश्चेत् फलसाधकत्वज्ञा प्रयोजनाभावादित्यर्थः, अन्येषां
चरमभिज्ञानम् ॥ १ ॥

अत्रैव हेत्वन्तरमाह ।

लिङ्गाच्च ॥ २ ॥

श्रुत्यनुभाषकत्वेन स्पृतिर्लिङ्गमित्युच्यते, सा च (श्रीमद्भाग. ११. १४. २६.) “यथा-
यथात्मा परिमृज्यतेसौ मत्पुण्यगाथाश्रवणाभिधानैः तथातथा पश्यति तत्त्वसूक्ष्मं चक्षुर्यथैवाञ्जन-
सम्प्रयुक्तमित्यादिरूपा तदावृत्तिमेव फलसाधकत्वेनाह, अत्र दृष्टान्तेनापि दृष्टद्वारकत्वं श्रव-
णादीनां सूच्यते ॥ २ ॥

(बृह. ६. ५. ६.) “आत्मा वारे द्रष्टव्य” इतिपदेन श्रवणादीनां फलात्मकं दर्शनं पूर्व-
मुक्त्वा (बृह. ६. ५. ६.) “श्रोतव्यो मन्तव्य” इत्यादिना तत्साधनानि पश्चाद् यदाह तेनात्मनः
परोक्षमपि ज्ञानमवान्तरफलरूपमिति भक्तिमार्गे परमफलरूपतत्सजातीयत्वेन च फलमध्यपात्येवेति
श्रुत्यभिमतमिति ज्ञायते, तेन सूत्रकृदापि फलप्रकरणेपि साधनविचारं चकारेतिनिगूढाशयः,
तथापि “शाब्दक्रमादार्थक्रमो बलीयानि”तिन्यायाद् “द्रष्टव्य” इतिपदस्य पश्चात्सम्बन्धे उत्करीति-
र्नावसरं प्राप्नोतीति ऋकृतविचारस्य फलप्रकरणासङ्गतत्वमापततीति प्रकारान्तरेण सूत्रार्थं उच्यते,

आवृत्तिसकृदुपदेशात् ॥ १ ॥ लिङ्गाच्च ॥ २ ॥

श्रुतिर्हि कर्मज्ञानभक्तीः साक्षात्परम्पराभेदेन पुरुषार्थसाधनत्वेन हीनमध्यमोत्तमाधिकारिणः
प्रति कर्तव्यत्वेन प्रतिपादयति, तत्र तेषां स्वरूपं वृत्तियेष्याये वादरायणेन प्रतिपादितमथ तुरीये-
ष्याये तेषां फलं चिन्त्यते, तत्रादौ कर्ममार्गस्य फलमुच्यते, ज्ञानभक्त्योरेव क्रमेणोत्तमा-
त्युत्तमफलकत्वमतस्तत्साधनत्वेनैव तत् कर्तव्यं न तु स्वातन्त्र्येणेति ज्ञापयितुमावृत्तिरिति
कर्ममार्गस्यावृत्तिः पुनर्जन्मफलं तदप्यसकृत्, इदं पदमावृत्त्योभयत्रापि सम्बध्यते, तथा
चात्र प्रमाणापेक्षायां तदाह हेतुत्वेनासकृदुपदेशादिति, श्रुतौ कर्ममार्गे पुनर्जन्मासकृदुप-
दिश्यते यतः, अन्यथा सकृदुपदेशेनैव तदचगमेप्यसकृदुपदेशो व्यर्थः स्यादतस्तथैत्यर्थः, वाज-

लिङ्गाच्च ॥ २ ॥ अत्रैवोपदेशावृत्त्यावेव, सा चोपदेशावृत्तिबोधिका स्पृतिश्च, आत्मान्तं करणं, सम्प्रयुक्तं
सम्पद्य सम्पादितं, तदावृत्तिं श्रवणावृत्तिं, अत्र दृष्टान्तेन स्पृतौ ‘चक्षुर्यथै’तिदृष्टान्तेन, दृष्टद्वारकत्वं अदृष्टमद्वारी-
कृत्य फलसाधकत्वं, पूर्वमुक्त्येति, भगवन्बाहुपत्येतरफलापेक्षयोःकृष्टत्वेन प्राधान्यात् प्रथममुक्तिरित्यर्थं, तेन पूर्वस्य
प्राधान्यबोधने कृते प्रधानस्यापि क्षामेन, परमफलरूपेत्यादि, भगवन्मानससाक्षात्कारस्यापि साक्षात्कारत्वेन रूपेण
भगवन्बाहुपसाक्षात्कारत्वेनैव, तेनावान्तरफलस्यापि फलमध्यपातेन, बलीयानिति ‘अग्निहोत्रं जुहोति यवागू
पचती’त्यत्र बलिद्वयस्यापनादित्यर्थं, पश्चात्सम्बन्धे निदिध्यासनोत्तरयोजने, उत्करीतिर्दर्शनस्य बाहुपस्य मुख्ये
नोत्तमस्युत्तमस्य मानवसावान्तरफलस्य लाभ इतिरिति, ऋकृतविचारस्य साधनावृत्तिविचारस्य, फलप्रकरणा
सङ्गतत्वं फलप्रकरणे साधननिरूपणस्यासङ्गतत्वं, पूर्वार्थायेनैतद्व्यायस्योपजीव्योपजीवकभावरूपा सङ्गतिं प्रदर्शयन्ति
श्रुतिर्हिवादिना, हीनेत्यादि, हीनाधिकारिण कर्मं प्रदर्शयति, एवं मध्यमधिकारिणं ज्ञानं प्रदर्शयति, उत्तमाधि-
कारिणं प्रति भक्तिं प्रदर्शयतीत्यर्थं, तत्र साधननिरूपणप्रस्तावे, तेषां कर्मज्ञानभक्तीनां, स्वरूपं स्वकीयस्वकीय
कार्यकरणसामर्थ्यं, वादरायणेन व्याप्तेन, तेषां वृत्तियाव्यायोक्तसाधनानां, अथ साधननिरूपणानन्तरं, तत्र
कर्मज्ञानभक्तिफलानां मध्ये, उत्तमात्युत्तमेति, ज्ञानस्योत्तमं फलं नैकरत्तमोत्तमं फलमित्यर्थं, तत्साधन
त्वेनैव परम्परया ज्ञानभक्तिफलसाधनत्वेनैव, स्वातन्त्र्येण कर्मज्ञानफलातिरिक्तफलोद्देशेन, इदं पदं मसकृ-
दितिपदं, उभयवृत्त्यावृत्तयोपदेशे वेत्यर्थं, अत्र कर्ममार्गसासकृदनुभाषावृत्तिफले, तदाह सूत्रकारो हेतुमाहेत्यर्थं,
अन्यथा जन्मावृत्तेरसत्त्वाभावे, तदचगमं पश्चात्तरेवगमे, अतोसकृदावृत्तेर्हेतोः श्रुतौ वैधर्थापातात्, तथा

सनेयिशाखायां पठ्यत (बृह. ६. ३. ३६.) "एवमेवायं शारीर आत्मैभ्योऽङ्गेभ्यः सम्प्रमुच्य पुनः प्रतिन्यायं प्रतियोन्याद्रवति प्राणायैवे"ति, तत्रैव पुन (बृह. ६. ४. २.) "स्तेनैव प्रद्योतेनैप आत्मा निष्क्रामती"त्युपक्रम्य पठ्यते (बृह. ६. ४. २.) "तं विद्याकर्मणी समन्वारमेते पूर्वप्रज्ञा चे"ति, तत्रैवैतदनुपदमेव (बृह. ६. ४. ३.) "तद् यथा तृणजलायुके"त्युपक्रम्य पठ्यत (बृह. ६. ४. ४.) "एवमेवायं पुरुष इदं शरीरं निहत्याविद्यां गमयित्वान्यन् नवतरं कल्याणतरं रूपं तनुते पित्र्यं वा गान्धर्वं वा ब्राह्मं वा प्राजापत्यं वा दैवं वा मानुषं वान्येभ्यो वा भूतेभ्य"इति, तत्रैवाग्रे पठ्यते (बृह. ६. ४. ६.) "प्राप्यान्तं कर्मणस्तस्य यत् किञ्चेह करोत्ययं तस्माच्छोकात् पुनरेत्यसौ लोकाय कर्मण" इति, अत्र हेत्वन्तरमाह लिङ्गाच्च, वेदानुमापकत्वेन स्मृतिर्लिङ्गमित्युच्यते, सा च भगवद्गीतासु (श्रीमद्भग. ९. २०.) "त्रैविद्या मा"मित्युपक्रम्य पठ्यत (श्रीमद्भग. ९. २१.) "एवं त्रयीधर्ममनुप्रपन्ना गतागतं कामकामा लभन्त" इति (श्रीमद्भग. ८. १६.) "आ ब्रह्मभवंनाल्लोकाः पुनरावर्तिनोर्जुने"ति च, अथवा (बृह. ६. ४. ५.) "यथाकारी यथाचारी तथा भवति साधुकारी साधुर्भवति पापकारी पापो भवति पुण्यः पुण्येन कर्मणा भवति पापः पापेन"तिश्रुतिर्वर्तमानजन्मकर्मणोः पूर्वजन्मसम्बन्धिकर्मानुमापकत्वं वदतीति कर्मिणः पुनर्जन्मावश्यकमिति ज्ञायते, एवं सति लिङ्गत्वेन निरूपणादित्यर्थः सम्पद्यते, निवृत्तिमार्गीयस्यापि तस्य ज्ञानोपकर्तृत्वमात्रं न तु जन्मनिवर्तकत्वं मानाभावात् ॥ २ ॥ १ ॥

॥ इति चतुर्थाध्याये प्रथमपादे प्रथममावृत्त्यधिकरणम् ॥ १ ॥

एवं कर्मफलं विचार्य ज्ञानफलं विचारयति ।

आत्मेति तूपगच्छन्ति ग्राहयन्ति च ॥ ३ ॥

पूर्वार्थनिरूपणव्यवच्छेदाय तुशब्दः, ज्ञानिनो हि भगवन्तमात्मत्वेनैवोपासते, तस्या नैरन्त्येनेकजन्मभिस्तथैव तेषां हृदि भगवान् स्फुरति, तदा स्वानन्दांशस्याप्याविर्भावाद् ब्रह्मभूतः सन्नात्मत्वेनैव ब्रह्म स्फुरितमिति तदानन्दात्मकः संस्तमनुभवति, एवं स्थितः प्रारब्धसमाप्तौ देहापगमे तत्रैव प्रविष्टो भवति, एतादृशः सर्वोपकारीति परार्थमपि तस्मै भगवता ज्ञानं दत्तमिति प्रवचनमपि तस्य फलान्तःपातीत्यधिकारिण्युपस्थिते तथैवोपदिशति च, एतदेवाहात्मेत्यादिना, उप समीपे गमनं प्रवेश इति यावत् ।

अथ वा ननु ज्ञानभक्त्योरनावृत्तिः फलमत उत्तमे ते न तु कर्मत्याशयेन कर्मणः फलमावृत्तिरिति यन् निरूपितं तत्रेदं चिन्त्यते, (छान्दो. १०. १५. १.) "न स पुनरावर्तत" इतिश्रुतिः सर्वथानावृत्तिमाहोत सावधिकीं ताममरशब्देन तन्निवृत्तिमिव ? किमत्र युक्तं ? सावधिकीमेवेति, श्रुतावुपदेशात् कर्ममार्गे जन्मावृत्तिरसकृद्गीकार्येत्यर्थः, उपदेशिकां श्रुतिमाहुर्वाजसनेयीत्यादिना, प्रतिन्यायं गमोत्पत्तिरीत्या, प्राणाय पुनर्जीवनाय, तेनैव प्रद्योतेन पूर्ववद् भगवतः स्तुत्या, तं जीवं, चिद्येति, तत्रैव तत्प्रकरण एव, अत्रान्मकृजन्मावृत्ते, हेत्वन्तरसुकथ्यत्वपेक्षयान्यं हेतुं, इत्यर्थां जन्मावृत्तिरूपोर्धः, तस्य कर्मणः, ज्ञानोपकर्तृत्वमात्रमन्तःकरणमुद्धारा ज्ञानोपकारित्वमात्रं, मात्रपदेन जन्मावृत्तेरनिवृत्तिः, अत्र द्वितीयपक्षव्याख्याने सूत्रद्वयमात्रं संज्ञयादेरलाभात्, प्रथमव्याख्याने त्वधिकरणमेव ॥ २ ॥ १ ॥

॥ इति चतुर्थप्रथमे प्रथमाधिकरणम् ॥ १ ॥

आत्मेति तूपगच्छन्ति ग्राहयन्ति च ॥ ३ ॥ सूत्रमवतारयन्ति पूर्वार्थेत्यादिना, पूर्वार्थनिरूपणं कर्मनिरूपणं, तथैव ब्रह्मत्वेनैव, स्वानन्दांशेत्यादि, भगवदानन्दस्यापि ज्ञानिहृदय आविर्भावादित्यर्थः, तमनुभवति भगवदानन्दमनुभवतीत्यर्थः, ग्राहयन्तीति सूत्रभागं व्याख्यातमाहुरेतादृश इति, एतदेवात्मग्रहणमेव, क्रियासङ्गत एवकारोऽन्तःसाधोऽप्यवच्छेदार्थः, उपगच्छन्तीति सूत्रभागव्यार्थमाहुरुप समीप इत्यादि, पूर्व सूत्रार्थमाप्रमुक्तं न त्वधिकरणमतोधिकरणरचनार्थमाहुरथ ज्ञेत्यादि, ते ज्ञानभक्ती, न तु कर्मैतत्त्वस्योत्तममित्यन्वयः, तामनावृत्तिं, तन्निवृत्तिमिव सावधिकमरणनिवृत्तिमिव, अनावृत्तिरपि सावधिकीत्यर्थः, सावधिकीमनावृत्ति

१. प्रद्योतेनैव के । २. नरतरं वगो । ३. भुव° पा । ४. न जन्म° के । ५. नैव स्फु° कैपु ।

तथा हि पूर्वं कर्मनैयत्यस्य त्वयाप्यङ्गीकार्यत्वात् तस्य प्ररोहैकस्वभावत्वात् तस्य दुरतिक्रमत्वात् तत्फलानुभवस्यावश्यकत्वात्, अपि च (बृह. ६. ४. २२.) “य एनं विदु” रिति श्रुतेः सति ज्ञाने हि सा, (तै. ब्रा.) “यतो वाचः” (बृह. ६. ४. २२.) “अगृह्यो न हि गृह्यत” इत्यादि-श्रुतिभ्यो ब्रह्मज्ञानासम्भवात्, इत एव भक्तिरपि प्रत्युक्ता वेदितव्या, ज्ञानाविषये स्नेहासम्भवात्, किञ्च (बृह. ६. ४. २२.) “सर्वस्य वशी सर्वस्येजान” इत्यादिश्रुतिभ्यो (श्रीमद्भाग. २. ६. ३७.) “यस्यावतारकर्माणि गायन्ति ह्यसदादयः न यं विदन्ति तच्चेने”त्यादिस्मृतिभ्यश्च का प्रत्याशा जीवस्यातिहीनस्य तत्प्राप्तावत एवोपदेशासम्भवोपीति प्राप्ते प्रत्याहात्मेतीत्यादिना, तुशब्दः पूर्वपक्षनिरासकः, अत्रायमाशयः, सत्यमुक्तं भवता, तत्रोच्यते, यथागृह्यत्वातिमहत्त्वादिधर्मा भगवति सन्ति तथा सर्वात्मत्वमपि “य आत्मनि तिष्ठन्नि”त्यादिश्रुतिष्व्वात्मत्वेनैवोक्तेः, सर्वधर्माश्रयत्वेपि यदा यं धर्मं पुरस्कृत्य लीलां करोति तत्कार्यमेव तदा सम्पद्यते, हितकारित्वस्वभावत्वात् तस्य, एवं सति यस्मिन् पुरुषे यदात्मत्वेन लीलां करोति तदा स्व-प्राप्त्यनुकूलप्रयत्नवन्तं विधायात्मानं प्रापयति, ननुक्तं दुरतिक्रमः कर्मस्वभाव इति, नैष दोषः, न ह्यन्नरसपाकाय जग्धमौपधमपि गौरवाय भवति तेन न तन्निवृत्तिर्वा व्यापादनैकस्वभावमपि विषंभांशीविषं तदपगमपटुतरनिगमसङ्गमो नापगमयति वा, तथा भगवदपि तं तदर्थं च कृतं कर्म न कर्मनाशाय भवतीति न चतुं शक्यं, (श्रीमद्भाग. ११. ३. ४४.) “कर्मनाशाय कर्माणि विधत्ते ह्यगदं यथे”तिवाक्यात्, अगृह्यत्वर्गृह्यत्वविरोधापहारस्तु जीवसामर्थ्येश्वरच्छाभ्यां पुरैवं पूर्वनिरूपणेन कृत इति नाधिकमत्र निरूप्यं, इतिशब्दो हेत्वर्थे, तथा च भगवानात्मा भवति सर्वेषां जीवानामतो हेतोरुक्तरीत्या तदनुग्रहेण तमुपगच्छन्ति, ज्ञानमार्गेङ्गीकृता-स्त्वात्मत्वेनैव ज्ञानादुप समीप एव गच्छन्त्युक्तरीत्याधरात्मके तत्रैव प्रविष्टा भवन्तीत्यर्थः,

सावधिकीमित्यर्थः, पूर्वं ज्ञानात् पूर्वं, कर्मनैयत्यस्य चित्तशुद्धयर्थं वाचनिककर्मनैयत्यस्येत्यर्थः, त्वयापि ज्ञानस्य मुक्तिसाधकतावादिनापि, तस्य कर्मणः, तस्य पुनरावृत्तिलक्षणप्ररोहस्य, तत्फलानुभवस्य कर्मणो जन्मावृत्तिलक्षणफलानुभवस्य, सा “य एनं विदुः” इत्युक्तेः भवन्तीति श्रुतिवोधिता मुक्तिः, “यतो वाच” इति, “यतो वाचो निवर्तन्ते भ्रमाप्य मनसा सहे”तिज्ञाननिषेधकशुद्धेत्यर्थः, ज्ञानासम्भवादित्यनेन कारणवाधाच्च ज्ञानजन्या मुक्तिरसम्भव-दुक्तिकेत्यर्थः, इत एव ज्ञानस्यासम्भवादेव, प्रत्युक्ता माहात्म्यज्ञानरूपपूर्वाङ्गस्यासम्भवाद् भक्तिः प्रत्युक्तेत्यर्थः, तत्प्राप्तौ ब्रह्मज्ञानप्राप्तौ, अत एवोपदेशकस्य गुरोर्ज्ञानासम्भवादेव, इति प्राप्तेनावृत्तौ साधकाभावेन वाचक-सत्त्वेन च सावधिकया एवानावृत्तेर्लाभः कर्मस्थल इव सर्वत्रेतिपूर्वपक्षे प्राप्ते, प्रत्याह सूत्रकारः समाधानं प्रत्याहेत्यर्थः, तुशब्दः सौश्रुतशब्दः, तुशब्दोनावृत्तौ सावधिकत्वरूपपूर्वपक्षनिराकरण इत्यर्थः, अगृह्यत्वेत्यादि, “अगृह्यो न हि गृह्यते” अणोरणीयान् महतो महीयानि”त्यादिधर्माः, तत्कार्यं धर्मकार्यं, तदावतारदशायां, हितकारित्वं स्वनिष्ठानां हितकारित्वं, तस्य भगवतः, विधाय भक्तं तादृशप्रयत्नवन्तं विधायेत्यर्थः, कर्मस्वभावः स्वजन्यफलस्य सावधिकत्वसम्पादकत्वलक्षणः, नैष दोष इति, एष आवृत्तिविशिष्टफलसम्पादकत्वलक्षणः, न निष्कामतया करणेन भगवदपेक्षेण वा कर्मणा सावधिकफलजनकत्वलक्षणस्वभावस्य निवृत्तत्वाच्चेत्यर्थः, तेनौपधमक्षणेन, न तन्निवृत्तिर्नाजीर्ण-निवृत्तिरित्यर्थः, तदपगमो विपनिराकरणं, निगमसङ्गमो विषोद्धारकमन्त्रप्रयोगः, नापगमयति वा किन्त्वपगमयत्येवे-त्यर्थः, भगवदपि तभगवदर्थं कृतकर्मणां पूर्वोपाजितनिष्कलधर्मनाशकत्वमेव न तु प्ररोहैकस्वभावत्वमित्याहुस्तथेत्यादिना, कर्मणां कर्मनाशकत्वे प्रमाणमाहुः “कर्मनाशाय कर्माणि विधत्ते ह्यगदं यथे”ति, प्रत्युत्पूर्वार्धमेकादशस्कन्धे ‘परोक्षवादो वेदोयं बालानामनुशासन’मिति, जीयसासार्थ्यमीधरदत्तजीवसामर्थ्यं, ईश्वरच्छावतारादिविषयिणी “सर्वं मां पश्यन्निव”ति श्वरेश्वरेश्वरैः, पुरा ‘मनसैवानुददथ्यं’ कश्चिद् पीरः प्रत्यगात्मानं ‘मानन्दं ब्रह्मणो विद्वान् न विभेति कुतश्चेने’ति, पूर्वनिरूपणेना ‘गृह्यो न हि गृह्यत’ इति गृह्यत्वागृह्यत्वयोर्विद्वद्धर्मयोर्भगवति स्वीकारेणेत्यर्थः, इतिशब्द आत्मेत्यर्थं सौत्र इतिशब्दः, उक्तरीत्यानुग्रहेण जीवे सामर्थ्यं दत्त्वा लीलां करोतीत्याद्युक्तरीत्या, तं भगवन्तं, उप-

१. पूर्वकर्म कवपागो । २. प्ररोहैकत्वस्वभावत्वात् कै । ३. गायन्ते कै । ४. विषं तदप° कै । ५. कर्ममोक्षाय सर्वेष्वप्यदशः । ६. १मा° बपा । ७. पुरैव कृतः कवपापुगो ।

भक्तिमार्गेङ्गीकृतास्तु साक्षात् प्रकटे पुरुषोत्तमे सति तद्भजनार्थमुप समीपं गच्छन्तीत्यर्थः, एवं श्लेषोक्तिरियमिति ज्ञायते, सम्प्रदायानुवृत्तिरपि भगवदिङ्गितेत्येतादृशाः स्वयं येन मार्गेण फलं प्राप्तास्तं मार्गमन्यानपि ग्राह्यन्त्युपदेशैरत्रोभयत्राप्यात्मत्वमेव हेतुरन्यथात्मारामस्य सर्वनिरपेक्षस्यैवम्रंकरणासम्भवेन मोक्षमार्गाप्रसिद्धिरेव स्यात्, तस्मात् सर्वथानावृत्तिरेव श्रुत्यभिप्रेतेति ज्ञेयम् ॥ ३ ॥

नन्वात्मत्वेनोक्तिरुपासनार्थेति नोक्तं साधीय इत्यत उत्तरं पठति ।

न प्रतीकेन हि सः ॥ ४ ॥

अतद्रूपे तत्त्वेनोपासनं हि प्रतीकमित्युच्यते, तथा च तादृशेन तेन स मोक्षो न भवतीत्यर्थः, श्रुतिसिद्धत्वाच्चास्ति मोक्ष इति न वक्तुं शक्यमितिभावः ।

अथ वा 'त्मत्वेनोक्तिरुपासनार्थे'ति वदन् वादी वक्तव्यः, फलार्थमेव तत्, फलं च श्रुत्युक्त-स्तत्प्रवेश एवेति त्वयापि वाच्यं, एवं सत्यादौ ज्ञानमार्गेणुपपत्तिमाह न प्रतीकेनात्मभूते ज्ञानिन उपगमः पूर्वोक्तः प्रवेशः सम्भवतीतिशेषः, भक्तिमार्गेपि तामाह न हि स इति, न हि प्रतीकोपासने स लोकेवेदप्रसिद्धः पुरुषोत्तमोस्त्युपास्यत्वेन येन तत्प्राकट्यं स्यात् तदुपगमनं चेत्यर्थः, एवं ज्ञानभक्तयोः फलसत्ता साधिता ॥ ४ ॥

ननु (छा. ५. १४. १.) "सर्वं खल्विदं ब्रह्म" (छा. ८. २५. २.) "आत्मैवेदं सर्वं"-मित्यादिश्रुतयः सर्वत्र ब्रह्मदृष्टिं मुक्तिसाधनत्वेनोपदिशन्ति सा च प्रतीकात्मिकैवेति कथं प्रतीकोपासनस्य न मोक्षसाधकत्वमिति प्राप्त उत्तरमाह ।

शब्दन्त्यनुग्रहानुसारेण सायुज्यं प्राप्नुवतीत्यर्थः, एवं श्लेषोक्तिरियमित्युपगच्छन्तीतिपदे श्लेषोक्तिः, सा च ज्ञानमार्गाद्याणां ज्ञानप्राधान्यादक्षरप्राप्तिर्नक्तानां चानन्दप्राधान्येन 'सोक्षुते सर्वान् कामा'निति श्रुत्युक्तरीत्या भक्तिमार्ग-सम्प्रदायानुरोधेन भगवत्समीपगमनाभिलेखद्रूपा, ज्ञानभक्तिमार्गीभयेष्वप्यात्मत्वरूपहेतुर्भगवत्सम्बन्धसम्पादकस्य-सत्त्वात् साक्षात् परम्परया वा य उक्तोभयमार्गीयास्तेषां तत्तन्मार्गीयां भगवत्प्राप्तिमाहुः सम्प्रदायेत्यादिना, सम्प्र-दायानुवृत्तिर्नानिनां भक्तानां चानुवृत्तिश्च, अनुवृत्तिरितरेषां ज्ञानभक्तीच्छूनां भगवत्प्राप्तिकामनेत्यर्थः, एतादृशा ज्ञानभक्तिमत्त्वं, उपदेशैर्ज्ञानभक्त्योरुपदेशैः, उभयत्र ज्ञानभक्तिमार्गीयोभयेषु, आत्मत्वमेव हेतुर्भगवत्सम्बन्ध-सम्पत्तापात्मत्वमेव हेतुरित्यर्थः, एवम्रंकरणासम्भवेनेतरेषां स्वस्वरूपप्रापणे प्रयोजनाभावेनेत्यर्थः, तस्मा-दात्मत्वेन हेतुना ज्ञानभक्त्या पुनरावृत्तिरहितारमळाभावः, श्रुत्यभिप्रेता ब्रह्मणि प्रवेशोपकोक्तश्रुतेरभिप्रेता ॥३॥

न प्रतीकेन हि सः ॥४॥ ननु ब्रह्मज्ञे ब्रह्मत्वेनोपासनार्थमेवात्मत्वोक्तिर्न तु मुख्ये ब्रह्मणोति कथं पुनरावृत्ति-रहितभगवत्प्राप्त इत्यत आहुर्नैन्वित्यादि सूत्रावतरणं, सूत्रार्थमाहुर्तद्रूप इत्यादिना, तादृशेन प्रतीकेनारोपविषयी-भूतोपासनेन, स भक्तिज्ञानाभ्यां प्राप्यः, नन्वात्मत्वेन धर्मिणो ब्रह्मण उपासनेप्रतीकोपासन एव मुख्यं फलं भवतीत्यत्र किं शक्यमत आहुः श्रुतिसिद्धत्वादित्यादि, 'य एनं विदुरस्युतस्ते भवन्ति तमेवं विद्वानस्युत इह भवती'त्यादि-श्रुतिसिद्धत्वादित्यर्थः, एतद्ब्रह्मत्वेनेप्रतीकोपासनया मोक्षरूपफलस्योपपादनेपि न भक्तेः फलमुपादितमत आहु-रथ वेत्यादि, तदुपासनं, तत्प्रवेशो यथायोग्यं ब्रह्मणि प्रवेशः, प्रतीकेनात्मभूते प्रतीकोपासनाविषयेयवतिभिन्न इत्यर्थः, पूर्वोक्तो ब्रह्मसायुज्यरूपः, न प्रतीक इतिसूत्रभागं व्याख्याय सूत्रोपे व्याख्यातुमाहुर्न हि स इति, व्याख्यानमाहुर्न हि प्रतीकेत्यादि, तत्प्राकट्यं पुरुषोत्तमप्राकट्यं, तदुपगमनं पुरुषोत्तमप्राप्तिः ॥ ४ ॥

ब्रह्मदृष्टिरुत्कर्पात् ॥ ५ ॥ सूत्रमवतारयति नन्वित्यादि, एतच्छ्रुतिद्वयं छान्दोग्यस्य, प्रथमं छान्दोग्य-शाण्डिल्यव्याख्यानं तदप्रे 'यस्य स्वादे'त्यनेन पुरुषोत्तमप्राप्तिकलमुक्तं भक्तेः, द्वितीयं सनत्कुमारनारदसंवादस्य मुक्तिप्रतिपादकं, सर्वत्र ब्रह्मदृष्टिं कार्यरूपे प्रपद्ये ब्रह्मदृष्टिं, मुक्तीत्यादि, छान्दोग्य एव मनुविधायी ॥ ५ ॥ २ ॥

॥ इति चतुर्थप्रथमे द्वितीयाधिकरणम् ॥ २ ॥

तत्रैव लयः पुनस्तद्दर्शनानन्दानुभवार्थं भगवानेव कृपया पुनः पूर्वभावं सम्पादयतीति तस्माद्
रूपादुदयश्चैतत् सर्वं भगवदङ्गत्व एवोपपद्यत इत्यपि हेत्वभिप्रेतोर्यो ज्ञेयः, न हि प्रतीकत्व इदं
सर्वं सम्भवति, भक्तिमार्गीयत्वादस्यार्थस्येतिभावः, अङ्गानां भगवत्स्वरूपात्मकत्वेनैक्यमिति-
ज्ञापनार्थैकवचनं, एतेन स्वरूपस्यैव फलत्वमुक्तं भवतीति मुख्यः सिद्धान्तः स्रष्टितो भवति ॥ ६ ॥
पूर्वसूत्रेण धर्ममात्रस्य फलत्वमुक्त्वाधुना धर्मिणः फलत्वं तत्साधनं चाह ।

आसीनः सम्भवात् ॥ ७ ॥

सम्भवाद्दुत्कटस्नेहात्मकसाधनस्य सम्भवात् तदधीनः संस्तदग्र आसीनो भगवान्
भवति, एतेन भक्तवश्यतोक्ता ॥ ७ ॥

एवं बहिःप्राकट्यमुक्त्वान्तरं तदाह ।

ध्यानाच्च ॥ ८ ॥

भार्यनौत्कट्यदशायां व्यभिचारिभावात्मकसततस्मृतिरूपध्यानादपि हृदि प्रकटः सन्नासीनो
भवतीत्यर्थः, तेन स्वैर्यमुक्तं भवति ॥ ८ ॥

एवं भक्तेच्छयैव स्वरूपप्राकट्यमित्युक्त्वा लीलानाविष्काराविष्करणं चापि तदिच्छयैवेत्याह ।

अचलत्वं चापेक्ष्य ॥ ९ ॥

भक्तेच्छामपेक्ष्याचलत्वं, चकाराचलत्वमपीत्यर्थः ॥ ९ ॥

स्मरन्ति च ॥ १० ॥

केचन भक्ताः स्वरूपानिरपेक्षास्तस्मरणजनितानन्देनैव विस्मृतापर्वगान्तफला भवन्ति,
चकाराच्छ्रवणकीर्तनादयोपि समुचीयन्ते, तदुक्तं (श्रीमद्भाग. ६. ९. ३९.) "मथ ह वाच तत्र महिमा-
मृतसमुद्रविश्रुयामकृष्णीढया स्वमनसि निप्यन्दमानानवरतसुखेन विस्मारितदृष्टश्रुतसुरलेशाभासा-
परमभागवता" इति ।

अथ (श्रीमद्भाग. ९. ४. ६३.) "बाहं भक्तपराधीन" इत्यादिस्मृतिः पूर्वोक्ते प्रमाण-
त्वेनोक्ता ॥ १० ॥ ३ ॥

॥ इति चतुर्थोऽध्याये प्रथमपादे तृतीयमादित्याधिकरणम् ॥ ३ ॥

अथेदं विचार्यते बहिराविर्भावो येभ्यो येभ्यश्चान्तस्तेषां तेषां च मिथस्तारतम्यमस्ति न
वेति, तत्र निर्णयमाह ।

मादित्यदर्शनं, पूर्वभाषमादित्यसायुज्यं, तस्मादित्यादि, आदित्यरूपादित्ये, उदय उपासकस्य वाञ्छितलाभ,
इत्यपि पूर्वोक्तसर्वापत्तिरूपोपि, हेत्वभिप्रेत उपपत्तेरिति सौत्रहेतुबोधकपदस्य तारपर्यविषयीभूतो भगवदङ्गत्वस्या-
दित्यादी साधकः, प्रतीकत्व आदित्यादेः प्रतीकोपासनाविषयत्वे, इदं पूर्वोक्त फलदानादि, अस्वार्थस्य ज्ञेहजविगाड-
भावेन तत्र एयादिरूपायस्य, एकवचनं सौत्राङ्गपद एकवचनं, एतेन स्वरूपैक्यस्याङ्गे सत्त्वेन ॥ ६ ॥

आसीनः सम्भवान् ॥ ७ ॥ सूत्रावतरणमाहु पूर्वसूत्रेणेत्यादिना, धर्ममात्रस्येत्यादि, तथा च पूर्वसूत्रेणाहोपा-
सकस्याङ्गफलमुक्तमेतसूत्रेण स्वहोपासकस्याङ्गिरूपफल फलसाधनं चाह सूत्रकार इत्यर्थः, तदग्रेहोपासकस्याग्रे ॥ ७ ॥

ध्यानाच्च ॥ ८ ॥ सूत्रमवतारयन्त्येवं बहिरित्यादिना, उक्त्वा 'सीन' इत्यनेनोक्त्वा, तेन स्वैर्यं हृद्यासीन
इतिनिर्वचनेन ॥ ८ ॥

अचलत्वं चापेक्ष्य ॥ ९ ॥ सूत्रमवतारयन्त्येवं भक्तेच्छयैत्यादि ॥ ९ ॥

स्मरन्ति च ॥ १० ॥ सूत्रार्थमाहु. केचनेत्यादिना, स्फुटमन्यत् ॥ १० ॥ ३ ॥

॥ इति चतुर्थप्रथमे तृतीयाधिकरणम् ॥ ३ ॥

यत्रैकाग्रता तत्राविशेषात् ॥ ११ ॥ अधिकरणमवतारयन्त्येत्यादिना, अथ पूर्वाधिकरणीयादित्याहोपा-
सनाप्रयुक्तसाधनभक्त्युत्पन्नजनितान्तर्बहिः पुरोपसमप्राकट्यविचारानन्तर, इदं वक्ष्यमाणं, येभ्यो येभ्य इति, यद्यद्-
भक्तार्थं, मिथस्तारतम्यं तेषां भक्तानामन्तर्बहिःप्राकट्ये च तारतम्यं, एकाग्रता चेतसो भगवन्मात्रविषयता,

यत्रैकाग्रता तत्राविशेषात् ॥ ११ ॥

यत्र भक्तेष्वैकाग्रता भगवत्स्वरूपे प्रकट एवैकस्मिन् ग्राहकचित्तधारा न त्वन्तर्वैद्वि-
विज्ञानं तत्रोभयोरन्तःपश्यतो वहिःपश्यतश्च भावे भगवत्स्वरूपे च विशेषाभावात् तारतम्य-
मस्तीत्यर्थः ॥ ११ ॥ ४ ॥

॥ इति चतुर्थाध्याये प्रथमपादे चतुर्थं यत्रैकाग्रताधिकरणम् ॥ ४ ॥

उक्तैर्ह एवायं संशयः, अन्तःप्राकट्यवतो यदा वहिःसंवेदने सत्यपि पूर्वानुभूतभगवत्स्व-
रूपानुभवस्तदा पूर्वमन्तरन्वभूवमधुना वहिरनुभवामीत्यनुव्यवसायो भवति न वेति, तत्र
चैलक्षण्याद् भवितुमर्हतीति पूर्वः पक्षः, तत्र सिद्धान्तमाहाप्रायणादिति ।

आप्रायणात् तत्रापि हि दृष्टम् ॥ १२ ॥

श्रीभागवते (श्रीमद्भाग. ११. ११. ४८.) "प्रायणं हि सतामह" मिति भगवद्वाक्यात् प्रायण-
शब्देन स्वतःपुरुषार्थत्वेन प्राप्यं परमं पारलौकिकं फलमुच्यते, तथा च तत्र मर्यादीकृत्य तस्य सैवावस्था
सार्वेदिकी न तु वहिःप्राकट्येपि वहिःप्राप्तिसन्धानमित्यर्थः, ततस्तस्य तत्र सायुज्यं भवति न वेतिसंशये
निर्णयमाह, तत्रापि प्रायणोपि प्राप्तौ तस्य पूर्ववत् प्रभुणा सममालापावलोकनश्रीचरणनलिनस्पर्शादिकं
दृष्टमेव फलं न त्वदृष्टं सायुज्यमित्यर्थः, यतः शुद्धपुष्टिमार्गोद्गीकृतोन्मथा पूर्वोक्तभावसम्पत्तिः
कथं स्यादित्युपपत्तिर्हि शब्देन सूच्यते, एतच्च (ब्र. सू. ३. ४. ४०.) "तद्भूतस्य तु नातद्भाव"
इत्यत्र निरूपितम् ॥ १२ ॥ ५ ॥

॥ इति चतुर्थाध्याये प्रथमपादे पञ्चममाप्रायणाधिकरणम् ॥ ५ ॥

पुष्टिमार्गीयभक्तस्य फलं निरूप्य मर्यादामार्गीयस्य तस्य फलं चिन्त्यते, तत्र तु ज्ञानपूर्वकत्वं
भक्तेरावश्यकं, कर्ममर्यादाया अपि स्वकृतत्वात् तामनुल्लङ्घ्यैव भगवता फलं दीयते, तच्च (ब्रह्मवै.
प्र. सू. २६. ७०.) "नाहुक्तं क्षीयते," तद्भोगानुकूलकर्मणा स्वसजातीयतत्सन्तानजननादनिर्मोक्ष
एव सर्वस्य सम्पद्यते, न च प्रायश्चित्तयज् ज्ञानस्य कर्मनाशकत्वं यत्कुं शक्यं, तद्वत् तस्य
तदुद्देशेनाविहितत्वाद्, तथाकथने चान्योन्याश्रयः, दुरितस्य चित्ताशुद्धिहेतुत्वेन तन्नाशे
ज्ञानोदयो यतः, अतो मर्यादामार्गे मुक्तिरनुक्तिविषयेति प्राप्त उच्यते ।

एकस्मिन् भगवत्त्वे, ग्राहकचित्तधारा भगवद्ग्राहकस्य चित्तस्य वृत्तिरूपा धारा, न त्वित्यादि, न तु धारा-
भिन्नविज्ञानमात्रमित्यर्थः, न तारतम्यमित्यादि, तथा च पूर्वोक्तरीत्या यत्रोभयोर्भावसायं तत्राविशेष एव, यत्र तु
भावे न्यूनाधिकभावस्तत्र भक्तानामन्तर्वैद्विःप्राकट्ये च तत्समभावे न तु पूर्वोक्तयोरित्यर्थः ॥ ११ ॥ ४ ॥

॥ इति चतुर्थप्रथमे चतुर्थाधिकरणम् ॥ ४ ॥

आप्रायणात् तत्रापि हि दृष्टम् ॥ १२ ॥ अधिकरणान्तरमवतारयन्त्युक्तैर्ह इत्यादिना, उक्तैर्ह वहिःप्राकट्यरूपेण,
अन्तःप्राकट्यवतोन्तर्भगवत्प्राकट्यवतो भक्तस्य, वहिःसंवेदने वहिःप्रकटस्य भगवतो भक्तानुभवे, पूर्वानुभूतेति,
तदा वहिःप्रकटानुभवकालेपि, संशयमुक्त्या पूर्वपक्षमाहुस्तत्रैत्यादिना, तत्र वहिःप्रकटे, चैलक्षण्यात् पूर्वोत्तरकालस-
म्बन्धकृतचैलक्षण्यात्, तत्र मर्यादीकृत्यान्तःप्रकटभगवदनुभवं मर्यादीकृत्य, सैवावस्थान्तःप्रकटानुभवरूपावस्था,
ततः सर्वदा अनुभवतः, तत्रान्तःप्रकटे, अन्यथा पुष्ट्यङ्गीकाराभावे, पूर्वोक्तभावसम्पत्तिरन्तर्वैद्विःप्रकटानुभवरूपा,
एतच्च सर्वदा भगवदनुभववत् च, 'तद्भूतस्य' भगवन्तं प्राप्तस्य, 'नातद्भावो' न तत्प्राप्तिविच्छेदः ॥ १२ ॥ ५ ॥

॥ इति चतुर्थप्रथमे पञ्चमाधिकरणम् ॥ ५ ॥

तदधिगम उत्तरपूर्वाधयोर्लक्षेपदिनाशौ तद्व्यपदेशात् ॥ १३ ॥ अधिकरणमवतारयन्ति पुष्टीत्यादिना,
तस्य भक्तस्य, तत्र तु मर्यादाभक्तिमार्गे तु, मोक्षो भवति 'ज्ञानादेवे'ति वाक्यान् न भवति दुरितस्य प्रतिबन्धकत्वेन ज्ञानानु-

तदधिगम उत्तरपूर्वाधयोरश्लेषविनाशौ तद्व्यपदेशात् ॥ १३ ॥

तदधिगमे ब्रह्मज्ञाने सति तज्ज्ञानस्वभावादेवोत्तराद्यश्लेषोसम्बन्धः पूर्वस्य तस्य विनाशो भवतीत्यर्थः, अत्रोत्तरस्योत्पन्नस्याश्लेष इति नार्थस्तस्यात्मन्येवोत्पत्तेस्तदतिरिक्तस्य श्लेषस्याभावादतोनोत्पत्तिरेवार्थः, न चैवं मर्यादामार्गीयत्वमङ्गः, साधनं विना स्वस्वरूपवलेनैव कार्यकरणे हि पुष्टिः, इह तु नियतकर्मविरोधित्वस्वभावेन ज्ञानेनैव तथासम्पत्तेः, अत एव (छान्दो. ७.२४.३.) "तद् यथेपीकातूलमग्रां प्रोतं प्रदूयेतैवं हास्य सर्वे पाप्मानः प्रदूयन्त" इति श्रुतिरधिष्टान्त-
माह, स्मृतिरपि (भगवद्गीता. ४.३७.) "यथैधांसि समिद्धोऽग्निर्भस्मसात्कुरुतेऽर्जुन ज्ञानाग्निः सर्वकर्माणि भस्मसात्कुरुते तथे"ति (बृह. ६.४.२३.) "सर्वं पाप्मानं तरति" (तै. सं. ५.३.१२.) "तरति ब्रह्महत्यां योश्चमेधेन यजत" इत्यादिश्रुतिभ्यस्त्वयापि न तद्भोगनियमो वक्तुं शक्यः, एतेनाभुक्तस्याक्षयाद् भोगे च कर्मान्तरजननान् मोक्षासम्भव इति निरस्तं वेदितव्यं, न चान्योन्याश्रयः, अनाद्यविद्या-
जनितसंसारवासनात्मिका हि सा, सा च गुरुपसत्तिश्रवणमननविष्णुपासनादिरूपया ज्ञानसामग्र्यैव नाशयते, अविद्या परं ज्ञानेन नाशयत इति क्व तत्प्रसङ्गः ? ज्ञानसामग्र्या बलिष्ठत्वात् कर्मणो दुर्बलत्वान्न तैत्यतिबन्धकत्वमिति ज्ञाननाशयत्वबोधकश्रुतिश्रुतिमता त्वयाप्यूरीकार्यं, इममेव हेतुमाहाचार्यस्तद्-
व्यपदेशादिति ॥ १३ ॥

पापस्य शास्त्रविरोधित्वेन शास्त्रीयज्ञानेन समं विरोधो भवतु नाम धर्मस्यातथात्वेनाविरोध एवेत्याशङ्कानिरासाय पूर्वन्यायातिदेशमाह ।

इतरस्याप्येवमसंश्लेषः पाते तु ॥ १४ ॥

श्लेष इत्यर्थः, अतिदेशाद्देतुरपि स एव ज्ञेयः, तथा हि (बृह. २.२.८.) "क्षीयन्ते चास्य कर्माणी"ति सामान्य-
वचनाज् (भग. ४.३७.) "ज्ञानाग्निः सर्वकर्माणी"तिस्मृतौ 'सर्व'शब्दाच्च तथा, अथेदं शङ्कयते, मर्यादामार्गीयत्वाच्च ज्ञानानन्तरं भरतवत् सङ्गदोषेण भगवद्ब्रह्माच्च च्युतौ सङ्गजदोषोत्पत्तिवदप्रे-
विहितनिषिद्धकर्मणोरप्युत्पत्तिर्वक्तुं शक्येति ज्ञानस्य न सर्वात्मना कर्मविरोधित्वमिति, तत्र निर्णयमाह
पाते, भक्तिमार्गे भगवद्ब्रह्माद्युत्तिः पात इत्युच्यते, तुरप्यर्थे, अपिशब्दे वाच्ये व्यवच्छेदार्थकृतु-
शब्दोक्त्यासिन् मार्गे पातस्य व्यवच्छेद एव, (श्रीमद्भाग. ३.२५.३८.) "न कर्हिचिन् मत्परा" इति-

द्यादितिसंशयमुद्घाटयन्ति तच्चेत्यारभ्य यत् इत्यन्तेन, तत्सन्तानो भोगानुकूलकर्मसन्तानः, सर्वस्य मर्यादा-
मार्गीयस्य, तद्वत् तस्य प्रायश्चित्तवज् ज्ञानस्य, तदुद्देशेन पापनाशोद्देशेन, अन्योन्याश्रयमुपपादयन्ति दुरितस्ये-
त्यादिना, तथा च दुरितनाशे सति ज्ञानोदयो ज्ञानसत्त्वे च दुरितनाश इतिस्थितावन्योन्याश्रय इतिभावः, पूर्वपक्ष-
माहुरतो मर्यादेत्यादिना, अनुक्तिविषया वक्तुमयोग्यत्वर्थः, सिद्धान्तमाहुः सूत्रेण तदधिगम इत्यादिना, आत्म-
न्येवोत्पत्तेरिति, तथा चाश्लेषो बाधितः स्यादितिभावः, तदतिरिक्तस्यात्मन्युत्पत्त्यतिरिक्तस्य, एवं ज्ञानेन भोगाति-
रिक्तप्रारब्धनाशाङ्गीकारे, इह तु ज्ञानेन प्रारब्धनाशाङ्गीकारे तु, तथासम्पत्तेः पूर्वोत्तराद्योरसम्बन्धसम्पत्तेः,
अत एव ज्ञानस्योक्तसामर्थ्यवत्त्वादेव, एतेन श्रुतिस्मृतिभ्यां ज्ञानस्य प्रारब्धनिवर्तकनिर्वचनेन, सा च दुरितसन्ततिश्च,
तस्याः कारणीभूतवासनात्मना कार्यकारणयोरभेदेनोक्ता, तत्प्रसङ्गोऽन्योन्याश्रयप्रसङ्गः ॥ १३ ॥

इतरस्याप्येवमसंश्लेषः पाते तु ॥ १४ ॥ सूत्रमन्वतारयन्ति पापस्येत्यादिना, शास्त्रविरोधित्वेन शास्त्रनिषिद्ध-
तया निर्वचनेन, शास्त्रीयज्ञानेन पापनाशकतया शास्त्रोक्तं यज् ज्ञानं तेन, विरोधो नाशयनाशकभावेन सहानवस्थान-
लक्षणो विरोधः, अतथात्वेन ज्ञाननाशयतया शास्त्रेणुक्तत्वेनतिषिद्धत्वेन च ज्ञानेन सह सहानवस्थानलक्षणविरोधा-
सम्भवेन, अविरोध एव धर्मं ज्ञाननाशयत्वासम्भव एव, इत्याशङ्कति, पूर्वधर्मस्यानाशो ज्ञान उत्तरधर्मस्य च
संश्लेष इत्याकारिका शङ्केत्यर्थः, पूर्वन्यायातिदेशं ज्ञानेन पूर्वधर्मस्य नाश उत्तरस्य चासंश्लेष पूर्वविधाद्यस्यान्यायातिदेश-
मित्यर्थः, हेतुरपि पूर्व धर्मेनाश उत्तरस्यासंश्लेषे हेतुरपि, स एव ज्ञानमेव, उभे इत्यादि, उभे एते पुण्यपापे, एव

१. 'विष्णु' बयागो । २. तत्तत्प्रति' कै । ३. ज्ञाननाशाय' कै । ४. श्रुतिस्मृति' क्वया । ५. उररी' मया । ६. उभे हे' व, उभे क्षेत्रे प्र । ७. पापस्य क्वयागो ।

वाक्यात्, परन्तु मर्यादामार्गीयत्वात् प्रारब्धभोगार्थं प्रशुश्रेयं तथा करोति, तद्भावे पूर्णं सति तद्भोगो-
सम्भावित इति, तद्वचं भवतीति व्यासामिप्रायो ज्ञायते, तथा च तस्मिन् सत्यप्युत्तरस्य कर्मणोऽसंश्लेष
एवेत्यर्थः, पूर्वसूत्र एवमेवाश्लेषशब्दस्य व्युत्पत्तेः, अतिदेशस्यैवम्पदेनैव प्राप्तेः सर्वं सूत्रं तत्परत्वेन
न व्याख्येयं, पातशब्दस्य देहपातं तुशब्दसावधारणमर्थमुक्त्वा देहपाते मुक्तेरावश्यकत्वावधारणं
वाक्यार्थं इति चोक्तिर्न साधीयसी, मुक्तिप्रापकपदाभावाद् (ब्र.सू. ४.१.१९.) “भोगेन त्वितरे
क्षपयित्वाद्य सम्पद्यत” इत्यग्रे वक्तव्यत्वाच्च ॥ १४ ॥

ननु देहस्य कर्मजन्यत्वात् तन्नाशे तन्नाशसावश्यकत्वाद् ब्रह्मविदः प्रवचनानुपपत्तिः,
एवं सति ब्रह्मजिज्ञासोर्गुरूपसत्त्यादिसाधनासम्भव (छान्दो. ८. १४. २.) “आचार्यवान् पुरुषो
वेदे” ति श्रुतेस्तद्भावेन ज्ञानमार्गोच्छेदेन मुक्त्युच्छेदप्रसङ्ग इत्याशङ्क्य समाधत्ते ।

अनारब्धकार्ये एव तु पूर्वं तदवधेः ॥ १५ ॥

पूर्वं पूर्वसूत्राभ्यां ज्ञाननाशयत्वेन ये प्रोक्ते पापपुण्ये ते नाशेपि किन्त्वनारब्धं भोगायतन-
लक्षणं कार्यं याम्यां त एवेत्यर्थः, नन्वितरनिरपेक्षं हि ज्ञानं स्वशक्त्यैवाग्निरिध इव कर्माणि
दहतीति पूर्वमुक्तं, तथा सत्यशेषमेव तद् दहतीति वक्तुं युक्तं न तु शशेषं, शक्तेरविशिष्टत्वात्,
न च कर्मनाशेपि संस्कारवशात् कुलालचक्रभ्रमिवत् तद्भासनावशाद् देहादिसत्तया प्रवचनानुपपत्ति
रिति वाच्यं, ज्ञानस्य सर्वतो यत्नवत्त्वात् स्वासनस्य तस्य नाशनात्, न हि महाशिलानिपाते चक्र-
भ्रमिरनुवर्तितुं शक्नोतीत्याशङ्कारब्धकार्यादहने हेतुमाह तदवधेः, तज् ज्ञानेनारब्धकार्यादहनं
यत् तदखिलकारणकारणत्वेनाखिलस्य पूर्वावधिरूपभगवदिच्छालक्षणाद्वेतोरित्यर्थः, यत्र तस्यापि
दहनेच्छा तत्र तथैवेतिनिगूढाशयः, अत एवाग्रे तथा वक्ष्यते, अत एव श्रीभागवते (भाग. ५. ८. २६.)
“भृगुदारकाभासेन स्वारब्धकर्मणा योगारम्भणतो विभ्रंशित” इति, उपभोगेन (भाग. ५. १०. १४.)

ग्रहज्ञानी, तरति नाशयति, चिति निश्चयेन, ह इति मसिद्धाविलयः, सामान्यवचनात् सुकृतदुकृतसाधारण-
कर्मपदोपादानात्, तथा पुण्ये ज्ञाननाशयत्वं, पाते रिवितिसूत्रभागमवतारयन्त्यथेत्यादिना, मर्यादेत्यादि, ज्ञानस्य
मर्यादामार्गीयत्वादित्यर्थः, अस्मिन् मार्गे ‘न कर्हिषि’दितिवाच्यं तृतीयस्कन्धे कापिकं “न कर्हिचिन्मरणाः शान्तरूपे
ऋद्धप्रसिद्धि रो मेतिमिणे लेद्वि हेतियैयामहं श्रिय आस्ता सुतश्च मखा गुरुः सुहृदो हेवमिष्ट”मिति अक्षानां पाताभाव-
बोधकं, तथा करोति भक्तिफले किञ्चित्प्रतिबन्धं करोति, कुत इत्याकाङ्क्षायामाहुस्तद्भावा इत्यादि, यतो भक्तिभावे
पूर्णं सम्पन्ने सति प्रारब्धभोगो बाधितः स्यादत इत्यर्थः, एवं भवति मर्येन्यासक्तया भरतवज् जन्मादिव्यवधानं
भवति न तु पात इत्यर्थः, व्यासामिप्रायो ज्ञायते भरतादिषु महत्सु तथादर्शनाज् ज्ञायत इत्यर्थः, तस्मिन्
सत्यपि भरते पूर्वप्रारब्धभोगे सत्यपि, असंश्लेष एव जीवन्मुक्तावस्थाया ब्राह्मणशरीरदर्शनायां विद्यमानत्वादर्शश्लेष
एवेत्यर्थः, एवमेवाश्लेषरूपार्थकत्वेनैव, एवम्पदेन सूत्रस्यैवम्पदेन, तत्परत्वेनातिदेशपरत्वेन, तथा च पाते स्वत-
द्वयं नातिदेश इत्यर्थः, दूषयितुं कस्यचिन्मतमुपन्यस्त्यन्ति पातशब्दलेत्यादिना, मुक्तीत्यादि, सूत्रे मुक्तिबोधकपदा-
भावादित्यर्थः, अग्र इत्यादि, तथा चैतत्सूत्रं पुनर्व्याख्यानेत्रिममूर्धवैयर्थ्यमित्यर्थः ॥ १४ ॥

अनारब्धकार्ये एव तु पूर्वं तदवधेः ॥ १५ ॥ सूत्रमवतारयन्ति नन्विति, तथाशे तन्नाशस्य ज्ञानेन
कर्मनाशे देहनाशस्य, प्रवचनानुपपत्तिर्नैवोपदेशानुपपत्तिः, तथा च ब्रह्मज्ञानात् पूर्वं तस्योपदेशे योग्यतैव न स्थित

घघेतिहेतोरोरुपादानं कर्तुं पूर्वपक्षमाहुर्नन्वित्यादि, पूर्वमुक्तं ‘ज्ञानाग्नि’रित्यादिना सामान्यग्रहणेनोक्तमित्यर्थः, तथा
सति सामान्योपादाने कृते सति, शशेषं प्रारब्धं परिरक्ष्य, अविशिष्टत्वाज् ज्ञानशक्तेरुपेनाशसामर्थ्यात्, देहादि-
सत्तया ब्रह्मविदो देहादिसत्तया, तस्य सकाशप्रारब्धस्य, यत्र तस्यापि भक्तिविशेषे कार्यप्रारब्धस्यापि, अग्रेतोऽन्य-

“कर्मारब्धं व्यपनयन्ति”ति च भरतं प्रति वचनं गीयते, एवं सति मणिमन्त्रादिप्रतिबद्धशक्ते-
श्रेयश्च ज्ञानस्याप्यदाहकत्वे न काचिद्धानिरिति सर्वमनवद्यं, इच्छाप्रतिबद्धतादशायां न प्राचीना
दशास्तीति तद्व्यवच्छेदज्ञापनाय तुशब्दः, एतेन भगवद्भावस्य सर्वतो बलवत्त्वात् ‘कथं तस्य
पात’ इतिशङ्का निरस्ता; भगवदिच्छाया मूलकारणत्वेनोक्तेस्तस्याः सर्वतो बलिष्ठत्वात्, तथेच्छा
च सक्रतमर्यादापालनाय पुष्टावङ्गीकृते न तथेति सर्वमनवद्यम् ॥ १५ ॥

ननु प्रारब्धं हि प्राचीनं तन्नाशाय तद्भोग एव कर्तव्यो ब्रह्मविदां न तु विहितमन्य-
दप्यग्निहोत्रादि प्रयोजनाभावात्, दृश्यते च तादृशानां तत्करणमत उत्तरस्य कर्मणः संक्षेप
आवश्यक इत्याशङ्क्य तत्प्रयोजनमाह ।

अग्निहोत्रादि तु तत्कार्यायैव तद्दर्शनात् ॥ १६ ॥

तुशब्दः शङ्काव्युदासकः, अग्निहोत्रादि विहितकर्मकरणं तत्कार्यायैव भोगकार्याय
प्रारब्धनाशायैवेत्यर्थः, येषामग्निहोत्रादिकारकं प्रारब्धमस्ति तैरेव तन्नाशाय भोगवत् तदपि
क्रियते न त्वतादृशैरत एव न सनकादीनां तथात्वं, कुत एतत् ? तद्दर्शनात् (बृह. ६. ४. ५.)
“यथाकारी यथाचारी तथा भवति साधुकारी साधुर्भवति पापकारी पापो भवति पुण्यः पुण्येन
कर्मणा भवति पापः पापेन”तिश्रुतिः पूर्वकर्मणोप्रिमकर्महेतुत्वं दर्शयतीति नानुपपत्तिः काचित् ।

केचित् तु ‘ज्ञानस्य यत् कार्यं तदेवाग्निहोत्रादे’रिति तत्कार्यायेतिपदस्यार्थं वदन्ति, स न
साधुः, (ब्र. सू. ४. १. १३.) “तदधिगम” इत्युपक्रमाद् ब्रह्मविदः प्रारब्धात्मकप्रतिबन्धनाशे मोक्षस्य
पूर्वज्ञानेनैव सम्पत्तेः कर्मणो वैयर्थ्यापातात्, (बृह. ६. ४. २२) “तमेतं वेदानुवचनेन”त्यादि-
श्रुतिदर्शनं ‘दर्शन’पदार्थं इत्यपि पूर्वविरोधादुपेक्ष्यः, तदेवं पूर्वस्रचतुष्टयेन मर्यादामार्गीय-
भक्तस्य मर्यादयैव मुक्तिप्रतिबन्धसम्भवस्तयैव तन्नाशश्चेति निरूपितम् ॥ १६ ॥ ६ ॥

॥ इति चतुर्थाध्याये प्रथमपादे षष्ठं तदधिगम इत्यधिकरणम् ॥ ६ ॥

अथ पुष्टिमार्गीयस्य विनैव भोगं प्रारब्धं नश्यति न वेति विचार्यते, तत्र भोगेकनाशय—
स्वभावत्वात् तस्य न तं विनास्यापि तन् नश्यतीति प्राप्ते निर्णयमाह ।

पीतिसूत्रे, अत एव ज्ञानेन प्रारब्धान्यस्य नाशादेव, इच्छाप्रतिबद्धतेच्छया प्रारब्धनाशे प्रतिबद्धता, प्राचीना
प्रारब्धस्य सञ्चिततुल्यतया नाशप्रतियोगित्वरूपा, तद्व्यवच्छेदः प्रारब्धव्यवच्छेद इत्यर्थः, एतेन प्रारब्धनाशे भग-
वदिच्छया प्रतिबन्धकत्वनिषेचनेन, तस्य भक्तस्य, पातः प्रारब्धानाशेन फलविलम्बरूपो यथा भरतादेः, स्वकृतमर्यादा
प्रारब्धकर्मणां भोगादेव क्षय इत्येवमूपा, पुष्टावङ्गीकृतेजामिलादी, न तथा न प्रारब्धभोगनाशत्वम् ॥ १५ ॥

अग्निहोत्रादि तु तत्कार्यायैव तद्दर्शनात् ॥ १६ ॥ सूत्रमवतारयन्ति नन्वित्यादिना, प्रयोजनाभावाद्भि-
होत्रादीनामभोगरूपेण प्रारब्धनाशकत्वासम्भवात्, तादृशानां ब्रह्मविदां जनकवसिष्ठादीनां, तदग्निहोत्रादि,

उत्तरपूर्वावयोरक्षेपविनाशौ तद्व्यपदेशादिति सूत्रमुपक्रम्येत्यर्थः, दर्शनपदार्थः सूत्रे तद्दर्शनादित्यस्यैतच्छ्रुत्यादिभि-
होत्रादिकर्मणः, पूर्वविरोधात् तदधिगमसूत्रप्रतिषेधात्, कर्मणो विविदिपायामुपक्षेपणत्वेन ज्ञानफलकत्वासम्भवा-
दित्यपि वृषणम् ॥ १६ ॥ ६ ॥

॥ इति चतुर्थप्रथमे षष्ठाधिकरणम् ॥ ६ ॥

अतोऽन्यापि ह्येकेषामुभयोः ॥ १७ ॥

एकेषां पुष्टिमार्गीयाणां भक्तानामुभयोः प्रारब्धाप्रारब्धयोर्भोगं विनैव नाशो भवति, कुत एतत्? तत्राहातः, श्रुतेः कर्मणो ज्ञाननाशयत्वनिरूपिकायाः, ब्रह्मविद एव प्रवचनादिनिरूपणेन तदनाशयप्रारब्धाख्यकर्माक्षेपकश्रुतेः श्रुतिः पठ्यते, (शाब्दा.) “तस्य पुत्रा दायमुपयन्ति सुहृदः सापुकृत्यां द्विपन्तः पापकृत्यामिति, ज्ञानभोगाभ्यां कर्मनाशनिरूपकश्रुत्यासाः श्रुतेर्विरोधपरिहारायावश्यं विषयभेदो वाच्यः, न च ‘काम्यकर्मविषयेयं श्रुतिरिति वाच्यं (त्र. छ. ४. १. १३.) “तदधिगम उत्तरपूर्वाधयोरक्षेपविनाशा” वितिद्वये “तरस्याप्येव” मितिद्वयव्ययेन चाविशेषेणारब्धातिरिक्तकर्मणोरखिलयोर्नाशनिरूपणात्, पापकृत्यायां काम्यत्वासम्भवाच्च, तस्मादत्यनुग्रहभाजनस्य भक्तस्य स्वप्राप्तिविलम्बमसहिष्णुर्भगवानस्य प्रारब्धमेतत्सम्बन्धिगतं कृत्वा तस्य तेन भोगं कारयति, प्रारब्धं. भोगैकनाशयमितिस्वकृतमर्यादापालनाय न नाशयति, न च तयोरमूर्तत्वेनाकृताभ्यागमप्रसङ्गेन च नैवं वक्तुमुचितमिति वाच्यं, ईश्वरत्वेनान्यथापि कर्णसम्भवात्, मर्यादाविपरीतस्वरूपत्वात् पुष्टिमार्गीयस्य न काचनात्रानुपपत्तिर्भावीया, तस्मात् अत्र भूषणत्वात्, अत एवैकेषामिति दुर्लभाधिकारः सूचितः ।

ननु (छान्दो. ३. १. १०.) “यदेव विद्यया करोती” ति श्रुत्या विद्यापूर्वकं कर्मकरणे वीर्यति-
शयः फलं श्रूयतेतो ब्रह्मविद्यावतोपि तथात्वस्योचितत्वादुत्तरसाक्षेप इति यदुक्तं तन्नोपपद्यत इति प्राप्त आह यदेवेति ।

यदेव विद्ययेति हि ॥ १८ ॥

हि यसाद्धेतोस्त्वया (छान्दो. ३. १. १०) “यदेव विद्यया करोति श्रद्धयोपनिषदे” ति श्रुतिरेव ब्रह्मविदोपि कर्मात्पत्तिप्रसङ्गिकात्वेनोदाहृता सा तु न तत्समर्था, तथा हि (छान्दो. ३. १. १.) “ओमित्येतदध्वरमुद्रीथमुपासीते” त्युपक्रम्य तस्य रसतमत्वं मिथुनरूपस्वमनुज्ञाक्षरत्वं त्रयी-
प्रवृत्तिहेतुत्वं च निरूप्यैतदग्रे “यदेव विद्यये” त्याद्युक्त्वे “ति खल्वेतस्यैवाक्षरस्योपव्याख्यानं भवती” त्युपसंहारादुद्रीथोपासनाविषयमेव “यदेव विद्यये” ति वाक्यमिति ज्ञायते, तेनोत्तरसतमत्वादिप्रकारकोपासनानां मध्ये “यदेव विद्यया करोति तदेव वीर्यवचरं भवती” ति तदर्थं इति न ब्रह्मविद्यागन्धोपीति न सा शङ्कात्र सम्भवतीत्यर्थः ।

अतोऽन्यापि ह्येकेषामुभयोः ॥ १७ ॥ अधिकरणमवतारयन्ति तदेवमित्यादिना, मर्यादयैव भोगरूपयव, पूर्वपक्षमाहुस्त्रेत्यादिना, तस्य प्रारब्धरूपप्रतिबन्धस्य, तं विना भोगं विना, अस्यापि पुष्टिमत्त्वात्, तत् प्रारब्धं, स्वयेण सिद्धान्तमाहुरेकेषामित्यादिना, प्रवचनादिनिरूपणेन प्रवचनान्ययाऽनुपपत्त्येवार्थः, तदनाशयं ब्रह्मज्ञानानाशयं, कर्माक्षेपकश्रुतेर्भोगेन प्रारब्धनाशबोधकश्रुतेः, श्रुतिः शाब्दायतिनां श्रुतिः, विषयभेदः पुष्टिमर्यादात्मकभेदरूपः, नाशनिरूपणात् ज्ञानेन नाशनिरूपणात्, परतत्सम्बन्धिगतं पुष्टिमत्सम्बन्धिपुत्रमिद्योगितं, तस्य प्रारब्धस्य, तेन भक्तसम्बन्धिना, तयोः पुण्यपापरूपप्रारब्धयोः, तस्या अमर्यादायाः, अत्र पुष्टिमार्गे, सर्वभोगकस्य ब्रह्मणो विभक्तैर्बन्धनकरणादितिभावः ॥ १७ ॥

यदेव विद्ययेति हि ॥ १८ ॥ सूत्रमवतारयन्ति नन्वित्यादिना, तथात्वस्योत्तरकर्मक्षेपस्य, नोपपद्यत इति, तथा चाक्षेपप्रतिपादकानि चाक्यानि विद्यासावकानि न तु स्वार्थे प्रमाणभूतानीत्यर्थः, न तत्समर्था ब्रह्मविदो मोक्षकर्म-
संक्षेपसम्पादिका, इति ज्ञायते वाक्ययमाणाभ्यां ज्ञायत इत्यर्थः, तेन न विद्यास्तुल्यत्वेत्येवमस्येतिभावः, श्रद्धोपनिषद्व्यां समावृत्त्याद् विद्यायां सङ्घेचे मानाभाव इत्यस्यापि पक्षान्तरमाहुर्वेत्यादि, उक्ताशङ्कति, ब्रह्मविद्युत्तरावसंक्षेपस्य

यद्वोक्ताशङ्कानिरासायैवाह यदेवेति, ब्रह्मविद्धि प्रारब्धक्षयायैव कर्म कुरुते तन्नवन्य-
कृतात् कर्मणः सकाशात् सवासनतन्नाशनाद् धीर्यवत्तरं भवत्येवेति नानुपपत्तिः काचिदित्यर्थः ।

यद्वा ननु पुष्टिमार्गीयस्य प्रारब्धस्यापि भोगं विनैव नाश इति श्रुत्वासम्भावनां कुर्वाणं प्रति
कैमुक्तिकन्यायेन तत्परिहारमाह यदेवेत्यादि, जीवनिष्ठा विद्या हि भगवज्ज्ञानशक्तेरंशभूता,
एवं सति यत्र धर्मसम्बन्धिसम्बन्धादन्येभ्योतिशयं कर्मणि वदति श्रुतिस्तत्र साक्षाद्भिमिसम्बन्धेति-
शयितकार्यसम्पत्तौ कथमसम्भावना कर्तुमुचितेतिनिगूढाशयः, अत एव हेतुवाची हिशब्दः ।

पुष्टिमार्गीयफलप्राप्तौ प्रतिबन्धाभावं सोपपत्तिकमुक्त्वा तत्प्राप्तिप्रकारमाह ।

भोगेन त्वितरे क्षपयित्वाथ सम्पद्यते ॥ १९ ॥

इतरेग्रे प्राप्यालौकिकदेहाद् भिन्ने स्थूललिङ्गशरीरे क्षपयित्वा दूरीकृत्य, अथ
भगवल्लीलोपयोगिदेहप्राप्त्यनन्तरं, भोगेन सम्पद्यते (तै. ब्र.) "सोऽश्रुते सर्वान् कामान् सह
ब्रह्मणा विपश्चिते"तिश्रुत्युक्तेन भोगेन सम्पद्यत इत्यर्थः, श्रुत्यर्थस्त्वानन्दमयाधिकरणे नि-
रूपितः, अलौकिकत्वं विनोक्तदेहं विना चोक्तफलप्राप्तेर्व्यवच्छेदकस्तुशब्दः ॥ १९ ॥ ७ ॥

॥ इति चतुर्थाध्याये प्रथमपादे सप्तमतोऽन्यापीत्यधिकरणम् ॥ ७ ॥

॥ इति श्रीवेदव्यासमतवार्तिश्रीबल्लभाचार्यविरचिते ब्रह्मसूत्राणु-

भाष्ये चतुर्थस्याध्यायस्य प्रथमः पादः समाप्तः ॥

शङ्कैत्यर्थः, सवासनतन्नाशनात् सवासनप्रारब्धनाशकत्वात्, नानुपपत्तिरिति, तथा च यथाश्रुतार्थतयैव विद्या-
स्तावकत्वं कल्पनीयमित्यर्थः, एतत्सूत्रस्य प्रयोजनान्तरमध्याहुर्यद्वेत्यादि, एवं सति जीवनिष्ठविद्याया भगवज्ज्ञान-
शक्त्यंशस्ये सति, धर्मसम्बन्धिसम्बन्धाद् धर्मो भगवज्ज्ञानशक्तिरूपस्त्वसम्बन्धिजीवनिष्ठा विद्या तत्सम्बन्धा-
दित्यर्थः, अन्येभ्यः कर्मेभ्य इत्यर्थः, कर्मेणि ब्रह्मविदः कर्मेणि, तत्र साक्षाद्भिमिसम्बन्धे भगवति ॥ १८ ॥

भोगेन त्वितरे क्षपयित्वाथ सम्पद्यते ॥ १९ ॥ सूत्रमयतारयन्ति पुष्टीत्यादिना, उक्तदेहं लीलोपयोगि-
देहम् ॥ १९ ॥ ७ ॥

इति चतुर्थप्रथमे सप्तमाधिकरणम् ॥ ७ ॥

॥ इति श्रीबल्लभजीसुतगोस्वामिश्रीगोपालजीकृतेषुभाष्यपदप्रदीपे

चतुर्थाध्यायस्य प्रथमः पादः ॥ १ ॥

॥ अथ चतुर्थाध्यायस्य द्वितीयः पादः ॥



पूर्वपादे लौकिकशरीरे क्षपयित्वालौकिकं तत् प्राप्य फलेन सम्पद्यत इति निरूपितं, अथात्रेदं चिन्त्यते, भक्तस्य सूक्ष्मशरीरस्य क्षपणं नाम किं तत्स्वरूपनाशनमुत मणिस्पर्शादयश्चामीकरत्वमिव तस्यैवालौकिकत्वसम्पादनं भगवदनुग्रहादिति, तत्रोत्तर एव पक्षः साधीयानिति भाति, तथा हि, यथा पूर्वं संसारिण एव जीवस्य तदनुग्रहात् पूर्वावस्थापगमो मुक्त्यवस्था चोच्यते तथात्रापि वक्तुं शक्यत्वात्, (बृ. ६. ४. ६.) “न तस्मात् प्राणा उत्क्रामन्त्यत्रैव समवेनीयन्त” इतिश्रुतिस्तु जीवस्य सायुज्यमुक्तिकाले तत्प्राणादीनामपि तथैवाह, अत एवाग्रे (बृ. ६. ४. ६.) “ब्रह्मैव सन् ब्रह्माप्येती”त्युच्यते, पुष्टिमार्गीयसोक्तमुक्त्यभावाच्चैत्रं तद्विपयिणीति प्राग् प्रतिवदामः, ब्रह्मांशत्वेन जीवस्थानन्दात्मकत्वान्निर्दोषस्वरूपत्वान्नित्यत्वाच्च दोषाणां चागन्तुकत्वात् तदपगमे तस्य तथात्वमुचितं प्राणादयस्तु न तादृशा इति तद्ब्रह्मन्तेनात्रापि तथात्वं न वक्तुं शक्यं, (श्रीमद्भाग. ७. १. २४.) “देहेन्द्रियासुहीनानां वैकुण्ठपुरवासिना”मितिश्रीभागवतवाक्याच्च न च लौकिकत्वविशिष्टदेहादिरत्र निषिध्यत इति वाच्यं, सामान्यनिषेधे बाधकाभावात्, न च तदनुभव एव बाधक इति वाच्यं, भगवत इव तदीयानामपि तेषां तथात्वे बाधकाभावात्, नन्वागन्तुकत्वमेव बाधकमिति चेन्न मैत्रं, यथा व्योपिवैकुण्ठसाक्षरारतमकत्वेनानागन्तुकत्वेन नैसर्गिकतद्गताखिलवस्तुरूपत्वेन सामीप्यादिमुक्तिं प्राप्नुवतां भक्तानां देहेन्द्रियादिरूपमप्यनागन्तुकमेव वैकुण्ठप्राप्तिमात्रेण शुद्धजीवानां सम्पद्यते, तदीयत्वेन तत् फलतीति यावत्, तथा पुरुषोत्तमलीलाया अपि पुरुषोत्तमात्मकत्वात् तत्राङ्गीकारमात्रेण प्राचीनशेषप्रावाहिकधर्मनिवृत्तौ शुद्धजीवस्य पुरुषोत्तमलीलात्मकदेहादिरपि तदीयत्वेन सम्पद्यत इति नानुपपन्नं किञ्चिदित्यवहितोर्वेहि, अयमेवार्थो वाजसनेयिशाखाया (बृह. ६. ४. ६.) “मथाकामयमान” इत्युपक्रम्या “त्मकाम आत्मकामो भवति न तस्मात् प्राणा उत्क्रामन्त्यत्रैव समवेनीयन्ते ब्रह्मैव सन्

वाङ् मनसि दर्शनाच्छब्दाच्च ॥ १ ॥ पूर्वपाद इत्यादिना द्वितीयपादेन सहोपोद्घातसङ्गति प्रदर्शयन्तो द्वितीयपादं निरूपयन्ति पूर्वव्यादिना, लौकिकशरीरे स्थूललिङ्गशरीरे, तच्छरीरं, अथ प्रथमचरणनिरूपणानन्तरं, इदं वक्ष्यमाणं, सूक्ष्मशरीरस्य लिङ्गशरीरस्य, पूर्वावस्था संसाररूपा, मुक्त्यवस्था विघोचरावस्था, तथात्रापि पुष्टिमार्गीयभक्तेषु, वक्तुं शक्यत्वात् स्पर्शमणिभ्यायेन लौकिकावस्थां त्यक्त्वालौकिकत्वस्य वक्तुं शक्यत्वात्, तथैवाह भगवति सायुज्यमाहेत्यर्थः, उक्तमुक्त्यभावात् सायुज्यमुक्त्यभावात्, इति प्राप्ति संशयोत्तरमुक्तो ‘यश्चोत्तर एवैत्यादिपूर्वपक्षस्तस्मिन् प्राप्त इत्यर्थः, तदपगमे दोषाणामपगमे, तस्य पुष्टिमार्गीयस्य, तथात्यमानन्दात्मकत्वं, न तादृशा न जीववद् ब्रह्मांशः, तद्ब्रह्मन्तेन जीवदृष्टान्तेन, अत्रापि प्राणेन्द्रियादिष्वपि, तथात्वं ‘ब्रह्मैव सन् ब्रह्माप्येती’त्यादिनोक्तं प्राणादीनामानन्दरूपत्वं, तत्र प्रमाणमाहुर्देहेन्द्रियेत्यादिना, तदनुभवो वैकुण्ठवासिनां देहेन्द्रियानुभवः, तदीयानां भक्तसम्बन्धिनानां देहेन्द्रियाणां, तथात्वं आनन्दरूपत्वे, आगन्तुकत्वमेव देहेन्द्रियादीनामागन्तुकत्वमेव, मर्यादिकमुक्तिदृष्टान्तेन पुष्टिभक्तेः समाधानमाहुर्द्वयेत्यादि, तद्वत्त्वादि, अक्षररूपदेहेन्द्रियादिरूपत्वेनेत्यर्थः, भक्तानां मर्यादासाम्येयभक्तानां, शुद्धजीवानां सम्पद्यते पूर्वं तिरोहितशुद्धतादृशायासाविर्भवतीत्यर्थः, तदीयत्वेन भक्तसम्बन्धित्वेन, तद् देहेन्द्रियादि, तथा प्राणसारसारूप्यमर्यादाभक्तवत्, देहादीत्यादिपदेन प्राणेन्द्रियादि, तदीयत्वेन पुष्टिमार्गीयभक्तिमत्त्वेन, सम्पद्यत आविर्भवति, आत्मकामः पुरुषोत्तमकामो न तु मुक्तिकाम इत्यर्थः, आत्मकामः प्राप्तमनोरथः, तस्मात् भक्तदेहात्, अत्रैवान्तःप्रकटे भगवत्येव, ब्रह्मैव सत्तात्पर्यरूपः सन्,

ब्रह्माप्येती"त्यन्तेन वाक्येन निगद्यते, अत्र 'प्राण'शब्देन प्राणाः सर्वेन्द्रियाणि चोच्यन्ते, 'आत्म-
काम'शब्देन भगवद्वाचकात्मपदग्रहणेन भक्तस्य स्नेहातिशयजनितप्रभुदिदृक्षात्त्यतिशयस्तादृशो
जातो येन मरणमेव सम्पद्येत यदि प्रभुप्राकट्ये क्षणमपि विलम्बः स्यादतो भगवत्प्रा-
कट्येनैवात्मस्थितिरिति ध्वन्यते, भक्तिमार्गे प्राकट्यस्यैव परमफलत्वेन तद्दर्शनेना'प्रकामो' भवति,
ततः साक्षादाश्लेषादिकामनायां प्राचीनदेहप्राणादेस्तदयोग्यत्वात् 'तै'तत्रैव लीना भवन्ति',
वहिःप्रकटस्यैवान्तरपि प्राकट्यादुत्क्रमणाभाव उच्यते, आत्मातिरिक्तस्य गतिमुक्त्वा तस्य
तामाह 'ब्रह्मैव सन् ब्रह्माप्येती'त्यनेन, उक्तरीत्या पुरुषोत्तमात्मकतल्लीलोपयोगिदेहेन्द्रियादि-
सम्पत्त्या 'ब्रह्मैव सन्' न तु ब्रह्मातिरिक्तदेहादिमानपि, तादृशः सन् 'ब्रह्म' बृहत्त्वाद् बृंहण-
बृहत्त्वात् पुरुषोत्तमस्वरूपं प्राप्तो भवतीत्यर्थः, अन्यथा जीवस्य ब्रह्मांशत्वेनानन्दांशाविर्भावेन च
ब्रह्मत्वे प्राणादिलयोक्त्यां तदितरव्यवच्छेदे चानुक्तसिद्धे सति 'ब्रह्मैव सन्नि'ति न वदेत्, अत
एवैतदग्रे श्लोकोक्ति (बृह. ६. ४. ७.) 'रथ मर्त्योमृतो भवत्यत्र ब्रह्म समश्नुत' इति, मृति-
धर्मवच्छरीरं हि 'मर्त्य' तद्वच्चेन जीवोपि तथोच्यते, तथा चायं पूर्वं तादृश एव, अथ पुष्टि-
लीलाप्रवेशानन्तर'भमृत' उक्तरूपशरीरवान् 'भवति' ततो'त्रा'सिन्नेव शरीर ईदं 'ब्रह्म' 'स'म्यग्-
'श्नुते' भगवता क्रियमाणलीलारसमनुभवतीत्यर्थः, भगवान् वादरायण इमामेव श्रुतिं विपयीकृत्य
तत्रोक्तप्राणानां लय एकदैवोत क्रमनियमोस्तीतिसंशये निर्णयमाह वाङ्मनसीति,

वाङ्मनसि दर्शनाच्छब्दाच्च ॥ १ ॥

तत्र हेतुर्दर्शनादिति, एतदुक्तं भवति, भक्तेः स्नेहात्मकत्वात् तस्य प्रभुप्राकट्यफलक-
त्वात् तदौत्कण्ठ्ये तस्यावश्यकत्वादयं मां पश्यत्वितिप्रभिवच्छया तस्मिन् सम्पन्ने चक्षुर्म्या मनसा
च तद्रूपामृतमनुभवतः स कोऽप्युत्कटो भावः समजनि येन प्रभुणा सह सर्वेन्द्रियच्यापार-
कृतीच्छा समभूत्, तत्र तेषामसामर्थ्याद् भगवदानन्दसम्बन्धिमनःसम्बन्धेन तं प्राप्स्याम इति तत्रैव
सङ्गतास्तेनानन्देन सम्पन्ना जाताः, अयमेवार्थोनेन सूत्रेणाग्रिमेण 'चात एव सर्वाण्यन्वि'तिसूत्रेण
निरूप्यते, दर्शनानन्तरमादौ सह सम्भाषणेच्छैव जन्यत इति (छान्दो. ८. ८. ६.) "वाङ् मनसि
सम्पद्यत" इति छान्दोग्ये स्फुटोक्ते सम्मत्या चादौ संवोक्ता, एवं सति वाङ् मनसि सङ्गता सती
भगवदानन्देन सम्पद्यत इति सूत्रार्थः सम्पद्यते, दर्शनाभावेपि वेष्वादिशब्दादपि तथा सम्पद्यत
इति हेत्वन्तरमाह शब्दाच्चेति ॥ १ ॥

अत्रोक्तश्रुती, ध्वन्यते 'काम'पदेन ध्वन्यते, तदयोग्यत्वाद् भगवदाश्लेषायोग्यत्वात्, अत्रैवास्तःप्रकटे
पुरुषोत्तम एव, लीनाः सायुष्यं प्राप्ता न तु लीलायामुपयुज्यन्त इत्यर्थः, आत्मातिरिक्तस्य प्राणेन्द्रियादेः, तस्या-
त्मनः, तां गतिं, बृहत्त्वात् भक्तात्मनोपि महत्त्वाविर्भावादेः, बृंहणवत्त्वात्तदनेकभगवद्भक्तसम्बन्धेन भक्तस्य बृंहण-
प्रवृत्तित्यर्थः, अन्यथा जीवस्य ब्रह्माग्रं स्थित्यति न तु लीलाप्रवेश इत्यर्थकरणे ब्रह्मत्वे तिष्ठे सतीत्यर्थः, तदितर'
प्राणेन्द्रियातिरिक्तदेहसत्त्वादिः, अत एव जीवस्य भगवद्भोगावश्यकत्वादेव, तथा च श्लोके 'मर्त्योमृतो भवती'त्येव
वदेत् न तु 'ब्रह्म समश्नुत' इत्यपि वदेत्, उक्तोर्थो नाभिप्रेतः स्यादित्यर्थः, पूर्वं पुष्टिलीलाप्रवेशात् पूर्वं, तादृश एव मर्त्य
पुत्र, उक्तरूपानन्दरूपं, अस्मिन्नेव प्राप्तानन्दमयशरीर एवेशधं, इदमेवा'त्मकामासकाम'रूपं, उक्तप्राणानां
मुख्यप्राणसर्वेन्द्रियाणां, लयः पुरुषोत्तमे लयः, सूत्रेण सिद्धान्तमाहुर्वाङ् मनसीती'ति, तथा च प्राधान्येनादौ
वाङ्मनसोऽलंयः पूर्वं मनसि लीलानामितरेषां प्राणानां मनोद्वारको लय इत्यर्थः, तत्र सौप्तो हेतुर्दर्शनादिति, दर्शनस्य
हेतु'वं श्रुत्यादयन्त्येतदित्यादिना, तस्य भगवति स्नेहस्य, तदौत्कण्ठ्ये अकोत्कण्ठायां, तस्य प्रभुप्राकट्यस्य,

१. शब्दे भग पु । २. तत्रे सर्वेन्द्रियादृशीः । ३. भवन्तीति बषा । ४. बृंहणत्वात् बषामोषि । ५. प्राप्नोति
कथिवादृशीः ।--६. लयोक्त्वा ब्रह्म बषावादेशे । ७. नास्ति तत्पदमन्यत्र बषापि । ८. तदैश्वर्ये कपुणोषि । ९. स्फुटो-
क्तेस्तमसा पु; स्फुटोक्तेस्तं मत्वा दग्निः ।

अत एव सर्वाण्यनु ॥ २ ॥

अत एव दर्शनाच्छब्दाच्च हेतोः, सर्वाणीन्द्रियाणि, अनु साभिध्याद् वाचः पश्चात्, मनसि सङ्गतानि भगवदानन्देन सम्पद्यन्त इत्यर्थः,

केचित्त्रय छान्दोग्यस्य (छान्दो. ८. ८. ६.) “वाक् मनसि सम्पद्यते मनः प्राणे प्राणस्तेजसि तेजः परसां देवताया”मितिवाक्यं विपयत्वेनोक्त्वा सूत्रे ‘वाक्’पदस्य तद्वृत्तिपरत्वं वृदन्ति, ‘सम्पत्ति’ तन्नाशं च, तन्न साधीयः, तथा हि ‘वाक्’पदस्य वृत्तिपरत्वं चेच्छ्रुत्यभिमतं स्यात् सूत्रकारस्तदा तथैव वदेत्, न तु तत्स्वरूपमेव वाक्यं, तन्निर्णयार्थमेव प्रवृत्तेर्भूख्यार्थत्यागो लक्षणापत्तिश्च, किञ्चैवं ‘मनसी’तिपदवैयर्थ्यं स्याद् विपयवाक्योक्तक्रमत्यागानुपपत्तिश्चेति ॥ २ ॥

तन् मनः प्राण उत्तरात् ॥ ३ ॥

पूर्वोक्तसर्वेन्द्रियवैशिष्ट्यवन् मनः प्राणे सम्पद्यते न तु केवलं, तत्र हेतुरुत्तरादिति, (छान्दो. ८. ८. २.) “स यथा शकुनिः स्रजेण प्रवद्धो दिशं दिशं पतित्वान्यत्रायतनमलब्ध्वा बन्धनमेवोपश्रयत एवमेव स्रजु सौम्य तन् मनो दिशं दिशं पतित्वान्यत्रायतनमलब्ध्वा प्राणमेवोपश्रयत” इत्युक्त्वा तत्र हेतुमुत्तरेण वाक्येनाह (छान्दो. ८. ८. २.) “प्राणबन्धनं हि सौम्य मन” इति, तस्माद्धेतोस्तथेत्यर्थः ॥ ३ ॥

सौध्यक्षे तदुपगमादिभ्यः ॥ ४ ॥

सर्वेन्द्रियविशिष्टमनोविशिष्टः प्राणोध्यक्षे पुरो हृदि वा प्रकटे भगवति सम्पद्यत इत्यर्थः, अत्र हेतुरुपगमादिभ्य इति, उपगमोभ्युपगमः पुष्टिमार्गङ्गीकार इति यावत् ततस्तथेत्यर्थः, आदिपदाद् भगवद्दर्शीकरणसमर्थः स्नेहः प्रभ्वनिङ्गितार्थत्यागस्तदनुसृतं भजनं च, अभ्युपगमे सिद्धे स्नेहादयोवद्वयं भवन्त्येवेत्याशयेन तदादित्वमुक्तं नोद्देशः कृतः, मर्यादा-मार्गङ्गीकृतानां तु मुक्तिपर्यवसायित्वेन मुमुक्षुत्वादुत्कटस्नेहासम्भवेन प्रभुप्राकट्यासम्भवाद् स्वस्वप्रकृतौ सङ्घातलये शुद्धजीवस्य भगवदनुग्रहेण श्रवणादिरूपया तथाविधस्नेहरूपया च भक्त्या मुक्तिः सम्पद्यत इति ब्रह्मेव तारतम्यमितिनिरूढाशयेनेदमुक्तं, अभ्युपगमादयस्तु मुण्डकोपनिषत्सु पठ्यन्ते (मुण्ड. ३. २. ४.) “नायमात्मे”त्युपक्रम्य “यमेवैव षणुते तेन

तस्मिन् प्राकट्ये, इच्छा तादृशभक्तस्य, तेषां लौकिकेन्द्रियाणां, आनन्दसम्पन्त्यादावानन्दे लीनत्वेन भगवद्-सम्बन्धि, मनःसम्बन्धेन मनसि प्रविश्येत्यर्थः, तं भगवन्तं, प्राप्स्याम इतीन्द्रियाधिष्ठातृदेवेच्छा, तत्रैव पुरुषोत्तम एव मनोद्वारा इत्यर्थः, अग्रिमेण स्वस्वन्तस्य निरूप्यते इत्यग्रिमेणान्वयः, सम्पद्यते भगवत्यादौ लीना भवतः ॥३॥

अत एव सर्वाण्यनु ॥ २ ॥ साभिध्याद् वाच इति, तथा च सूत्रे ‘वाक्’पदमितेन्द्रियान्त-करणामुप-लक्षणं, स्वोक्तार्थदवस्थाप्य मतान्तरं दूषयितुमाहुः केचिदित्यादि, सम्पत्ति सम्पत्तिपदार्थः, तन्नाशं वाचो वृत्तिनाशं, तत्स्वरूपं वाक्स्वरूपं, तद् वाक्, वैयर्थ्यमिति, वृत्तिनाशो मनोरूपाधिकरणस्याप्रयोजकत्वान्नमनसीत्यस्य वैयर्थ्यमित्यर्थः, भाषोधिकरणानपेक्षणाच्छ्रुत्युक्तमनुपपत्तिरित्यर्थः ॥ २ ॥

तन् मनः प्राण उत्तरात् ॥ ३ ॥ ‘स यथे’तिश्रुतिद्वेच्छान्दोग्ये श्वेतकेतुप्राणायामस्या, तस्माद्धेतोः ‘प्राण-बन्धन’मितिवाक्याद्धेतोः, तथा सर्वेन्द्रियवैशिष्ट्यवन्मनसः प्राणे सम्पत्तिः ॥ ३ ॥

सौध्यक्षे तदुपगमादिभ्यः ॥४॥ अध्यक्षेन्तर्यामिणि पुरुषोत्तमे, इदं मर्यादामार्गानुसारेणोक्तं, पुरो हृदीति पुष्ट्यनुसारेणोक्तं, ततोनुग्रहात्, तथा विशिष्टमणस्य भगवति सम्पत्तिः, आदिपदाद् सौत्रादिपदाद्, तदादित्व-मनुग्रहादित्व, नोद्देशो न स्नेहादीनामेकैकश उक्तिः कृतैत्यर्थः, स्वस्वप्रकृतौ जीवस्य पुरुषाक्षरादौ भूतानां तद-

लभ्यस्तस्यैव आत्मा वृणुते तनुं स्वां नायमात्मा बलहीनेन लभ्यो न च प्रमादात् तपसो वाथ लिङ्गात्, एतैरुपायैर्यतते यस्तु विद्वांस्तस्यैव आत्मा विशते ब्रह्मधामे"ति ॥ ४ ॥ १ ॥

॥ इति चतुर्थोध्याये द्वितीयपादे प्रथमं चाङ्गनसीत्यधिकरणम् ॥ १ ॥
उक्तं निगूढमाशयं प्रकटयति ।

भूतेषु तच्छ्रुतेः ॥ ५ ॥

ननु मर्यादामार्गीयाणामप्येवमेव वागादिलय उतान्यथेति संशये निर्णयमाह, तेषां ते भूतेषु लीयन्ते न तूक्तरीत्या भगवति, अत्र प्रमाणमाह तच्छ्रुतेः, (बृह. ५. २. १३.) "यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रं दिशः श्रोत्रं पृथिवी शरीरमाकाशमात्मौपधीर्लोमानि वनस्पतीन् केशा अप्सु लोहितं च रेतश्च निधीयत" इति-श्रुतेः, न चाविद्विपयिणीयं श्रुतिरिति वाच्यं, (बृह. ६. २. ११.) "याज्ञवल्क्येति होवाच यत्रार्थं पुरुषो भ्रियत उदस्मात् प्राणाः क्रामन्त्याहो नेति नेति होवाच याज्ञवल्क्योत्रैव समवनीयन्ते स उच्छ्रयत्याध्मायत्याध्मातोमृतः शेत" इति पूर्ववाक्यात्, न ह्यविदुषः प्राणानामनुत्क्रमः, (बृह. ६. ४. २.) "तमुत्क्रामन्तं प्राणोनूत्क्रामती"त्यादिश्रुतेः, ननु (बृह. ५. २. ३.) "यत्रास्य पुरुषस्येत्युपक्रम्य "रेतश्च निधीयत"इत्यन्ता श्रुतिरविद्वद्विपयिणीति मन्तव्यं, यत एतदग्रे "क्वायं तदा पुरुषो भवती"तिप्रश्ने याज्ञवल्क्यार्तभागाम्यां विचारितमुत्तरमुच्यते "तौ ह यदूचतुः कर्म हैव तदूचतुरथ ह यत् प्रशशंसतुः कर्म हैव तत् प्रशशंसतुः पुण्यो वै पुण्येन कर्मणा भवति पापः पापेने"ति, एतेन कर्माश्रयस्तिष्ठतीति निर्णयः सम्पद्यते, एवं सति प्राणानुत्क्रमणोक्त्या सङ्घातलयोक्त्या च विद्वद्विपयत्वमत्रावसीयते, यतस्तस्यैवोक्तद्वयं सम्भवति, अग्निमश्रुत्युत्क्रामार्थत्वं चास्मिन् विरुद्धमतः पूर्वोत्तरविरोधाद् विषयानिश्चये प्राप्ते प्रति-वदातः, मर्यादामार्गीयविद्वद्विपयिष्येवेयं श्रुतिरिति, अत एव प्रश्ने "क्व तदा पुरुषो भवती" त्येतावतैव चारितार्थ्येपि साधारणपुरुषव्यावृत्त्या मर्यादामार्गीयतत्प्रापक"मय"मिति पदं, तस्यैवोपक्रान्तत्वात् तर्थाग्निमविचारितोर्थोपि तद्विपयकं एवेति बुध्यस्व, ननुक्तं बाधकमिति चेत्, हन्त श्रुतिशिरःसमाकलितमाकलय, मर्यादामार्गे हि विधिप्राधान्यं, तथैव तन्निर्माणत्, तत्र ह्येवं कृत एवं फलं दास्ये न स्वैकतेपीति भगवदिच्छा, अतः

तन्मात्रादावित्यर्थः, मुक्तिर्भक्तिरतमभावेन तरतमभावापत्ता मुक्तिः, तारतम्यमेतन्मागोपेक्षया पुष्टिमार्गे वरतमभाव इत्यर्थः, इदमुक्तमभ्युपगमादिभ्य इतीदमुक्तमित्यर्थः ॥ ४ ॥ १ ॥

॥ इति चतुर्थद्वितीये प्रथमाधिकरणम् ॥ १ ॥

भूतेषु तच्छ्रुतेः ॥ ५ ॥ अधिकरणमवतारयन्ति नन्वित्यादिना, एवमेव यथा पुष्टिमार्गीयाणामित्यर्थः, अन्यथा भूतेषु, निर्णयमाह सूत्रकारो निर्णयमाहेत्यर्थः, इतिश्रुतेर्बृहदारण्यकश्रुतेः, न ह्यविदुषोवत्या उच्यते तमुत्क्राम-न्तमित्यादिना, एतेन पूर्वोक्तरीत्या कर्मविचारणेन, कर्माश्रयः पुण्यापुण्यकर्माश्रित एव पुरुषो भवति न तु ब्रह्माश्रित इत्यर्थः, सम्पद्यते उक्तश्रुतिबलादायातीत्यर्थः, एवं सति सद्योमुक्तिप्रतिपादकपूर्ववाक्यस्य कर्मफलभागप्रतिपादक-द्वितीयवाक्यस्य चैकस्मिन् प्रकरणे सत्त्वे सति, अत्र सद्योमुक्तिप्रतिपादकवाक्ये, तस्यैव सद्योमुक्तस्यैव, उक्तद्वयं प्राणा-नुत्क्रमणं सङ्घातलयोक्त्यर्थः, अस्मिन् विरुद्धं मुक्ते विरुद्धं, तत्प्रापकं मुक्तबोधकं, तस्यैव मुक्तस्यैव, तथायमितिपदं मुक्तबोधकं, अग्निमविचारितो याज्ञवल्क्यार्तभागाम्यां विचारितः, तद्विपयको मुक्तिविपयकः, उक्तं बाधकं

१. णित् ब । २. श्रीं क । ३. उच्छ्रां बपागो । ४. इत् भारभ्य कर्माश्रयत्वं चेत्यन्तं ह्यंतं कै. ५. च तस्मिन् सर्वेष्व्यादर्शाः । ६. तथा तदग्निं बपा । ७. तद्विपय कै. ८. प्राधान्यात् कवपागो । ९. निर्माणत् कैपा । १०. ल० सर्वेष्व्यादर्शाः ।

कर्म प्रधानं, एवं सत्यार्तभागस्यायमाशयः, वागादिरेतौन्तलयेन प्रारब्धस्यापि तदा नाशाच्छुद्धं जीवं विध्यविषयं कदाचित् पुष्टौ प्रवेशयति न वेतिसंशयेन तदायं कर्मयादा-
मार्गे एवोत पुष्टावपि प्रवेशितो भवतीतिप्रश्नः, तदास्यार्थस्येश्वरेच्छारीतिमविदुषो दुर्ज्ञेयत्वं
जानन्तौ-स्वयमेव यदवधारितवन्तौ तदपि रहस्यमिति स्फुटमनुक्त्वा श्रुतिः पर्यवसितमर्थ—
मुक्तवती “तौ हे”त्यादिना, अत्र “कर्म”पदं मर्यादामार्गपरं, तथा च मर्यादामार्ग एव
तस्य स्थितिरित्यर्थः सम्पद्यते, मुक्त एव भवतीति यावत्, अत एव तत्प्रशंसापि, यत्
ईश्वरत्वेन सर्वकरणसमर्थोपि तदाने तदपेक्षते, अत्र हेतुत्वेन मर्यादामार्गस्वरूपमुक्तं “पुण्यो
वे”त्यादिना ॥ ५ ॥

ननु मर्यादामार्गीयौ भक्तो ज्ञानी च भवत उक्तनिर्णयस्तु ज्ञानमार्गीयविषय एव भक्तं तु
तादृशमपि कदाचित् पुष्टावपि प्रवेशयतीत्याशङ्क्य तन्निरणयमाह ।

नैकस्मिन् दर्शयतो हि ॥ ६ ॥

एकस्मिन् ज्ञानिनि भक्ते वा मर्यादानियमो न किन्तुभयोरपि, तत्र हेतुर्दर्शयत इति,
यतो याज्ञवल्क्यार्तभागौ ज्ञानिभक्तसाधारण्येन मर्यादानियमं दर्शयत उक्तरीत्या “तौ हे”त्यादिना,
अन्यथा प्राकृताङ्गीकारोन्यथा भवेदित्युपपत्तिर्हिशब्देन सूच्यते, पूर्वोक्तपूर्वोत्तरश्रुतिविरोधपरि-
हारान्यथानुपपत्तिरत्र मूलमिति ज्ञेयम् ।

केचित् ‘सुपसंहतेषु वागादिषु शरीरान्तरप्रेक्षासामयिको जीवः “कार्यं तदा पुरुष” इतिप्रश्न-
विषय’ इति वदन्ति, तन्न साधीयः, (बृह. ६. ४. २.) “तमुत्क्रामन्तं प्राणोन्तुत्क्रामति प्राण-
मन्तुत्क्रामन्तं सर्वे प्राणा अनूत्क्रामन्ती”तिश्रुतिर्भाविदेहान्तरजीवस्य प्राणानामिन्द्रियाणां च
सहैवोत्क्रमणं वदतीति वागादिलयस्य तत्रासम्भवाच्चोक्तस्य प्रश्नविषयत्वं वक्तुं शक्यं, पूर्ववाक्ये—
“त्रैव समवनीयन्त” इत्युक्तत्वाच्च, अतोऽसदुक्त एव मार्गोऽनुसर्तव्यः, एतेन ‘नायं परविद्यावान्
यतोऽमृतत्वमेव तत्फलमिति तच्च देशान्तरानायचमित्युत्क्रमणापेक्षकर्माश्रयत्वं च न स्यात्
किन्त्वपरविद्यावांस्तस्यास्तु ब्रह्मलोकावधि फलमिति कर्माश्रयत्वोत्क्रमणादिकं सम्भवती’त्यपि
निरस्तं वेदितव्यम् ॥ ६ ॥ २ ॥

॥ इति चतुर्थाध्याये द्वितीयपादे भूतेष्वित्यधिकरणम् ॥ २ ॥

कर्माश्रितत्वापरिरूपमित्यर्थः, तथैव विष्यधीनतयैव, तन्न मर्यादामार्गः, न स्वकृते न पुष्टिमार्गं, विध्यविषयं
वेदावीतं, अत्र श्रुतौ, तत्प्रशंसा मर्यादामार्गरूपकर्मकरणप्रशंसा, तदाने मर्यादामार्गफलदाने, तदपेक्षते
वैभवेपेक्षते, अत्र मर्यादामार्गं ॥ ५ ॥

नैकस्मिन् दर्शयतो हि ॥६॥ सूत्रमवतारयन्ति नञ्बिब्व्यादि, उक्तनिर्णयो मर्यादामार्गीयस्य वैधमुक्तिनिर्णयः,
तादृशं मर्यादामार्गीयं, सूत्रेण समाधानमाहुरेकस्मिन्नित्यादि, प्राकृता मर्यादामार्गीया मर्यादा, अत्र तयोः पुष्टा-
वनङ्गीकारे, स्वतिद्वान्तट्टीकरणाय मतान्तरमुपन्यस्यन्ति केचित् त्विति, उपसंहतेषु वागादिषु पूर्वशरीरीयवागा-
दिपुसंहतेष्वित्यर्थः, सहैव जीवोत्क्रमणेन सहैव, एतेनानुपदांकीर्या शरीरान्तरप्रेक्षासामयिकजीवनिराकरणेन,
इदं चाग्रे निरस्तमित्यनेनाश्वेति, अयं ‘कार्यं तदा पुरुष’ इतिश्रुत्युक्तो जीवः, तत्फलं परविद्याफलं, तच्चामृतत्वरूपं
फलं च, देशान्तरानायच्च ‘मिहैव समवनीयन्त’इतिश्रुतेरित्यर्थः, न स्यात् तस्य जीवस्य श्रुत्युक्तं तत्र स्यादित्यर्थः ॥६॥२॥

॥ इति चतुर्थद्वितीये द्वितीयाधिकरणम् ॥ २ ॥

‘मर्यादापुष्पोर्न कदाचिदन्वयाभाव’ इति यदुक्तं तत्र हेत्वपेक्षायां वस्तुस्वरूपमेव तथेति बोधयितुमाह समानेत्यादि ।

समाना चासृत्युपक्रमादमृतत्वं चानुपोष्य ॥ ७ ॥

अत्रायमाशयः, साधनक्रमेण मोचनेच्छा हि मर्यादामार्गीया मर्यादा, विहितसाधनं चिनैव मोचनेच्छा पुष्टिमार्गमर्यादा, तथा सति सदैकरूपत्वं तयोर्युक्तमिति, एतदेवाह, सृतिः संसृतिर्जीवानां स्वस्मात् पृथक्कृतानामविद्ययाहन्ताममतास्पदीकरणं तदुपक्रम आरम्भस्तं मर्यादीकृत्य मुक्तिपर्यन्तमुक्तरूपा मर्यादा समाना सदैकरूपा, मध्ये नान्यथा भवतीत्यर्थः, एवमेवानुपोष्य व्रतमकृत्वामृतत्वमपि पुष्टिमार्गे समानमित्यर्थः, अत्रोपोषणपदमशेषमुक्तिसाधनोपलक्षकम् ॥७॥

एवं प्राप्तद्विकमुक्त्वा प्रकृतं परामृश्यते, (ब्र. सू. ४. ३. ४.) “सोष्यक्ष” इतिद्वयेण पुष्टिमार्गीयभक्तसङ्घातस्य भगवत्येव लय इत्युक्तमग्निमेण तेन मर्यादामार्गीयभक्तसङ्घातस्य भूतेषु लयमुक्त्वा प्रश्नानन्तरं शुद्धजीवस्य तस्य मुक्तिरेव भवतीति वक्तव्ये सत्या (बृह. ५. २. १३.) “हर साम्य हस्त”मित्यादिना स्वाशयमन्येष्वप्रकटयन्तौ कर्म यन् निरूपितवन्तौ तत् कुत इत्याशङ्क्य तयोरशयं निगूढं प्रकटयति ।

तदापीतेः संसारव्यपदेशात् ॥ ८ ॥

तदा नित्यलीलान्तःपातलक्षणपुष्टिमार्गीयमुक्तिदशायां मर्यादामार्गीयाया अपीतेर्मुक्तेः संसारत्वाभावेपि पुरुषोत्तमभजनानन्दानुभवाभावात् संसार इत्येव पुष्टिमार्गे व्यपदेशो यतः क्रियतेतस्तदभिसन्धाय तथा रीत्या निरूपणं, अत एव श्रीभागवते श्रीशिष्यवचनं गीयते (श्री-मद्भाग. ६. ७. २८.) “नारायणपराः सर्वे न कुतश्चन विभ्यति स्वर्गापवर्गनरकेष्वपि तुल्यार्थदर्शिनः” इति, श्रीभगवद्गीतास्यपि (श्रीमद्भग. ७. १३.) “देवान् देवयजो यान्ति मद्भक्ता यान्ति मामपी”तिवाक्येन मर्यादामार्गीयभक्तमुक्तेरितरसाधारण्यमुच्यते ॥ ८ ॥

अतु संसारवत् हुक्तेरपि हेतुत्वं अत्र सादृश्यं चेत् पुष्टिमार्गीयं तत्त्वं तदा हुक्तेः पुरुषार्थत्व-बोधिकायाः श्रुतेः प्रतारकत्वमापततीति तद्बोधकप्रमाणानां तत्स्तुतिमात्रपरत्वमेवेति प्राप्त आह ।

सूक्ष्मं प्रमाणतश्च तथोपलब्धेः ॥ ९ ॥

पुष्टिमार्गीयं तत्त्वं सूक्ष्मं दुर्ज्ञेयमित्यर्थः, अत्रायमाशयः, पुष्टिमर्यादामप्यतिक्रम्य पुष्टिपुष्टौ प्रवेशे तत्तत्त्वमनुभवविषयो भवति, नान्यथा, तत्र प्रवेशस्तत्तदुरापोति-शयितानुग्रहेतरासाध्यत्वादत उक्तेतराज्ञेयमेव तद् भवति, तेषां तु मुक्तिरेव फलं, तस्या

समाना चासृत्युपक्रमादमृतत्वं चानुपोष्य ॥ ७ ॥ पुष्टिमर्यादास्योरधिकरणद्वयेन श्रुत्या वागादिकर्म स्वरूपाद्यैतदधिकरणारम्भो नवनविः सूत्रैः पूर्वोक्तार्थद्वयार्थयः, प्रासादात्तं निराकरिष्यन्तः सूत्रमवतारयन्ति मर्यादेत्यादिना, उक्तं पूर्वोधिकरण उक्तं, तत्र अन्यथाभावाभावे, वस्तुस्वरूपं मर्यादापुष्टिमार्गीयोः स्वरूपमेव, तयोर्भगवदिच्छयोः, सूत्रार्थमाहुः सृतिरित्यादिना, तदुपक्रमोविशासम्वन्धोपक्रमः, व्रतं साधनानुष्ठानम् ॥ ७ ॥

तदापीतेः संसारव्यपदेशात् ॥ ८ ॥ एवं प्राप्तद्विकमित्यारभ्य सूत्रावतरणं बोध्यं, अग्निमेण भूतेषु तत्तच्छ्रुतेरितिद्वयेण, सूत्रं व्याकुर्वन्ति तदेत्यादिना तथा रीत्या निरूपणमित्यन्तं, मुक्तेर्मर्यादिकमुक्तेः ॥८॥

सूक्ष्मं प्रमाणतश्च तथोपलब्धेः ॥९॥ तद्बोधकानि मर्यादिकमुक्तिबोधकानि, तत् पुष्टिमार्गीयफलं, नन्दि-स्वारम्भावतरणं व्याख्यातं, सूत्रं व्याकुर्वन्ति पुष्टीत्यादिना, उक्तेतराज्ञेयपुष्टीतेतरः, तत् पुष्टिमार्गीयं तत्त्वं, तेषां तु

एवेष्टत्वाद् रागिणां स्वर्गोदिवत्, इष्टफलाप्राप्तौ हि प्रतारकत्वं, अन्यथा प्रवृत्तिमार्गीयफलबोधिकाया अपि श्रुतेः प्रतारकत्वं स्यात्, इच्छा चाधिकारानुसारिणीति नानुपपन्नं किञ्चिदिति, नन्वेवं-विधार्थास्तित्वे किं मानमित्याकाङ्क्षायामाह प्रमाणत इत्यादि, प्रमाणं श्रुतिः, सा तु (तै. ब्र.) "यतो वाचो निवर्तन्ते अप्राप्य मनसा सह आनन्दं ब्रह्मणो विद्वान् न विभेति कुतश्चेन"ति (तै. ब्र.) "एत५ ह वाच न तपति किमहं साधु नाकरवं किमहं पापमकरव"मिति; अत्र पूर्वार्धेन दुर्ज्ञेयत्वमुत्तारार्धेन तत्सत्ता च बोध्यते, अन्यथा मनसोप्यप्राप्यस्य वेदनकथनं विरुद्धं स्यात्, अतो दुर्ज्ञेयत्वेनैव धर्मिग्राहकमानसिद्धं तदित्यर्थः, चकारात् तादृशानामनुभवः परिगृह्यते ॥ ९ ॥

तर्हि ब्रह्मविदामिव तादृशानां भक्तानामपि स्वमार्गोपदेशनं कश्चित् श्रूयेत न चैवमतः पूर्वोक्तं न साधीय इति भातीत्युत्तरमाशङ्क्य तत्र हेतुमाह ।

नोपमर्देनातः ॥ १० ॥

उपदेशनं तदा स्याद् यदि ब्रह्मविदामिव तेषां स्वास्थ्यं स्यात्, यतस्तेषां विरहिदशा प्रिय-सङ्गमदशा चेतिदशाद्वयमेव भवति नान्या, पूर्वसास्तस्यास्त्वतिदुःसहत्वेन सर्वेषां भावानामुपमर्देन तिरोधानेनोपदेशो न भवतीत्यर्थः, सङ्गमे त्वतः पुरःप्रकटपरमानन्दस्वरूपाद् भगवत एव हेतो-रुपदेशोन्यसै न भवतीत्यर्थः, न हि भगवदत्रे तत् सम्भवतीतिभावः ॥ १० ॥

ननु (तै. ब्र.) "रसो वै सः रस५ ह्येवायं लब्ध्वानन्दीभवती"त्युपक्रम्यै"पं ह्येवानन्द-याती"तिश्रुतेरुक्तरूपानन्दप्राप्तौ दुःसहविरहतापोशक्यवचनः, आनन्दतिरोधान एव तत्सम्भवात्, तद्वेतोरसम्भवात्, तत्सम्भवे तु तत्प्राप्तिरेव न स्यादिति प्राप्त उचरं पठति ।

अस्यैव चोपपत्तेरुष्मा ॥ ११ ॥

आनन्दात्मकरसात्मकस्यास्यैव भगवत एव धर्म ऊष्मा विरहताप इत्यर्थः, विरोधपरि-हारायाहोपपत्तेरिति, इदमुक्तं भवति, भगवद्विरहस्यं सर्वसाधारणत्वेपि स्थायिभावात्मकरसरूप-भगवत्प्रादुर्भाषो यस्य हृदि भवति तस्यैव तदप्राप्तिजस्तापमदनन्तरं नियमतस्तत्प्राप्तिश्च भवति न स्वतथाभूतस्येत्यन्वयव्यतिरेकाभ्यामुत्तरसस्यैवै धर्म इति निश्चीयते, तस्य वस्तुन एव तथात्वात् स तापोपि रसात्मक एव ।

मर्मवामार्गीयाणां तु, अन्यथा धुःशुक्रफलसाधकत्वेपि श्रुतेः प्रतारकत्वाङ्गीकारे, ननु क्वचिन्मार्गीयाफलदानेच्छा कश्चिच्च पुष्टिफलदानेच्छेतीच्छावैष्ये किं नियामकमित्यत आहुरिच्छेत्यादि, नन्वेवमित्यादि, अनुमहेतराप्राप्यातितरानु-ग्रहेणैव प्राप्यैवंविधार्थास्तित्वे, तत् पुरोत्तमस्वरूपं, चकारात् सौम्यचकारात् ॥ ९ ॥

नोपमर्देनातः ॥ १० ॥ सूत्रमवतारयन्ति तर्ह्येत्यादिना, तादृशानां बक्त्राणां श्रुतीनां, पूर्वोक्तं पुष्टिफलस्य सर्वोत्तमता, तत्र पूर्वपक्षे, हेतुमनुपदेशने हेतुं, सूत्रार्थमाहुःरुपदेशनमित्यादिना, तत् परस्पररहस्यविधोपदेशनं, भगवदत्र उपदेशो न सम्भवतीत्यर्थः ॥ १० ॥

अस्यैव चोपपत्तेरुष्मा ॥ ११ ॥ सूत्रमवतारयन्ति नन्वित्यादि, तत्सम्भवाद्दुःकृतापसम्भवात्, तद्वेतोरानन्दतिरोधानहेतोः, तत्सम्भवे तिरोधानहेतुसम्भवे, तत्प्राप्तिरानन्दप्राप्तिः, सूत्रं व्याख्यान्वयानन्दतात्मकेत्यादिना, विरोधपरिहाराय वस्तुगत्या भगवद्विरहभावस्य सर्वत्र लोके सत्त्वात् सर्वेषां पूर्णानन्दलाभः स्यादिति विरोधपरिहारा-वेत्यर्थः, उपपत्तिं विशदीकृत्यन्तीदमित्यादिना, तदप्राप्तिजो भगवदमाप्तिः, तत्प्राप्तिर्भगवत्प्राप्तिः, अतथाभूतस्य रसात्मकस्यायिभावश्चान्यस्य, तस्य 'रसो वै स' इत्यादिना प्रतिपाद्यरसस्वरूपस्य ॥ ११ ॥

प्रतिषेधादिति चेन्न शारीरात् ॥ १२ ॥

ननु (छान्दो. ९. २६.२.) “न पश्यो मृत्युं पश्यति न रोगं नोत- दुःखं” मिति श्रुत्या दुःखप्रतिषेधस्तादृशे भक्ते क्रियत इति तस्य दुःखित्वं न वक्तुं शक्यमित्याशङ्क्य प्रतिषेधति नेति, कुतः ? शारीरात्, शरीरसम्बन्धिनो हेतोर्देह दुःखं, कर्मजनितमितियावत्, तस्यैव श्रुतौ प्रति-
षेधाच्चात्रानुपपत्तिरित्यर्थः, एतेन दुःखत्वेन कर्मजन्यत्वानुमानमपि निरस्तं वेदितव्यं, लौकिक एव दुःखे तज्जन्यत्वनियमात् ॥ १२ ॥

स्पष्टो ह्येकेषाम् ॥ १३ ॥

एकेषां शास्त्रिणां भगवत्स्वरूपलाभानन्तरं दुःखतन्निवर्तनलक्षणोर्थः स्पष्टः पठ्यते, तथा हि (तै. ब्र.) “रसो वै स रसः ५ ह्येवायं लब्ध्वानन्दीभवति को ह्येवान्यात् कः प्राण्यात् यदपि आकाश आनन्दो न स्यादेव ह्येवानन्दयाति”, अत्र रसात्मकभगवत्स्वरूपलाभे सत्यानन्दवचमुक्त्वा तस्यैव जीवनहेतुत्वं परमानन्दहेतुत्वं चोच्यते, मरणहेतूपस्थित्यभावे जीवनहेतुत्वं न वदेत्, स रसस्तु संयोगविप्रयोगभावाभ्यामेव पूर्णो भवत्यनुभूतौ नैकतरेण, तत्र विरहतापस्यात्युपमर्दित्वेन तदा प्राणस्थितिरपि न स्याद् यदि रसात्मको भगवान् हृदि न स्यादित्याशयेनाह “को ह्येवान्या” दिति, यद् यदि एष हृदिस्फुरद्रूप आकाशो भगवान् न स्यात् कस्तदान्यात् ? अन प्राणने, को वा जीवयेत् ? न कोपीत्यर्थः, तादृशस्य भगवत्स्वरूपातिरिक्तान्न जीवनमिति ज्ञाप-
नाय सामान्यपदं, ब्रह्मानन्दाधिकपूर्णानन्दविरहासन्नमरणनिवारणासामर्थ्यमतादृशस्योचितमेवेति-
ज्ञापनाय हिंशब्दः, तादृशस्य जीवनसम्पादनं प्रभोरावश्यकमिति ज्ञापनायैवकारः, तापात्मक-
स्याप्यानन्दात्मकत्वमेवेति ज्ञापनायानन्दपदं, तदा प्रलापगुणगानादयो ये भवन्ति तेपि तद्धर्मा एव, नीलाम्बुदश्यामोतिह्लेशवशाद्बुदयादपगच्छत्विति भावेपि हृदयाच्चापसारयितुं शक्य इति ज्ञाप-
नाय चाकाशवर्चमुक्तं, तदनन्तरं प्रकटीभूय तदन्यः को वा प्रकर्षेण दर्शनस्पर्शाश्लेषभाषणादि-
भिः स्वरूपानन्ददानेनान्यात् पूर्वतापनिवृत्तिपूर्वकमानन्दपूर्णं कुर्यादित्यर्थः, (तै. ब्र.) “रसः ५ ह्येवायं लब्ध्वानन्दीभवती” ति पूर्ववाक्येनैवान्यव्यवच्छेदपूर्वकं भगवत्प्राप्तेरानन्दहेतुत्वप्राप्तावपि यत् पुनराह तत्रापि व्यतिरेकमुखेन तत्रापि जीवनहेतुत्वं तदपि सामान्यविशेषाभ्यां वारद्वयं तेन

प्रतिषेधादिति चेन्न शारीरात् ॥ १२ ॥ सूत्रमवतारयन्ति नभित्वादिना, पश्यो भगवद्दर्शी, तस्य पश्यस्य, दुःखित्वं विरहादिजनितदुःखवर्षं, शरीरसम्बन्धिनः शरीरावच्छेषपापदित्यर्थः, अत्र विरहादिसम्पादिते, अनुपपत्तिदुःखत्वसम्बन्धरूपानुपपत्तिरित्यर्थः, एतेन तत्र बाह्यबहु-रत्वाभावेन, लौकिकेत्यादि, तथा च विजातीय-
दुःखत्वावच्छिन्नं प्रायेव पापस्य कारणता, एवं विजातीयमुखं प्रायेव पुण्यस्य कारणत्वं वाच्यं, अन्यथा भगवदीयनित्य-
मुखे व्यभिचारात्प्रेर्विरहस्य प्राकृतदुःखरूपत्वं उक्तसदल्लवानुपपत्तिश्च ॥ १२ ॥

स्पष्टो ह्येकेषाम् ॥ १३ ॥ विरहदुःखस्य कर्मजत्वाभावः सूत्रतात्पर्यविषय इति विवृण्वन्त्येकेषामित्यादि, अयं भक्तः, मरणहेतुविरहभावः, अनुभूतावसुभवविषयतासत्त्वे, एकतरेण संयोगविप्रयोगयोर्मध्य एकेनेत्यर्थः, सामान्यपदं तादृशभक्तानां बोधकं ‘क’ इति श्रुतौ पदमित्यर्थः, तादृशस्य भगवतः, उचितमेव तत्राविश्य प्राण-
रक्षणमुचितमेवेत्यर्थः, एवकारः ‘को ह्येव’ एवकारः, आनन्दपदं ‘आकाश आनन्दो न स्या’ दित्यानन्दपदं, तद्धर्मा भामिष्ठानन्दधर्माः, आकाशवर्चं भगवत आकाशवर्चं, तदनन्तरं विरहभावानन्तरं, यत् पुनराह ‘को ह्येवान्या’ दित्यनेन पुनराह्येत्यर्थः, व्यतिरेकमुखेनान्यथा कोपि न जीवेदिति व्यतिरेकप्राप्तिरिति नेत्यर्थः, जीवन-
हेतुत्व ‘मन्याद्’ जीवेदित्यर्थः, सामान्येत्यादि, जीवनं सामान्यं प्राणनं विशेषः, वारद्वयं ‘मन्याद्’ ‘प्राण्या’ दिति वारद्वयम् ॥ १३ ॥

विरहसामयिकोक्तरूप एवार्थः श्रुतेरभिप्रेत इति निश्चीयते, अन्यथा मरणहेत्वनुपस्थितौ जीवनहेतुत्वं न वदेदित्युक्ततदवस्थापन्नः को वा पुरुषो जीवेदिति वार्थः ॥ १३ ॥

स्मर्यते च ॥ १४ ॥

भगवद्भावस्य मरणहेतुत्वं तेनैव च जीवनं तस्य ब्रह्मादिदुरापत्वं च श्रीभागवते स्मर्यते (श्रीमद्भाग. १०. ४३. ४.) “ता मन्मनस्का मत्प्राणा मदर्थे त्यक्तदैहिकाः ये त्यक्तलोकधर्माश्च मदर्थे तान् विभर्म्यह”मित्युपक्रम्य (श्रीमद्भाग. १०. ४३. ६.) “धारयन्त्यतिकृच्छ्रेण प्रायः प्राणान् कथञ्चने”त्यादि श्रीप्रभुवचनं, श्रीमदुद्धवचनं (श्रीमद्भाग. १०. ४४. ५८.) “चेताः परं तनुभृतो भुवि गोपवधो गोविन्द एव निखिलात्मनि रूढभावाः वाञ्छन्ति यं भवभियो मुनयो वयं च किं ब्रह्मजन्मभिरनन्तकथारससे”त्यादि, तेन भगवत एव जीवनहेतुत्वं भावस्य च परमपुरुषार्थत्वं दुरापत्वं च स्फुटमवगम्यते ॥ १४ ॥

ननु हृदि ब्रह्मि रसात्मकभगवत्प्राकट्यं तददर्शनजनितो विरहभावस्तज्जनितस्तापस्तेन मरणोपस्थितिस्तन्निवर्तनं तदौत्कट्यं तदा प्राकट्यं पूर्णस्वरूपानन्दादिकं च लोके क्वचिदपि न दृष्टं श्रुतं वा वैकुण्ठेपीति कुत इत्याशङ्कयामाह ।

तानि परे तथा ह्याह ॥ १५ ॥

तान्युक्तानि वस्तूनि, परे प्रकृतिकालाद्यतीते वैकुण्ठादप्युत्कृष्टे श्रीगोकुले एव, सन्तीति शेषः, तत्र ग्रमाणमाह तथा ह्याह श्रुतिः, ऋग्वेदे पठ्यते (ऋक्सं. २.२.२४.) “ता वां वास्तूः न्युश्मसि गमध्वै यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरि”, ता तानि वां भगवत्तदन्तरङ्गभक्तयोः सम्बन्धीनि वास्तूनि वस्तूनि गमध्वै ग्रासु-मुश्मसि कामयामहे, तानि कानीत्याकाङ्क्षायां गूढाभिसन्धिमुदवाद्यति यत्र श्रीगोकुले गावो भूरिशृङ्गा बहुशृङ्गा रुरुप्रभृतयो मृगाश्च, वसन्तीति शेषः, अयासः शुभावहाः, तदुक्तगुणविशिष्टपुरु गीयत इत्युरुगायस्तस्य, गोप्यो हि सततं तं गायन्ति, अत एव तदादिभक्तेषु कामान् वर्षतीति वृषा तस्य, परमं प्रकृतिकालाद्यतीतं, पदं स्थानं भगवतो वैकुण्ठं भवति, तत्रैतादृशलीलाभावेन तस्मादपि परममुत्कृष्टमत्र भूमाववभाति प्रकाशत इत्यर्थः, तथापि स्वहृग्गोचरो न भवतीति खेदेनाहेत्याह श्रुतिः, उरु गीयते सर्वत्र परं कामवर्षणं भक्तेष्वत्रैवेतितत्यर्पणं वा विशेषणद्वयमुक्तं, यमुनापुलिनतदुपवननिकुञ्जगृहहरप्रदेशाद्रिसान्वाद्यात्मकत्वेन भूरि बहुरूपं, तथा चैतादृशं यत् परमं पदमवभाति तत्सम्बन्धीनि वास्तूनि कामयामह इतिवाक्यार्थः सम्पद्यते, ते पदार्था इति वक्तव्ये सति तानीत्युक्तिर्या सा विषयवाक्यानुरोधादिति ज्ञेयं, पुरुषोत्तमसम्बन्धर्थानां तत्प्राकट्यस्थान एव प्राकट्यं युक्तमिति हिंशब्देनाह ॥ १५ ॥ ३ ॥

॥ इति चतुर्थाध्याये द्वितीयपादे तृतीयं समानाधिकरणम् ॥ ३ ॥

स्मर्यते च ॥ १४ ॥ भाष्यमत्र स्फुटार्थम् ॥ १४ ॥

तानि परे तथा ह्याह ॥ १५ ॥ सूत्रमवतारयति नन्वित्यादिना, तददर्शनं भगवददर्शनं, तज्जनितो विरह-मायजनितः, तेन तापेन, तदा विरहकाले, न दृष्टं श्रुतं वा फलकोटौ न षापि दृष्टं श्रुतं वेत्यर्थः, सूत्रेण समाधान-माह तानीत्यादि, उक्तानि ‘हृदी’त्यारम्भा‘नन्दादिकं’ चे’त्यन्तेनोक्तानि, श्रुति‘स्ता वां वास्तून्मुश्मसि गमध्वै यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरि’त्युद्देश्येति, भूरिशृङ्गा इत्यस्वार्थं बहुशृङ्गा रुरुप्रभृतय इति, तानीत्युक्तिर्येत्यादि, तथा च सूत्रे ते पदार्था इति वक्तव्ये तानीति यत् सूत्रकृतोक्तं, तद् ‘व्यस्तृ’तिननुंसकदसैनात् स्वयमपि सथोक्तवानित्यर्थः ॥ १५ ॥ ३ ॥

॥ इति चतुर्थद्वितीये तृतीयाधिकरणम् ॥ ३ ॥

(छान्दो. १०. ६६.) “शतं चैका हृदयस्य नाव्यस्तासां मूर्धानमभिनिःसृतैका तयोर्ध्वमायन्नमृतत्वमेति विष्वङ्हन्या उत्क्रमणे भवन्ती”ति यतः श्रुतिराह, अत्र हेतुमाह हार्दानुर्गृहीत इति हेत्वन्तर्गमं विशेषणं, (कठोप. ३. १.) “गुहां प्रविष्टो परमे परार्ध” इति श्रुतेर्हृदयाकाशसम्बन्धी यः परमात्मा तदनुग्रहात् तथैव भवतीत्यर्थः, अनुग्रहे हेतुर्विद्यासामर्थ्यादिति, तस्या विद्याया शेषभूताङ्गभूता या गतिः प्रव्रजनरूपा तच्छेषभूतैव या भगवत्स्मृतिपरम्परा च ताभ्यां च यो भगवदनुग्रहस्तेन तथैत्यर्थः ॥ १७ ॥ ५ ॥

चतुर्थाध्याये द्वितीयपादे पञ्चमं तदोकोधिकरणम् ॥ ५ ॥

(छान्दो. १०. ६. १.) “अथ या एता हृदयस्य नाव्यस्ताः पिङ्गलस्याणिम्लस्तिष्ठन्ति शुक्लस्य नीलस्य पीतस्य लोहितस्येत्यसौ वा आदित्यः पिङ्गल” इत्युपक्रम्याग्रे पठ्यते (छान्दो. १०. ६. ५.) “तमभित आसीना आहुर्जानासि मां जानासि मा”मिति “स यावदसाच्छरीरादनुत्क्रान्तो भवति तावज्जानात्यथ यत्रैतदसाच्छरीरादुत्क्रामत्यथैतैरेव रश्मिभिरूर्ध्व आक्रमत” इति, अत्र “तमभित” इत्याद्युक्तेः सर्वसाधारण्युत्क्रान्तिः प्राप्यते, पूर्वमादित्यत्वेनोत्स्य पिङ्गलस्य रश्मिभिरूर्ध्वीक्रमणं च तथा, अत्र संशय ‘ओकोग्रज्वलनादे’रितरसाधारण्येपि यथा ‘हार्दानु’ग्रहाद् विलक्षणा गतिर्विदुष उक्ता तथा रश्म्यनुसारित्वमपीतरसाधारण्यमुतासिन्नेवेति, तत्रावधारणमाह ।

रश्म्यनुसारी ॥ १८ ॥

रश्म्यनुसारी निष्कामत्यमेवेति ॥ १८ ॥

विदुष उत्क्रमणेहार्दानुग्रहकृतो यथा विशेषस्तथा कालविशेषकृतोपि विशेषो भविष्यतीत्याशङ्क्य तन्निरासमाह, तत्राहोरात्रकृतोपनकृतो वा स भवेत्, तत्राद्यकृतो नास्तीत्याह निशि नेति ।

निशि नेति चेन्न सम्बन्धस्य यावद्देहभावित्वाद् दर्शयति च ॥ १९ ॥

तत्र हेतुः सम्बन्धस्येत्यादि, अनुग्रहहेतुभूतो यः पूर्वोक्तो गत्यनुस्मृतिसम्बन्धस्तस्य यावद्देहभावित्वात् तत्कार्यस्यानुग्रहस्यापि तथात्वात् कालस्याप्रयोजकत्वमित्यर्थः, अत्र प्रमाणमाह दर्शयति यतः श्रुतिः, (बृह. ६. ४. २२.) “तमेव विदित्वा मुनिर्भवत्येतमेव प्रव्राजिनो लोकमीप्सन्तः प्रव्रजन्ती”ति ॥ १९ ॥

शेषं व्याख्यातुमाहुस्त-
च विद्याशेषभूतं यत्
त्वतीत्यर्थः ॥ १७ ॥ ५ ॥

॥ इति चतुर्थद्वितीये पञ्चमाधिकरणम् ॥ ५ ॥

रश्म्यनुसारी ॥ १८ ॥ अधिकरणमवतारयन्त्यथेत्यादिना, विषयवाक्यमाहुर्था एता इत्यादिना, विषयवाक्यं छान्दोग्यस्थदहरविचार्या, अर्थस्तु यो हृदयपुण्डरीकगतयोक्तगुणविशिष्टब्रह्मोपासकः स या एता हृदयस्य पुण्डरीकाकारस्य ब्रह्मोपासनस्थानस्य सम्बन्धिन्व्यो नाड्यो हृदयमांसपिण्डात् सर्वतो विनिःसृता आदित्यमण्डलाद् रश्मय इव ता एताः पिङ्गलस्य वर्णविशिष्टस्य, अग्निम्लः सूक्ष्मस्य, पूर्णो इति सर्वत्राप्याहारः, तिष्ठन्ति शुक्लस्य नीलस्य पीतस्य लोहितस्य सौरं तेज एव शरीरे स्थितं तत् फाग्वेन केनच्युनाधिकभेदादनुविद्धं तच्छरीरस्य रस पाचयत् तत्तद्वर्णं करोति तत्रादित्यसम्बन्ध एव कारणं, विचरूपेण तेजसादित्यस्य तत्र सत्त्वात्, तदाह श्रुति ‘रसो य आदित्यः पिङ्गल पूष शुक्ल’ इत्यादि, तथा चादित्यमण्डलस्य पञ्चवर्णत्वात् तादृशं च भूतं पित्तमपि तादृशमिति स्वपाचितमुपरञ्जयति, तत्र नाडीस्यो रससत्त्वा भवनीत्यर्थः, अत्र प्रकृतश्रुतौ, सर्वसाधारणी सद्योमुक्तममुक्त साधारणी, तथा सर्वसाधारणं, इतरः मममुक्तादिः, इतरसाधारणमविद्वत्साधारणं, तत्रैतरसाधारणमिति पूर्वपक्षः, सिद्धान्तस्तु विदुष एव नाविदुष इति, तदेवाह रश्मीत्यादिना ॥ १८ ॥

निशि नेति चेन्न सम्बन्धस्य यावद्देहभावित्वाद् दर्शयति च ॥ १९ ॥ सूत्रमवतारयन्ति विदुष इत्यादिना, इत्यादाद्वयं निशि नेतिवृत्तभागेनाशङ्क्य, तथा च निशीतिपदं मुक्तिप्रतिबन्धककालमात्रोपलक्षकं, आह सूत्रकारः समाधानमाहेत्यर्थः, अत्र कालविशेषस्य मुक्तिप्रतिबन्धपरत्वाभावे ॥ १९ ॥

हार्दानुग्रहस्य मुक्तिहेतोर्विद्यमानत्वादयनविशेषोप्यप्रयोजक इत्याह ।

अतश्चायनेपि दक्षिणे ॥ २० ॥

स्पष्टार्थमिदम् ॥ २० ॥

ननु (श्रीमद्भग. ८. २२.) “यत्र काले त्वनावृत्ति”मितिकालप्राधान्येनोपक्रम्य “अग्नि-
ज्योतिरहः शुक्लः पणू मासा उत्तरायणं तत्र प्रयाता गच्छन्ति ब्रह्म ब्रह्मविदो जना” इतिभग-
वद्वाक्याद् ब्रह्मविदोप्युक्तकालापेक्षास्तीत्याशङ्क्य विषयभेदेन समाधत्ते ।

योगिनः प्रति स्मर्यते स्मार्ते चैते ॥ २१ ॥

ज्ञानमार्गाद् योगमार्गो हि भिन्नः, तथा च योगिनमुद्दिश्यैव कालविशेषस्य गतिविशेष-
हेतुत्वं स्मर्यते न तु ज्ञानमार्गाद्यस्य श्रौतस्य, इतरनिरपेक्षत्वात्, न च योगसाङ्ख्ये अपि श्रौते
एवेति वाच्यं, यतः स्मार्ते एते, चो हेत्वर्थे, एते योगसाङ्ख्ये (श्रीमद्भग. ८. २४.) “अग्नि-
ज्योतिर्भूमो रात्रि”रितिवाक्यद्वयोक्तगती वा, इदं तु श्रुत्युक्तदेवयानपितृयानांतिरिक्तमार्गमभिप्रेत्य
समाहितं, ते एव चेदत्राप्युच्येते शब्दभेदेन तदा न विरोधः ॥ २१ ॥ ६ ॥

॥ इति चतुर्थाध्याये द्वितीयपादे षष्ठं रश्म्यधिकरणम् ॥ ६ ॥

॥ इति श्रीवेदव्यासमतवर्तिश्रीबल्लभाचार्यविरचिते ब्रह्मसूत्राणुभाष्ये
चतुर्थाध्यायस्य द्वितीयः पादः ॥

अतश्चायनेपि दक्षिणे ॥ २० ॥ सूत्रमवतारयन्ति हार्दोत्यादिना, स्पष्टार्थमिदमिति, ‘इति चेत्ते’ति पूर्व-
सूत्रादनुवर्तनीयं, तथा च चकारो निर्णयार्थकः, इत्थं चायने दक्षिणेपि मुक्तिर्नैति चेत्तेत्यर्थः, अतःशब्देन पूर्वपक्ष-
समाधानयोः पूर्वसूत्रादेव लभात् स्पष्टार्थमिदं सूत्रमिति फलितम् ॥ २० ॥

योगिनः प्रति स्मर्यते स्मार्ते चैते ॥ २१ ॥ सूत्रमवतारयन्ति ननु यत्र काल इत्यादिना, अनावृत्ति-
मावृत्त्यभावं, इतरनिरपेक्षत्वाद् ‘हार्दानुग्रहीत’स्य मुक्तावनुग्रहेतरानपेक्षणादित्यर्थः, गती वेति, सूत्रस्थेतिइतिपद
स्योक्तगतिद्वयमर्थ इतिभावः, सूत्रे साङ्ख्यबोधकपदाभावादेते इत्यनेन साङ्ख्यग्रहणमयुक्तमत आङ्कुरञ्जिरिष्यादि, इदं
तु स्मृत्युक्तमार्गद्वयं, ते एव छान्दोग्य उक्ते देवयानपितृयानरूपे गती एव, अप्रापि स्मृतावपि, शब्दभेदेनास्यादि
शब्दभेदेन, न विरोधः श्रुतिस्मृत्योर्न विरोधः, तादृशश्रुत्युक्तमार्गद्वयेपि प्रकारापेक्षासत्त्वान् न विरोध इत्यर्थः, तद्य
च हार्दानुग्रहीतमुक्तौ नान्यापेक्षागन्धोपीति फलितम् ॥ २१ ॥ ६ ॥

॥ इति चतुर्थद्वितीये पद्याधिकरणम् ॥ ६ ॥

॥ इति श्रीबल्लभजीसुतगोस्वामिश्रीगोपालजीकृतेणुभाष्यपदप्रदीपे
चतुर्थाध्यायस्य द्वितीयः पादः ॥ १ ॥

॥ अथ चतुर्थाध्यायस्य तृतीयः पादः ॥

ननु ज्ञानमार्गीयस्यैव मर्यादामार्गीयभक्तस्याप्यर्चिरादिमार्गेणैव भग्नमुत्त सद्योमुक्तिरेव भवती'तिसंशयः, तत्र यथा ज्ञानिनो नियमाभावस्तथाप्यपीति प्राप्त आह ।

अर्चिरादिना तत्प्रथितेः ॥ १ ॥

अर्चिरादिमार्गेण तस्य ज्ञानमार्गीयस्यैवोत्कर्षकथनात् स एव तेन मार्गेण गच्छति न तु भक्तोपीत्यर्थः, तथा हि पञ्चाशिविद्याप्रकरणे (छान्दो. ७. १०. १.) "तद् य इत्थं विदुर्यं चेमेरण्ये श्रद्धा तप इत्युपासते तेर्चिपमभिसम्भवन्त्यर्चिपोहरह आर्प्यमाणपक्ष"मित्यत्रोपक्रमे भक्तातिरिक्तानेवाधिकृत्य तथागतिरुच्यते, स्मृताव् (श्रीमद्भग. ८. २४.) "प्यभिर्ज्योतिरहः शुक्ल" इत्यत्र 'ब्रह्मविदो जना' इतिवचनेन ज्ञानमार्गीयस्यैव स पन्था उच्यते,

अथेदं चिन्त्यते, सामोपनिषत्सु पठ्यते (छान्दो. १०. ६. १.) "अथ या एता हृदयस्य नाड्यस्ताः पिङ्गलस्याग्निमस्तिष्ठन्ति शुक्लस्य नीलस्य पीतस्य लोहितस्येत्यसौ वा आदित्यः पिङ्गल" इत्युपक्रम्यादित्यरूपस्य पिङ्गलस्य रश्मिरूपत्वं नाडीनामुक्त्वाग्रे वद (छान्दो. १०. ६. ५.) "त्यथ यत्रेत्तद्साच्छरीरादुत्क्रामत्यथैतरेव रश्मिभिरूर्ध्वं आक्रमत" इति नाडीरश्मिसम्बन्धेनैका परलोकगतिः श्रूयतेर्चिरादिका चान्या (छान्दो. ७. १०. १.) "तेर्चिपमभिसम्भवन्त्यर्चिपोह"रित्यादिश्रुत्युक्ता, (कौशी. १. १३.) "स एतं देवयानं पन्थानमापद्यामिलोकमगच्छती"ति चापरा, (बृह. ७. १०. १.) "स यदा वै पुरुषोस्साल्लोकात् प्रैति स वायुमागच्छती"ति चेतरा, (मुण्ड. २. १३.) "सर्वेद्वारेण ते विरजाः प्रयान्ती"ति चान्या, एवमनेकेषु मार्गेषु सत्त्वर्चिरादेरेवोक्तिः कुत इति, तत्र सर्वेषां पारिभाषिकमर्चिरादित्वमत एवा (छान्दो. ७. १०. ८.) "थैतयोः पथोर्न कतरेणचने"ति मार्गद्वयभ्रष्टानामतिकष्टं (छान्दो. ७. १०. १०.) "जायस्य भ्रियस्वेति तृतीयं स्थान"मित्युक्तं, अन्यथानेकेषां मार्गाणामुक्तानां श्रूयमाणत्वादस्य तृतीयत्वं नोच्येत, अतः प्रकरणभेदाद् भिन्नोपासनेशोपत्वान् मिथोनपेक्षा भिन्ना एवैते मार्गा ब्रह्मप्रापका इति मन्तव्यमिति चेत्, तत्रोच्यते, न हीयं परिभाषा सर्वेषु श्रुतास्ति यतस्तथोच्येत, अतो

अर्चिरादिना तत्प्रथिते ॥ १ ॥ द्वितीयपादे प्रथमतः पुष्टिमार्गीयस्य सद्योमुक्तिप्रकारो दक्षितस्ततो मर्यादा

मार्गीयस्य सद्योमुक्तिप्रकारो दक्षितस्तदन्तरं मुक्तोत्क्रमद्वारादिकं प्रदर्शितं, तृतीयचरणे तु हृदयार्गितस्य मुक्त्यधिकारिणो ब्रह्मप्राप्तिमार्गो ब्रह्मलोकप्रकाशश्च निरूप्यते, अत्राधिकरणमवतारयितुं सनायादिकमाहुर्नन्वित्यादिना, पूर्वपक्षमाहुस्तत्र यथेत्यादिना, सिद्धान्तमाहुर्चिरादिनेत्यादिना, भक्तातिरिक्तान् पञ्चाशिविद्यावतोरण्ये श्रद्धया तपश्चतत्र, तथा चिरादिमार्गेण, 'स पन्था' अर्चिरादिमार्गं तथा च मर्यादामार्गीयभक्तस्य सद्योमुक्तिरेवेत्यर्थं, मर्यादामार्गभक्तानामेकान्तं त सद्योमुक्तिरेवेति न निर्णेतुं शक्यते बहूना मुक्तिमार्गाणां सत्त्वात्, एव बहूना मुक्तिमार्गाणां भेदोक्ति न वेति चिन्त्यन्त इत्यर्थं, पठ्यते विद्याभेदेन गतिभेदं पश्यत इत्यर्थं, श्रुतयस्तु दहरविद्यास्या, 'तेर्चिप'मिति पञ्चाशिविद्यास्या, 'स एत देवयान'मिति कौशीतकीवाक्यस्या, 'स यदा वै पुरुष' इति बृहदारण्यस्या, 'सर्वेद्वारेण' इति भ्रयममुण्डकस्या, एव पूर्वपक्षे प्राप्त एकदेशी समाधानु प्रतिवदति तत्रेत्यादिना, सर्वेषां पूर्वश्रुत्युक्तसर्वमार्गाणां, पारिभाषिकं साङ्केतिकं, एतयो पूर्वश्रुत्युक्ता सर्वमार्गो पारिभाषिक एकोर्चिरादिमार्गं स देवयानमार्गो द्वितीय पितृयानमार्गो एतथोरम्यो 'जायस्येत्यादि रूपत्तृतीयमार्गं इत्यर्थं, अन्यथा पूर्वोक्तानामनेकेषां मार्गाणां वास्तवैकवाङ्गीकरणे पारिभाषिकैकवाङ्गीकरणे चेत्यर्थं, भिन्ना एव साङ्केतिकैकवाङ्गीकरणेपि वस्तुतो भिन्ना एवेत्यर्थं, एते पूर्वश्रुतिभिरुक्ता, एवमेकदेशी स्वसिद्धान्तमुक्त पूर्वपक्षोपर्युक्त्वा तत्पूर्वपक्षोपर्यन्धेन केनचित् कृत समाधानं दूषयितुं तदनुवदति तत्रोच्यत इत्यादिना, सर्वेषु श्रुता सर्वेषु विद्वद्सु प्रसिद्धा, तथोच्येतान्मेकेषु तेषु पारिभाषिकैकत्वमुच्येत्यर्थं, नत्वित्यादि, तथाचैकस्यानेकावयवेषु पर्याय

१ छत वपु । २. 'वै' के । ३ 'ह' वपा । ४ इत्यु' वपा । ५ 'मा' पा । ६ एव त वपु, एन वपागो । ७ छत पा । ८ 'मशेष' कैपा ।

लाघवादानेकपर्वविशिष्ट एक एव मार्ग इति मन्तव्यं, न तु पर्वभेदेन मार्गभेद इति, गौरव-
प्रसङ्गात्, न चैव "मथैतैरेव रश्मिभि" रित्यवधारणानुपपत्तिरिति वाच्यं, तस्याः श्रुतेरुत्क्रमणमात्र-
मार्गनिरूपकत्वात्, तथा हि तत्रोपक्रमे (छान्दो. १०. ६. ५.) "ह्यथ यत्रैतदसाच्छरीरा-
दुत्क्रामत्यथैतैरेव रश्मिभिरूर्ध्व आक्रमत" इत्युच्यते, एतस्मात् पुरस्ता (छान्दो १०. ६. १.) "दथ
या एता हृदयस्य नाड्य" इत्युपक्रम्य पिङ्गलस्यादित्यत्वमुक्त्वा (छान्दो. १०. ६. २.) "तद् यथा महापथ
आतत उभौ ग्रामौ गच्छतीमं चायुं चैवमेवैता आदित्यस्य रश्मय उभौ लोकौ गच्छन्तीमं चायुं
चायुष्मादादित्यात् प्रतायन्ते ता आसु नाडीषु सृप्ता आभ्यो नाडीभ्यः प्रतायन्ते तेमुष्मिन्नादित्ये
सृप्ता" इत्यन्तेन वाक्येन नाडीषु रश्मिप्रचारमुक्त्वाग्रे (छान्दो. १०. ६. ५.) "थ यत्रैतदसा" दित्याद्युक्तं,
उपसंहारे च (छान्दो. १०. ६. ६.) "शतं चैका हृदयस्य नाड्यस्तासां मूर्धानमभिनिःसृतैका तयोर्ध्व-
मायन्नमृतत्वमेति विष्वङ्ङन्या उत्क्रमणे भवन्ती"ति, एवमुपक्रमोपसंहाराभ्यामुत्क्रमणमात्रमार्ग-
निरूपकत्वं न तु ब्रह्मप्रापकमार्गस्य, अतस्तदनुपपत्तिपरिहारोनर्थकः, नन्वेकपर्वविशिष्टत्वेन
मार्गस्यैकत्वे तं निरूपयन्ती श्रुतिः क्वचित् किञ्चित् पर्वं निरूपयति क्वचिन्नेति कथम् उपसंहारेण
प्राप्स्यन्ते इति तात्पर्येण तथेति चेद् ब्रवीषि तदा शाखान्तरमविवृत्तदसम्भवेन तं प्रति श्रुते-
र्यूनतापातः, न हि सर्वशाखाविदं प्रत्येव कथनमिति वक्तुमुचितं, तस्यासम्भवात्, अतः स्वशाखा-
ज्ञानवन्तं प्रत्येव तथा, अध्ययनविधेरपि तावन्मात्रपरत्वात्, शाखान्तरसंवादिपर्वकथनानुप-
पत्तिश्च, उपसंहारेणैव तस्यापि प्राप्तिः सम्भवात्, अतो विरुद्धदिकानां स्वस्वमार्गेणैकग्रामप्राप्तिविहापि
भवितुमर्हति, स्वातन्त्र्येण सर्वमार्गैर्ब्रह्मप्राप्तिः, न चैव (छान्दो. ७. १०. ८.) "मथैतयोः पथो" रिति द्वि-
वचनानुपपत्ति (छान्दो. ७. १०. ८.) 'जायस्य त्रियस्ये' त्यस्य तृतीयत्वं चानुपपन्नमिति वाच्यं, अर्चिरा-
दिकमुत्त्वोपसंहार (छान्दो. ७. १०. २.) "त्येप देवयानः पन्था" इति, श्रुत्यन्तरे च (कौ. १. ३.)
"स एनं देवयानं पन्थानमापद्याभिलोकमागच्छती"ति, तथा च ब्रह्मप्रापकाः सर्वे मार्गा देवयाना
इत्युच्यन्ते, (श्रीमद्भग. १६. ५.) "दैवी सम्पद् विमोक्षायै"ति भगवद्वाक्याद् दैव्यां सम्पदि ये जातास्ते

प्रसिद्धेस्वेषां पृथक्प्राधान्याङ्गीकारे पर्वत्वमेव न भवत्येवेत्यर्थः, गौरवप्रसङ्गात् तेषां पृथक्कारणभावाङ्गीकारे
गौरवात्, पुनः श्रुत्या मुक्तिमार्गानेकत्वमाशङ्क्य निषेधति न चेत्यादि, एवं मुक्तिमार्गस्यैकत्वे, अवधारणेत्यादि, तथा
चैतस्याप्येकमार्गत्वादिपरपर्वत्वाभावाच्च कथं मार्गैकत्वमित्याशङ्का, 'अथैतैरेव' त्यस्य मुक्तिमार्गत्वगुणे हेतुस्तस्या इत्यादि,
उत्क्रमणेत्यादि, तथा चोत्क्रमणमार्ग एवैतच्छ्रुतिप्रतिपाद्यो न तु मुक्तिमार्ग इति न तन्मार्गनानात्वमित्यर्थः, उत्क्रमण-
मात्रपदेन मुक्तिमार्गप्रतिपादकत्वव्युदासः तत्रोपरुत्तम उत्क्रमणमार्गोपक्रमे, तदनुपपत्तीत्यादि, एतच्छ्रुतिप्रतिपाद्यस्य
मुक्तिमार्गत्वाभावेनैतदर्थस्य परिहारोनर्थकं पृथेत्यर्थः, एकमार्गवादिसत् दूषयितुं पृच्छति नन्वित्यादि कथमित्यन्तेन,
एकमार्गवादिसत् दूषयितुं तन्मते समाधानमाहोपसंहारेणेत्यादि, उपसंहारेण सर्वशाखोक्तपर्वणां लाभो भविष्यतीति,
तथैकमार्गसिद्धान्ततोपसंहारेणैकमार्गता, समाधानं दूषयतीति चेदित्यादिना, तदसम्भवेन सकलपर्वोप-
संहारासम्भवेन, न्यूनतापातो निखिलपर्वविशिष्टैकमार्गबोधकत्वाभावापत्तिरित्यर्थः, कथनं श्रुतेर्मुक्तिमार्गकथनं,
तस्यासम्भवात् सर्वशाखाविद इदानीं कलावधिकारिणः श्रोतुरसम्भवादित्यर्थः, अतः सर्वशाखाविदोसम्भवतः,
तथा श्रुतेर्मुक्तिमार्गबोधनं, तावन्मात्रमेकशाखाध्ययनमात्रं, शाखान्तरसंवादीत्यादि, तथा च शाखान्तरप्रसिद्ध-
मुक्त्यङ्गानां शाखान्ते प्रतिपादितत्वं नोचितं स्यादित्यर्थः, तत्र हेतुरुपसंहारेणेत्यादि, तथा चाङ्गिप्रयोजनाभेदयो-
रुपसंहारप्रयोजकयोः सत्त्वादुपसंहारेणैवाधेसिद्धेः शाखान्तरसंवादिपर्वणः शाखान्ते कथनमनुपपन्नमित्यर्थः, एवमेक-
मुक्तिमार्गवादिनं दूषयित्वैकदेशी स्वसिद्धान्तं स्थापयत्यतो विरुद्धेत्यादि, विरुद्धदिकानां मध्यस्थप्रामस्य चतुर्दिक्षु
विद्यमानलोकानां, इहापीत्यादि, नानामुक्तिमार्गीत्याणां स्वस्वमार्गेण ब्रह्मप्राप्तिरित्यर्थः, एवं मुक्तिमार्गानां नानात्वं,

‘देवा’ इत्युच्यन्ते, तेषां ‘यानं’ गमनं यत्रेति ते सर्वेपि मार्गा ‘देवयान’शब्देनोच्यन्ते, द्वितीयस्त्व-
विशिष्टः, एवं द्वित्वं त्रित्वं चोपपद्यते, न चोक्तरीत्या लाघवादेक एव स मन्तव्यः, स्वतःप्रमाणभूता हि
श्रुतिः, सा येन यदा या श्रुता तदर्थावधारणे द्वितीयस्थानुपस्थितत्वात् लाघवगौरवतद्विचाराव-
सरः, क्वचिदुपस्थितौ चोक्तार्थाधैरूपसंहारानवकाशः, अपरं च, ब्रह्मविदः क्रमशुक्तौ गन्तव्यो मार्गो
ह्यनुपदिश्यते, तत्तद्धोके तदानन्दानुभवश्चावश्यकः, तथा चोपासनभेदात् फलभेदस्यावश्यकत्वात्
मार्गभेदोपि तथेति सर्वेष्वेकरूपफलप्रसञ्जक उपसंहारो न युक्तः, किं चोपासने कर्मणि चोप-
संहारः सम्मतः, मार्गस्तु नान्यतररूपोतो यस्योपासकस्य येन मार्गेण गमनं स मार्गो उपदिश्यत इति
नोपसंहारो युक्तः, अविधेयत्वादपि तथा, एतद् यथा तथा पुरस्तान् निरूपित (ब्र.सू. ३.३.५.) “गुप-
संहारोर्थाभेदाद् विधिशेषतः समाने चे”त्यत्र, एवं सत्यर्चिपशब्देनाचिरुपलक्षितो मार्गो उच्यते,
आदिपदेनान्ये सर्वे मार्गाः संगृह्यन्त इति नानुपपत्तिः काचिदिति चेत्,

अत्र वदामः, ‘अर्चिरादिभ्य’ इत्युक्तं भवेत् त्वद्रीतिरेव चेदभिप्रेता भवेत्, तस्मान्नैव-
मित्यवधार्यते, अर्चिरादिनेत्येकचनान्यथानुपपत्त्या मार्गसैकत्वमवश्यमूरीकार्यं, एवं सति
श्रुतिषु यावन्ति पर्वाण्युक्तानि तानि सर्वाण्येकसिद्धेवाचिरादिमार्गं वर्तमानान्यपि
यस्योपासकस्य यावत्पर्यभोगो भावी तं प्रति तावत्पूर्वोक्तिर्यस्य यावतां तेषां स न भावी
तं प्रति न तदुक्तिस्तद्भोगाभावादिति नानुपपन्नं किञ्चित्, ननु त्वयाप्यनुक्तानां पर्वणां तत्र
स्थितिं वदतोपसंहार एवोक्तो भवति प्रापकत्वेनेति चेत्, स्यादेतदेवं यदि तस्यैव गन्तुर्मोगाय
तदपि पर्वं तत्रोच्येत, न त्वेवं, किन्त्वेकचनानुरोधान् मार्गैक्ये निश्चिते यं प्रति यत्
पूर्वोच्यते तत् तत्र कण्ठोक्तमेवेति नोपसंहारापेक्षा, अग्रेन्यत्रोक्तानां पर्वणामनुक्तस्थले सन्नि-
वेशोक्त्यापि सूत्रकाराभिमत एक एव मार्ग इति ज्ञायते, श्रुतौ सर्वत्र पूर्वपरामर्षादपि तथा ॥ १ ॥

द्वितीयः पितृयानमार्गं, द्वित्वं देवयानपितृयानमार्गावादाय द्वित्वं नित्वं च ‘जायस्वे’तिमार्गेनादाय बोध्यं,
उक्तरीत्या मार्गानानात्वकल्पने गौरवान् नानापूर्वविशिष्टो मुक्तिमार्गं, द्वितीयस्य द्वितीयमुक्तिमार्गस्यैवार्थं,
नेत्यादि, तथा च द्वयोरुपस्थितौ लघुपक्षोपादानं शुरोत्थानोपस्थितौ तु विचारानवसर एवेत्यर्थं, क्वचिदुपस्थितौ
कस्यचिदेकशाखाध्यायिनो नानाशाखाध्ययनवशात्तानाशाखीयमुक्तिमार्गानुपस्थितौ लाघवगौरवविचारप्रसक्ता-
वपीत्यर्थं, उक्तार्थाधैकः स्वाध्यायविधिबलादेकशाखाध्ययन तदर्थमेव च शाखाविभाग एकशाखानुसरणेन स्वस्य
सर्वशाखार्थसम्पत्त्या शाखान्तरीयोपसंहारे प्रयोजनाभावश्चेत्युक्तार्थाधैरित्यर्थं, परोक्तं दूपायिवा स्वमते युक्त्यन्तर
वदत्यपरं चेत्यादिना, मार्गो मुक्तिमार्गं, नान्यतररूपो न कर्मोपासनयोर्मध्यं एकरूपोपीत्यर्थं, उपसंहारे
दूपाण्यन्तरमाहुरविधेयत्वादिति, उपसंहारस्याविहितत्वात् तथा भवतीत्यर्थं, मन्वविहितत्वं तु उपसंहारे इष्ट
तस्यैकमाहैतद् यथेत्यादि, तत्र निरूपितमिति, निरूपणप्रकारे हि समाने योर्धोनेदादुपसंहार स विधिरेवा
येमिहोत्राद्यस्यैवित्युक्तं, अग्निहोत्रादयो हि सर्वेषां समाना अपि देवा शास्त्रिणा दशाङ्गविशिष्टा विहितान्येवमेव ते
तथानुष्ठेया नेतरेषां, तथाविधानाभावात्, एव यत्पर्यवर्तिशो मुक्तिमार्गो यद्यच्छाखायानुक्तस्तेन मार्गेणैव तस्य तस्य
सकलशास्त्रार्थसम्पत्त्या कृतायैतासम्भवात्तन्मार्गस्य तत्तच्छाखीय तत्तच्छाखीय प्रत्येव विहितत्वाद्योपसंहारशाब्दादेशोपीतिभाव,
सिद्धिमाहैवमित्यादि, एवमुक्तरीत्यान्यमुच्येन पूर्वपक्षमुक्त्या सिद्धान्तमाहुरत्र चदाम इत्यादिना, तस्मात् सूत्रे बहु
वचनाभावात्, नैवं न बाधुक्तरीत्या मार्गभेद इत्यर्थं, तद्भोगाभावात् तत्र तावत्पूर्वोक्तनोभावात्, तत्रैकस्मिन्
मार्गे, तस्यैकस्य मुक्त्यधिकारिण, तदपि तद्भोगार्थेतरदपि, एकस्मिन् मार्गे यं प्रति य मुक्त्यधिकारिण प्रति, तत्
पर्वं, तत्र मार्गं, कण्ठोक्तमेव तस्य भोगार्थमेवेत्यर्थं, अग्रे अग्निमसूत्रे, अन्यत्रोक्तानामन्यशाखाकानां, अनुक्तस्थले
शाखान्तरीयोपासकभोगार्थं, पूर्वपरामर्षाद् विधोहरह आर्ष्यमाणपक्षं मित्यादिश्रुतिभिर्निर्दिष्टां सैकस्यैव सर्वत्र
परामर्षादित्यर्थं, तथा मार्गैक्य, इत्य च ज्ञानिनामेव क्रमशुक्तिर्मर्षादामार्गायभक्तानां तु सद्योमुक्तिरेवेति सिद्धम् ॥ १ ॥

वायुमन्दादविशेषविशेषाभ्याम् ॥ २ ॥

छान्दोग्ये वायुर्न पृथ्वते, कौशीतकिश्रुतौ तु (कौ. १.३.) "स एतं देवयानं पन्थानमापद्याग्नि-
लोकमागच्छति स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोक"मिति
वाय्वादयः श्रूयन्ते, तत्रार्चिपोयैश्चामेदान्न विचारणीयमस्ति, वायुलोकं कस्माद्धोक्तात् गच्छतीत्या-
काङ्क्षायामाह वायुमन्दादिति, (छान्दो. ७.१०.२.) "अर्चिपोह-

यान् पङ्कदद्दहेति मासांस्तान् भासेभ्यः संवत्सरं संवत्सरादादि
वायुलोको निवेशयितव्यः, तथा च संवत्सरलोकाद् वायुलोकं गच्छतीत्यर्थः, तत्र विनिगमक-
माहाविशेषविशेषाभ्यामिति, अत्रेदं ज्ञेयं, अग्निहोत्रादिकर्मभिश्चित्तद्वायुपासनभिर्ज्ञानोदये
क्रममुक्त्याधिकारी हि तत्तल्लोकं गत्वा भुक्तवान्ते ब्रह्म प्राप्नोति, कर्म त्वमिसार्धं भूलोक एव च
भवत्यत आदौ तत्रत्यो भोगस्ततस्तदुपरितनलोकानां, (तै. ब्रा. ३.७.७.) "पृथिवी दीक्षा तयाग्नि-
दीक्षया दीक्षितः", (आप. कल्प. १.१३.५.) "यथा पृथिव्यग्निगर्भे"त्यादिश्रुतिभ्यो भूरग्निप्रधाना
भवत्यतोर्चिराख्यमग्निलोकमादौ गच्छति, ततः कर्मोपासनयोरहरादिसंवत्सरान्ते काले विहितत्वात्
तत्र तत्रं गत्वा भुंक्ते, तथा च संवत्सरान्तानां भूसम्बन्धित्वेनाविशेषात् तन्मध्ये वायोरने प्रवेशः,
भूलोकाद्दुपर्यन्तरिक्षलोकस्तदुपरि द्युलोकः, तथा च (तै. सं. ३.४.५.) "वायुरन्तरिक्षस्याधिपति"-
रिति श्रुतेः (तै. सं. ३.४.५.) "सूर्यो दिवोधिपति"रिति श्रुतेस्तयोः पौर्वापर्यं विशेषो हेतुरस्ती-
त्यादित्यलोकात् पूर्वमुक्तरीत्या भूलोकमध्यपातिसंवत्सरस्य परस्ताच्च वायुनिवेशयितव्य इत्यर्थः, ननु
(छान्दो. ७.१०.१.) "तेर्चिपमभिसम्भवन्त्यर्चिपोह"रित्यादिश्रुतिरुक्तमुक्तमनूद्यानूद्यापादानत्वं
वदन्ती पूर्वोत्तरयोरव्यवधानं सूचयतीति नोक्तमादरणीयमिति चेत्, सत्यं, यस्योपासकस्य न
वायुलोकभोगस्तं प्रति सोक्तिर्यस्य तु तद्भोगस्तस्योक्तरीतिर्मागंध्यादिति नानुपपत्तिः काचित् ।

केचित्तु "स एनं देवयानं पन्थानमापद्याग्नि लोकमागच्छति स वायुलोकं स वरुणलोक"मि-
त्यविशेषेण वायुरुपदिश्यते मिथः पौर्वापर्यप्रापकपदाभावात्, (बृह. ७.१०.१.) "यदा वै पुरुषोऽसा-
द्धोक्तात् प्रैति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्व आक्रमतेस
आदित्यमागच्छती"ति श्रुत्यादित्यात् पूर्वं वायुर्विशेषेणोपदिश्यत इत्यन्दादित्ययोरन्तराले
निवेशयितव्य इत्यर्थं वदन्ति, स चिन्त्यते, यथा (छान्दो. १०. ६. ५.) "तेन स ऊर्ध्व आ-

वायुमन्दादविशेषविशेषाभ्याम् ॥ २ ॥ अत्रुक्तपूर्वस्थलमुदाहृतं सूत्रमवतारयन्ति छान्दोग्य इत्यादिना, तत्र
विनिगमकं संवत्सरलोकाद् वायुलोकगमने विनिगमकं, अविशेषविशेषो कौ वेत्याकाङ्क्षायां तौ विवेकमाहुरेदमिति,
अत्र सूत्रे, इदमविशेषविशेषयोर्निर्णयं च, एवं चार्चिरादिसंवत्सरान्तागां भूसम्बन्धोविशेषो वायोरगोलोकाधिपत्यमादित्य-
स्य च तदुपरिलोकाधिपत्यमितिशेषेणसाभ्यामविशेषविशेषाभ्यामित्यर्थः, तावेषोपपादन्यमग्निहोत्रेत्यादिना,
छान्दोग्यश्रुतिविरोधमुपन्यस्यन्ति नन्वित्यादिना, अपादानत्वं वदन्तीति, तथा च यस्माद्धोकाद् यं लोकं
गच्छन्ति तेषामवधीभूतानां कर्मभूतानां च सर्वेषां निरुपणात् तत्र वायुकर्मकगमनावधीभूतं वस्तु वा शब्दं ध्रुतौ न
केनापि शब्देन प्रतिपादितमित्यतो नोक्तमादरणीयं संवत्सरलोकाद् वायुलोकगमनं नादरणीयमित्यर्थः, उक्तविरोध-
परिहारमाहुः सत्यमित्यादिना, सोक्तिश्छान्दोग्यश्रुत्युक्तिः, तद्भोगो वायुलोकभोगः, उक्तीतिः संवत्सरलोकाद्
वायुगमनोक्तिः, केचित्तु शङ्कराचार्यास्तु, अविशेषेणोपादानयोर्धकपदव्यतिरेकेण, पदाभावात् पञ्चम्यन्तपदाभावा-
दित्यर्थः, तथा चैवमुपपादितोर्विशेषपदवाच्योऽपि आदित्यलोकगमनोक्तिर्विशेषपदार्थः, यदा मुक्तिदशायां,
पुरुषो मुक्त्याधिकारी, तस्मात् भागवाय, स वायुः, तत्र स्वस्थाने, विजिहीते स्वानदानं करोति, स्वानस्वरूपं
यथेत्यादि, रथचक्रस्य खं छिद्रं, तेन छिद्रेण, अन्दादित्ययोरन्तरालेवधित्वेनोक्तोऽपदवाच्य आदित्यश्च
तयोरन्तराल इत्यर्थः, तन्मतं दूषयन्ति स चिन्त्यत इत्यनेन, स तदुक्तो विशेषपदार्थः, चिन्त्यत उक्तव

क्रमते स आदित्यमागच्छती"तिविशेषोपदेश इत्युच्यते तथा "स वरुणलोक"मित्यत्रापि वक्तुं शक्यं, न च "स आदित्यमागच्छ"तीत्यत्र तच्छब्दस्य पूर्वपरामर्शित्वाद् वायुलोकगतस्यैव पूर्वत्वात् तथेति वाच्यं, (कौ.१.३.) "अग्निलोकमागच्छति स वायुलोकं स वरुणलोक"-मित्यत्रापि तुल्यत्वात्, किं चैवमग्निलोकानन्तरं वायुलोक इत्यपि वक्तुं शक्यमतो विद्वद्भिरुपेक्ष्योयं, वाजसनेयिनस्तु (बृह.८.२.१५.) "मासेभ्यो देवलोकं देवलोकदादित्य"मिति पठन्ति, तत्राप्यादित्यात् पूर्वां देवलोकात् परो वायुर्ज्ञेयः, एकत्रादित्यात् पूर्वत्वे सिद्धे मार्गैक्यादन्यत्रापि तथात्वस्य न्यायप्राप्तत्वात्, सूत्रकारेण तु छन्दोगश्रुत्यपेक्षयोक्तं वायुमब्दादिति, एवं सति मासेभ्यः परस्तादब्दनिवेशनं कार्यं, न च "वायुमब्दादि"तिसूत्रान् मार्गभेदापत्तिः, देवलोकस्यादित्याधिष्ठेयत्वेनादित्यमध्यपातित्वमभिप्रेत्य छन्दोगश्रुतिस्तथोक्तवती तदनुसारेण व्यासोप्यतो नानुपपत्तिः ॥२॥

तडितोधि वरुणः सम्बन्धात् ॥ ३ ॥

(छान्दो.६.१५.५.) "आदित्याचन्द्रमसं चन्द्रमसो विद्युत्"मित्यत्र पठितविद्युल्लोकात् परतो वरुणलोको निवेशनीयः, तत्र हेतुः सम्बन्धात्, तडितोऽसम्बन्धित्वाद् वरुणस्य तत्पतित्वात् तथा ॥ ३ ॥

वरुणाच्चाधीन्द्रप्रजापती ॥ ४ ॥

स्पष्टमिदं, अर्चिरादिपाठे विद्युदनन्तरं (छान्दो.६.१५.५.) "तत्पुरुषो मानवः स एतान् ब्रह्म गमयती"ति पठ्यते, तत् तु यस्योपासकस्य वरुणादिलोकगमनापेक्षा नास्ति तमपेक्ष्येति ज्ञेयम् ॥ ४ ॥ १ ॥

॥ इति चतुर्थाध्याये तृतीयपादे प्रथममर्चिराद्यधिकरणम् ॥ १ ॥

विशेषत्वमुपपद्यते न वेति विचार्यत इत्यर्थः, तेन रथचक्रस्य छिद्रेण, इतिविशेषोपदेश "स्नेने"ति यत् पद 'मूर्ध आक्रमत' इति चाम्ब्यां सूत्रोक्तो विशेषोपदेश उदाहरणेपि, वक्तुं शक्यं तच्छब्दस्थानापक्षे तच्छब्दस्य स इति तच्छब्दस्य सत्त्वाद् विशेषोदाहरणत्वं वक्तुं शक्यमित्यर्थः, स्वोक्तदूषणद्वीकरणयाशङ्कन्ते न चेत्यादि, स इति तच्छब्दस्य सत्त्वाद् तथा विशेषोदाहरणत्वं, तुल्यत्वात् स इति तच्छब्दस्यार्थाह्वयध्वोलोकाक्रमणस्य च सत्त्वाद् विशेषोदाहरणत्वस्य तुल्यावादीत्यर्थः; दूषणान्तरं नाधयान्ति किं-येत्यादिना, एवं पूर्वपरामर्शितच्छब्दाध्वोलोकाक्रमणस्यार्थस्य विशेषपदार्थत्वे, अग्निलोकैत्यादि, तथा चा'मिलोकमागच्छति स वायुलोक'मेतन्नागोपि स इति तच्छब्दस्यार्थाह्वयध्वोलोकाक्रमणस्य च सत्त्वाद्मिलोकवायुलोकयोर्मध्येष्वद्वलोककल्पनापत्तिस्तथा च विशेषलक्षणस्य विशेषोदाहरणेतिश्यासिरिति-भावः, नन्वादित्यात् पूर्वं वायुलोकं देवलोकात् स गच्छतीतिक्रमस्वीकारे वायुमब्दादिति सूत्रेणाब्दात् संवत्सरलोकाद् वायु गच्छतीत्युक्तार्थविरोध इत्यत आहुः सूत्रकारेणेत्यादि, एवं सति वाजसनेयिच्छान्दोग्याभ्यामेक-मार्गस्योक्तत्वे सति, मासेभ्य इत्यादि, तथा च वाजसनेयिष्ठतां मासेभ्यः परस्तादादिल्लोकात् पूर्वमब्दनिवेशः कार्यं इत्यर्थः, ननु मासेभ्योद्वलोकं ततो देवलोकं ततो वायुं तत आदित्यमितिगमनक्रमे मध्ये देवलोकस्य ध्ववधानाद् 'वायुमब्दा'दिति सूत्रोक्तमार्गाद् भेदापत्तिरित्याशङ्कते न चेत्यादिना, समाधानमाहुर्देवेत्यादिना, आदित्यमध्यपातित्वमिति, तथा च देवलोकस्यादित्यलोकादे निवेशेद्वाद् वायुं वायोरादित्यमित्येव क्रमः सिद्ध इति न मार्गभेदापत्तिरिति भावः, व्यासोपि नभोक्तवानिति विभक्तिविपरिणामेनान्वयः ॥ २ ॥

तडितोधि वरुणः सम्बन्धात् ॥ ३ ॥ नन्वादिल्लोकपर्यन्तं मार्गैक्योपपदानेपि वरुणलोकनिवेशने स्थाननियामकाभावान् मार्गभेदापत्तिरित्यतः सूत्रेण समाधानमाहुरादित्यादित्यादि, तत्र विद्युल्लोकात् परतो वरुणलोकनिवेशे, तत्पतित्वाद्पतित्वात्, तथा विद्युल्लोकानन्तरं वरुणलोकनिवेशः ॥ ३ ॥

वरुणाच्चाधीन्द्रप्रजापती ॥ ४ ॥ स्पष्टमिदं, इदं सूत्रं स्पष्टार्थमित्यर्थः, नन्वर्चिरादिमार्गे विद्युल्लोकानन्तरं ब्रह्मप्राप्तिः श्रूयते न वरुणलोकप्राप्तिरिति मार्गैक्यविरोध इत्यत आहुर्चिरादीत्यादि, तत् तु विद्युल्लोकाद् ब्रह्मलोकं गमनं तु तमपेक्ष्योक्तमित्यर्थः ॥ ४ ॥ १ ॥

॥ इति चतुर्थप्रथमे प्रथमाधिकरणम् ॥ १ ॥

मार्गिक्यनियममभिप्रेत्य स्रजकारोऽन्यत्रोक्तानामन्येषामपि लोकानां तत्रैव निवेशनमाह, विद्युदनन्तरं "तत्पुरो मानवः स एतान् ब्रह्म गमयती"त्यत्र भवति संशयः, उक्तश्रुतेर्गमयित्रैव ब्रह्मप्राप्तिरिति निश्चीयते, स च विद्युदनन्तरमेव पश्यते, एवं सति यस्य वरुणादिलोकगमनं तस्य वचनाभावेन गमयित्रप्राप्तिर्ब्रह्मप्राप्तिर्भवति न वेति, तत्र वाचनिकस्य यावद्वचनत्वात् तदभावेन सा न भवतीति प्राप्त आह, आतिवाहिका इति ।

आतिवाहिकास्तल्लिङ्गात् ॥ ५ ॥ (४. ३. २.)

एतदुक्तं भवति, यस्योपासकस्य यावत्फलभोगानन्तरं ब्रह्मप्राप्तिर्भाविनी तस्य तावच्चन्द्रोमानन्तरं ब्रह्मप्राप्तिर्भवत्यत एव कौशीतकिश्रुतौ प्रजापतिलोकानन्तरं ब्रह्मलोकः पश्यते, अन्यथा कृतसाधनवैयर्थ्यं तेषां ब्रह्मप्राप्तिसाधनत्वबोधकश्रुतिविरोधश्च स्यात्, तथा च यत्रातिवाहिकश्रुतिर्नास्ति तत्राप्यातिवाहिको भगवदीय एव ब्रह्म प्रापयतीति ज्ञेयं, वस्तुतस्तु यत्र एव तादृशाः सन्तीतिज्ञापनाय बहुवचनमत्रोक्तं, तन्मध्ये कश्चनगत्यैक एव नयतीतिज्ञापनाय श्रुतावेकवचनं, तत्र हेतुस्तल्लिङ्गात्, 'तत्पुरोमानव' इत्यत्र ब्रह्मसम्बन्धित्वं लिङ्गमुच्यते, तेनेदं ज्ञाप्यते यथा विद्यावलात् तत्तल्लोकप्राप्तिस्तथैव ब्रह्मप्राप्तिरपीति न किन्तु भगवदीयपुरुषानुग्रहेणैवेति, न च पूर्वपूर्वल्लोकाधिष्ठातृदेवा उत्तरोत्तरलोकं प्रत्यातिवाहिका यथा तथा ब्रह्मप्राप्त्यव्यवहितपूर्वल्लोकदेवा एव ब्रह्मप्रापका इति तत्पदेन स लोक एवोच्यत इति वाच्यं, तदेतरलोकेषु तदकथनं यथा तथात्रापि न कथयेत्, लोकाधिष्ठातृदेवानामातिवाहिकत्वोक्तवर्चिलोकप्रापकातिवाहिकस्याभावात् तत्रापिर्न स्यात्, तथा सति देवयानमार्ग एवोच्छिद्येत, अतो यथा विद्यावलेनैवार्चिषः प्राप्तिस्थेतरपामपीति बुध्यस्व, कस्यचिदल्पलोकगमनानन्तरमेव ब्रह्मप्राप्तिः कस्यचिद् बहुल्लोकगमनानन्तरं सोच्यत इति भोगभूमित्वमेव तेषामवगन्तव्यं, सर्वेषां सर्वत्र गमने देवयानं पन्थानं वदन्त्याः श्रुतेः सामितत्कल्पनमनुपपन्नं स्यात्, अत उपासनाभेदेन फलभेदे ज्ञापयन्ती तथा वदतीति युक्तमुत्पश्यामः ॥ ५ ॥

ननु (बृह. ८. २. १५.) "तिपामिह न पुनरावृत्ति"स्तीत्यादिश्रुतिभ्यो देवयानं पन्थानं प्राप्तानां पुंसां ब्रह्मविचित्रमवश्यं वाच्यं, तेन सद्योमुक्तो सम्भवत्यां सत्यां क्षयिष्यत्वेन क्षुद्रानन्दत्वेन

आतिवाहिकास्तल्लिङ्गात् ॥ ५ ॥ सूत्रमन्तरपन्थि मार्गिक्येषामादिना, मार्गिक्यं सर्वेषां क्रममुक्तिमार्गाणां देवयानपथत्वेन मार्गिक्यं, तत्रैवाधिर्वादिमार्ग एव, निवेशनं पथत्वेन निवेशनं, उपोद्घातसङ्गत्याधिकरणमारचयितुं संस्रवाहिकमाहुर्विद्युदित्यादिना, यचनाभावेन विद्युल्लोकानन्तरं ब्रह्मप्रापकपुरुषवचनं यथान्ति तथा वरुणलोकं गतस्य ब्रह्मप्रापकपुरुषवचनाभावेनेत्यर्थः, तत्रैत्यादिना पूर्वपक्षमाहुः, तत्र ब्रह्मप्राप्तिपथे, तदभावेन गमयित्वा चिन्तित्वाभावेन, सा वरुणलोकं गतस्य ब्रह्मप्राप्तिः, आह सूत्रकारः समाधानमाहेश्वर्यं, ब्रह्मप्राप्तिरमानव-पुरुषेण कारिता ब्रह्मप्राप्तिः, अन्यथोपासकस्य ब्रह्मप्राप्त्यभावे, तेषामुपासनानां, आतिवाहिकोपकृतस्याना-दुपकृतस्यानप्रापकः पुरुषः, तादृशा उक्तस्थानप्रापकः पुरुषः, अत्र सूत्रे, नयति ब्रह्म नयति, एकवचन- 'ममानवःपुरुष' इत्येकवचनं, तत्पदेनामानवपुरवावाचकपदेन, स लोक एव ब्रह्मप्राप्त्यव्यवहितदेवलोक एव, तदेतरलोकेषु ब्रह्मप्राप्तिव्यवहितलोकेषु, तदकथनममानवपुरुषाकथनं, अप्राप्त्यव्यवहितलोकस्थलेपि, न कथयेत् पूर्वल्लोकस्यानामेवापे प्रापकत्वात्पुरुषस्यादातिवाहिकं न कथयेदित्यर्थः, अर्चिलोक्यादि, अर्चिलोकस्य भूर्लोकान्तर्गतत्वाद्मानुषाद्यसम्भववदित्यर्थः, कस्यचिदुपासकस्य, सा ब्रह्मप्राप्तिः, तेषां लोकानां, श्रुतेः स्वल्पलोकगमन-प्रतिपादिकायाः श्रुतेः, सामितत्कल्पनं मुक्तिमार्गीयाल्पलोकप्रतिपादकत्वं, अतोल्पकथनत्रोपपत्तितः ॥ ५ ॥

च हेयानां परमफलप्राप्तिविलम्बहेतूनामचिरादिलोकानां कामना कुतो यतस्तद्वेतुभूतोपासनाः सम्भवन्ति? किञ्च, (त्र.सू.४.३.१.) “अचिरादिना तत्प्रथिते” रित्यत्र यदुक्तं ज्ञानमार्गीस्यैवाचिरादिप्राप्तिर्न भक्तिमार्गीयस्येति, तदप्यनुपपन्नं, (श्रीमद्भाग. ११.२१.३२.) “यत् कर्मभिर्यत् तपसा ज्ञानवैराग्यतश्च यदि” त्युपक्रम्य (श्रीमद्भाग. ११.२१.३३.) “सर्वं मद्भक्तियोगेन मद्भक्तो लभतेज्ञाता स्वर्गोपवर्गं मद्भक्तं कथञ्चिद् यदि वाञ्छती”तिभगवद्वाक्याद् भक्तस्याप्येतद्वाञ्छाफले सम्भवतो न्यथा प्रयुर्न वदेत्, एवं सति भक्तिसुखं हित्वान्यत्र कामनायां हेतुर्वाच्य इत्याकाङ्क्षायां तमाह ।

उभयव्यामोहात् तत्सिद्धेः ॥ ६ ॥

अत्रेदं ज्ञेयं, देवयानः पन्था अपि भगवतैव सृष्टोस्ति, तथा चोक्तहेतुभिस्तत्र कस्यापि कामाभावे तत्सृष्टिर्व्यर्था स्यादतो भगवानेव काश्चन व्यामोहयति ज्ञानिनो मर्यादामार्गीयभक्तांश्चातस्तत्कामनासिद्धेस्तत्फलभोग इति ।

यत् त्व‘चिरादेर्मार्गगन्तूणां देहवियोगेन पिण्डितकरणग्रामत्वेनास्वातन्त्र्यं व्यामोहः, अचिरादीनां चाचेतनत्वेनास्वातन्त्र्यं व्यामोहः, कार्यकरणासामर्थ्यमिति यावत्, तेनाचिराद्यधिष्ठातृदेवैरतिवाह्यन्त इति सिद्धमिति व्याख्यानं, तत्र सार्धीयः, व्यामोहशब्दस्यान्यथाज्ञानवाचकत्वेनासामर्थ्यावाचकत्वात्, तथा सत्यचिलोकमपि न प्राप्नुयात् प्रापकाभावादित्युक्तम् ॥ ६ ॥

ननु विद्युतो वरुणादिलोकप्राप्त्यनन्तरं यस्य ब्रह्मप्राप्तिस्तस्य तल्लोकसम्बन्धी ब्रह्मप्रापकः पुरुषोस्त्युत स खत एव तत् प्राप्नोतीति संशय उत्तरं पठति ।

वैद्युतेनैव ततस्तच्छ्रुतेः ॥ ७ ॥

न हि ब्रह्मप्राप्तिविद्युल्लोकसम्बन्धिपुरुषसामर्थ्येनोच्यते किन्तु ब्रह्मसम्बन्धितत्सामर्थ्येन, तथा च यत एव लोकात् तत्प्राप्तिस्ततो ब्रह्मसम्बन्धिपुरुषादेव, एवं सति विद्युल्लोकात् तत्प्राप्तौ यो ब्रह्मसम्बन्धी पुरुषः प्रापक उक्तस्तैव ततो वरुणादिलोकैभ्योपि ब्रह्मप्राप्तिः, तत्र हेतुमाह तच्छ्रुतेः, (बृह.८.२.१५.) “तान् वैद्युतान् पुरुषो मानस एव ब्रह्मलोकान् गमयतीति श्रुतेः, अत्रै‘त्ये‘तिवचनाद् यत एव लोकाद् ब्रह्मप्राप्तिर्भविषी तत्रैवागत्य ब्रह्म प्रापयतीति गम्यते,

उभयव्यामोहात् तत्सिद्धेः ॥ ६ ॥ तेषां ब्रह्मप्राप्त्यधिकारिणां, तद्वेतुभूतोपासनास्तत्तल्लोकीयशुद्धानन्वहेतुभूतोपासनाः, भक्तिसुखं परमानन्दायमकं, ननु तेषामित्यारम्भावतरणमुक्तं स्फुटार्थं, सूत्रेण समाधानं वक्तुमाहुरत्रेदमित्यादि, उक्तहेतुमित्युक्तं फलं स्वत्वाद् बुद्धफल इच्छासम्भवादित्यादिहेतुभिः, तत्राचिरादिलोकफले, तत्सृष्टिराचिरादिलोकसृष्टिः, उभयव्यामोहादिति सूत्रभागधर्माहुर्ज्ञानिन इत्यादिना, अतो भगवत्कृतव्यामोहाद्, दूषयितुं कस्यचिन्मतानुवादाद्माहुयत् त्वित्यादिना, पिण्डितत्वादि, ऊर्ध्वलोकगमनासमर्थकरणग्रामत्वेनेत्यर्थः, अस्वातन्त्र्यं स्वतोगमनासामर्थ्यं, अस्वातन्त्र्यं स्वयमूर्ध्वलोकप्रापणसामर्थ्यं, व्यामोह ‘उभयव्यामोह’पदार्थः, दूषयन्ति तन्नेत्यादिना, दूषणहेतुमाहुर्व्यामोहेत्यादिना, तथा सति गन्तुः करणानां सामर्थ्याभावे सति, प्रापकामावात् प्रापककरणानामभावात् ॥ ६ ॥

वैद्युतेनैव ततस्तच्छ्रुतेः ॥ ७ ॥ सूत्रमवधारयन्ति ननु विद्युत इत्यादिना, विद्युतो विद्युल्लोकप्राप्त्यनन्तरं, तल्लोकसम्बन्धी तल्लोकवासीत्यर्थः, स गन्ता, तद् ब्रह्म, विद्युल्लोकसम्बन्धी विद्युल्लोकवासी, तैनेव एव ब्रह्मप्राप्तिकारकत्वेनोक्तैव, ततो ब्रह्मप्रापकत्वोक्तिः, उक्तिश्च श्रुता ‘वैले’त्यादिरूपा, तथा भगवदीयपुरुष

श्रुतौ (बृह.८.२.१५.) "वैद्युतं" लोकमागत्य तस्माद् "ब्रह्मलोकान् गमयती"त्युक्तमिति स पुरुषो वैद्युत इत्युच्यते, न तु ल्लोकवासित्वेन, तथा स "त्येत्ये"ति न वदेत् तत एव ब्रह्मप्रापणे, अत एव "मानस" इत्युक्तिश्च, यदैवं भगवन्मनसि भवत्यथैनं मां प्रापयत्विति तदैव प्रापयतीति तथा, छान्दोग्ये (छान्दो.६.१५.५.) "त्वमानव" इति पठ्यते, तच्चालौकिकत्वं, तदप्युक्तरूपमेवेति न कश्चिद् विशेषः, चाजसनेपके (बृह. ८.२.१५.) "ब्रह्मलोकान् गमयती"ति पठ्यते छान्दोग्ये तु 'ब्रह्मे'ति, तत्रायं भावः, भक्तं तु वैकुण्ठलोकं नयति, ते बहुविधा इति "ब्रह्मलोकान्"नित्युक्तं, ज्ञानमार्गीयं त्वक्षरं ब्रह्म प्रापयतीति "ब्रह्मे"त्युक्तं, अत एवो'भयव्यामोह' उक्त आचार्येण ॥७॥२॥

॥ इति चतुर्थाध्याये तृतीयपादे द्वितीयमातिवाहिकाधिकरणम् ॥ २ ॥

अत्र सिद्धान्तदाढ्यार्थमुक्तमर्थं हस्तापिहितमिव कृत्वा वादरिमत्तं पूर्वपक्षत्वेनाह ।

(छान्दो.६.१५.४.) "स एतान् ब्रह्म गमयती"त्यत्र 'ब्रह्म'पदेनाविकृतं परमेव ब्रह्मोच्यत उत कार्यरूपो ब्रह्मलोक इति भवति संशयः, परस्य व्यापकत्वेन देशविशेषगमयिषोरनपेक्षितयोरुक्तेः,

कार्यं वादरिरस्य गत्युपपत्तेः ॥ ८ ॥ (४. ३. ३.)

कार्यरूप एव स' ब्रह्म'पदेनोच्यत इति वादरिराचार्यो मन्यते, कुतः? अस्य गत्युपपत्तेः, तस्य परिच्छिन्नत्वेन तत्स्थितिदेशं प्रत्यस्य गन्तुर्गतेरुपपत्तेरित्यर्थः ॥ ८ ॥

विशेषितत्वाच्च ॥ ९ ॥

(बृह.८.२.१६.) "ब्रह्मलोकान् गमयति ते तेषु ब्रह्मलोकेषु पराः परावतो वसन्ती"तिश्रुतौ बहुत्वेन वासाधिकरणत्वेन च विशेषिता लोका गन्तारश्च दूरदेशगत्या विशेषिता इति न परं ब्रह्म तत् किन्तु कार्यमेवेत्यर्थः, 'लोक'पदं तज्जन्यभोगपरं, तेन तस्यैकत्वेऽपि विविधभोगज्ञापनाय बहुवचनं घटते ॥ ९ ॥

तत्र ब्रह्मशब्दप्रयोगे^३ हेतुमाह ।

सामीप्यात् तु तद्व्यपदेशः ॥ १० ॥

तल्लोकस्थितानां नान्यलोकव्यवधानं परप्राप्तौ किन्तु तत एवेति परब्रह्मसामीप्याद् ब्रह्मत्वेन व्यपदेशः कृतः, तुशब्दस्तु वस्तुतो ब्रह्मत्वं व्यवच्छिनत्ति ॥ १० ॥

पुत्र ब्रह्मगममित्यर्थः, उक्तरूपमेव भगवन्मनोविषयसम्पादकत्वरूपमेव, ते भक्ता लोकाश्च, लोकानित्युक्तं 'तान् वैद्युता'दिति बृहदात्पञ्चश्रुतायुक्तमित्यर्थः, अत एवैतदुभयोः सूत्रकारासिप्रायविषयत्वादेव ॥ ७ ॥ २ ॥

॥ इति चतुर्थतृतीये द्वितीयाधिकरणम् ॥ २ ॥

कार्यं वादरिरस्य गत्युपपत्तेः ॥ ८ ॥ क्रममुक्तिमार्गाविचारानन्तरं तरफले विचारमतीत्येतदधिप्रायेण स्वप्रभवत्तरस्यैव सिद्धान्तेत्यादिना, अत्रैतदधिकरणे, सिद्धान्तदाढ्यार्थं मयादासामेति प्राप्यं परं ब्रह्मवेति-सिद्धान्तदाढ्यार्थं, उक्तमर्थमित्यादि, जगन्त्याधिकारिणां परब्रह्मप्रापकोचिरादिनामं हवीममर्थमनुस्त्वैत्यर्थः, अधिकरणपरचनार्थं विषयादिकमात्राः 'स एता'नित्यादिना, ब्रह्मपदार्थनिर्धारो विषयः, संशयः शकुटः, परस्त्वैत्यादि-पूर्वपक्षः, उक्तेः श्रुतायुक्तेः, तस्य कार्यब्रह्मणः ॥ ८ ॥

विशेषितत्वाच्च ॥ ९ ॥ ब्रह्मपदस्य कार्यपरतोपपादकश्रुति पूर्वपक्षविभगतां भद्रांयन्तः सूत्रमवधारयन्ति प्रह्लेयादिना, विशेषिताः श्रुतौ बहुत्ववासाधिकरणत्वाभ्यां विशिष्टा उक्ता इति परब्रह्मणो व्यापकत्वेन दूरदेशस्थ-त्वासम्भवादेतोरित्यर्थः, तद् गन्तुर्भिरगन्तं, तज्जन्यः कार्यब्रह्मजन्यः, तस्य कार्यब्रह्मणः ॥ ९ ॥

न“न्वा ब्रह्मभवनल्लोकाः पुनरावर्तिनोर्जुने”तिवाक्यात् (श्रीमद्भग.८.१६.)ततः पुनरावर्तते, अत्र (बृह.८.२.१६.) “तेषामिह न पुनरावृत्तिरस्ती”ति पठ्यत इति परमेवात्र ‘ब्रह्म’शब्देनोच्यत इति प्राप्त उचरं पठति ।

कार्यात्यये तदध्यक्षेण सहातः परमभिधानात् ॥ ११ ॥

कल्पसमाप्तौ कार्यस्य ब्रह्मलोकस्य नाशे सति तदध्यक्षेण चतुर्मुखेन ब्रह्मणा सहातौ ब्रह्मणः सकाशात् परमीश्वरं प्रामोत्यतोपुनरावृत्तिश्रुतिर्न विरुध्यते, अत्र प्रमाणमाहाभिधानादिति, श्रुतौ तथाभिधानादित्यर्थः, सा तु (तै. महानारा.१२.३.) “वेदान्तविज्ञानसुनिश्चितार्थाः सन्ध्यास-योगाद् यतयः शुद्धसत्त्वाः ते ब्रह्मलोके तु परान्तकाले परामृतात् परिमुच्यन्ति सर्वे” इति, ‘परान्तकाल’ इत्यत्र ‘पर’शब्देन ब्रह्मणः पूर्णमायुरुच्यते ॥ ११ ॥

उक्तेर्ये श्रुतिं प्रमाणत्वेनोक्त्वा स्मृतिमप्याह ।

स्मृतेश्च ॥ १२ ॥

(कूर्म.पू.ख.१२.२६९.) “ब्रह्मणा सह ते सर्वे संप्राप्ते प्रतिसञ्चरे परस्यान्ते कृतात्माना प्रविशन्ति परं पद”मितिस्मृत्यापि स एवार्थः प्रतिपाद्यते ॥ १२ ॥

अत्र सिद्धान्तमाह ।

परं जैमिनिमुख्यत्वात् ॥ १३ ॥

“स एतान् ब्रह्म गमयती”त्यत्र ब्रह्मपदेन परमेव ब्रह्मोच्यत इति जैमिनिराचार्यो मनुते, कुतः ? मुख्यत्वात्, बृहत्त्वादिधर्मविशिष्टं हि ब्रह्मपदेनोच्यते, तादृक् परमेव ब्रह्म भवतीति मुख्या वृत्तिर्ब्रह्मपदस्य परसिद्धेवान्यत्र गौणी, तथा च मुख्यगौणयोर्मध्ये मुख्यस्यैव बलिष्ठत्वात् तथा ॥ १३ ॥

दर्शनाच्च ॥ १४ ॥

(कौ. १. ३.) “स एतं देवयानं पन्थानमापधाग्रिलोकमागच्छति स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोक”मिति कौशीतकिश्रुतिरंग्यादिलोकप्राप्तिवद-विशेषणैव प्रजापतिलोकप्राप्त्यनन्तरं ब्रह्मलोकप्राप्तिं दर्शयति, न हि तत्र ‘ब्रह्मलोक’शब्देन कार्यः स उच्यत इति वक्तुं शक्यं, पार्थक्येन प्रजापतिलोकसोक्तत्वात् ।

अपरं च (छान्दो.७.१०.१.) “थे चैमेरण्ये श्रद्धावप इत्युपासते ते चिंपमभिसम्भवन्ती”ति च्छान्दोग्यश्रुतिं विपयीकृत्य (त्र. ख. ४.३.१.) “ह्यचिरादिना तत्प्रथिते”रित्युपक्रमं आचार्येण

सामीप्यात् तु तद्व्यपदेशः ॥ १० ॥ धाचभिमतमूत्रावतरणमाहस्तथेत्यादिना, तद्भोकः कार्यमहलोकः, नान्येत्यादि, भूरादिलोकस्थितानामित्येवार्थं, तत एव कार्यमहलोकादव्यवहित एव परमहलोक इत्यर्थः, व्यय-च्छिन्नमिति कार्यमहलोगं व्यवच्छिद्यति ॥ १० ॥

कार्यात्यये तदध्यक्षेण सहातः परमभिधानात् ॥ ११ ॥ प्रजापतौ परमहसामीप्याद् ब्रह्मपद एव-मुक्त्वापुनरावृत्तिश्रुतिवितोषकत्वात्साध्यादिना कार्या समाप्यत इति सूत्रमवतारयन्ति नन्येत्यादिना, ततः कार्य-महलोकत्वात्, अत्र देवयानमार्गं, तेषां गन्तव्यां, सूत्रार्थं विवृण्वन्ति कल्पेत्यादिना ॥ ११ ॥

स्मृतेश्च ॥ १२ ॥ स एवार्थो ब्रह्मणा सह सर्वेषां मुक्तिरूप एवार्थः ॥ १२ ॥

परं जैमिनिमुख्यत्वात् ॥ १३ ॥ पञ्चभिः सूत्रैर्वादीपक्षोपन्यासं कृत्वा जैमिनिमतोपन्यासमुखेन स्वसिद्धान्तं प्रतिपादयतीत्यभिप्रायेण सूत्रमवतारयन्त्यत्र सिद्धान्तमित्यादिना, तादृक् परं बृहत्त्वादिधर्मविशिष्टं पर, एतेत्येवकारेण कार्यमहलोकत्वात्, मुख्या वृत्तिरवयवताकिममानाधिकरणरुदितानि प्राप्यपदस्य अन्यत्र पार्थम्यहानि, तथा ब्रह्मपद परमहमनिपादकमेत्यर्थः ॥ १३ ॥

दर्शनाच्च ॥ १४ ॥ सूत्रमवतारयन्ति स एतमित्यादिना, दर्शयति कौशीतकीश्रुतिर्वाचयति, तत्र श्रुतौ, तत्रैव

कृतोन्मत्तादिःशब्दस्याभावात् तत्र चान्ते (छान्दो. ७. १०. १.) "ब्रह्म गमयती"त्युच्यते, तथा च छान्दोग्येनुक्तानामन्यत्रोक्तानां लोकानां मार्गैक्यसिद्ध्यर्थं तत्रैव सन्निवेशो "वायुमब्दात्" "तद्वित्तोधिबल्लो" "वरुणादधीन्द्रप्रजापती" (ब्र.सू. ४. ३. २-४.) इत्यन्तेनोक्तः, एवं सत्यादा-
 वीचं ततोहस्ततः सितपक्षं तत उदगयनं ततः संवत्सरं ततो वायुं ततो देवलोकं तत आदित्यं
 ततश्चन्द्रमसं ततो विद्युतं ततो वरुणं तत इन्द्रं ततः प्रजापतिं ततश्चामानवेन पुरुषेण ब्रह्मप्राप्ति-
 रितिनिर्णयः सम्पद्यते, एवं सति प्रजापतिलोकादन्यस्य कार्यब्रह्मलोकस्यासम्भवात् तच्छ्रद्धापि
 भवितुं नार्हति यद्यपि तथापि व्यासोक्तमार्गैक्यमन्वानस्तथावदिति ज्ञायते, परन्तु वेदार्थ-
 निर्णयार्थमेव प्रवृत्तत्वाद् भगवद्वतारत्वाच्च तदुक्त एव शास्त्रार्थं इति मन्तव्यं, किञ्च,
 (कां. १. ३.) "स प्रजापतिलोकं स ब्रह्मलोक"मित्यत्र 'ब्रह्म'पदस्य परवाचकत्वं तेनापि वाच्यं चेत्
 तद्दृष्टान्तेनान्यत्रापि तथैव वाच्यं, वाधकाभावात् ।

ननु परस्य व्यापकत्वान्निवेशेपत्याच्च न गन्तव्यतोपपद्यते, जीवस्याप्यविद्योपाध्यवच्छिन्नता-
 दशायां परब्रह्मणि गन्तृत्वासम्भवात् तत्राग्रे च वस्तुतोभिन्नत्वाद् स्वरूपेणावस्थानमेव भवतीति न
 गन्तृत्वमप्युपपद्यते, तस्यैवाभावात्, जीवत्वदशायामुपाध्यवच्छेदाद् गन्तृत्वं जीवस्यापरस्य ब्रह्मण-
 श्चाविधकरूपनामवचनेन गन्तव्यता चोपपद्यते, उपासनाफलत्वादस्य गमनस्योपास्यस्य च सगुणत्वेन
 तत्राग्रेरेवोचितत्वाच्च, निर्गुणब्रह्मविद्यावती गन्तृत्वासम्भव इत्युक्तमतो वादरिमतमेव सार्थीयः,
 न च 'ब्रह्म'पदस्य मुख्यार्थत्वमुक्तीत्यात्र सम्भवत्यतोत्रामुख्यार्थत्वमेवानुसर्तव्यमिति चेत् ।

स्यादेतदेवं यद्यौपाधिकमुपास्यरूपं जीवत्वं वा स्यात्, न त्वेवं, (ब्र. सू. ३. २. २२.) "प्र-
 कृतैतावच्चं हि प्रतिपेयती"त्यादिभि (ब्र. सू. २. ३. २९.) "स्तद्गुणसारत्वाच्च तद्ब्रह्मपदेश" इत्यादिधि-
 करणैः श्रुत्यर्थनिर्णयेन ब्रह्मणि विशेषाणामौपाधिकत्वस्य जीवपुरुषोत्तमामेदस्य च पुरस्तादेष
 निरस्तत्वात्, न च व्यापकत्वं गन्तव्यत्वे वाधकं, प्रारब्धभोगं विना तत्राप्यसम्भवात्, यदा यत्र
 तद्भोगसमाप्तिस्तदा तत्र तत्राग्रेर्निश्चय्यहत्वात्, किं चोपास्यरूपाणां सर्वेषां निर्गुणत्वमेवोपासकस्य
 परं सगुणत्वेन तत्चारतम्यात् फलतारतम्यं, यस्तु भगवदनुग्रहेण प्राकृतगुणरहितोभूत् स निर्गुण-
 ब्रह्मविद्यावानित्युच्यते, तादृशस्यैव मुक्तिप्रकारद्वयमुक्तं सद्योमुक्तिकमसुक्तिमेवेन, (बृह. ६. ४. २२.)
 "न तस्मात् प्राणा उत्क्रामन्त्यत्रैव समबलीयन्ते ब्रह्मैव सन् ब्रह्माप्येती"त्यादिश्रुतिसु प्रारब्ध-

सद्विद्येशब्दोन्मत्तादिःशब्दस्याभावात् तत्र चान्ते (छान्दो. ७. १०. १.) "ब्रह्म गमयती"त्युच्यते, तथा च छान्दोग्येनुक्तानामन्यत्रोक्तानां मार्गैक्यसिद्ध्यर्थं तत्रैव सन्निवेशः कार्य इत्यर्थः, ततोहस्तद्वन्तर-
 मार्गैक्यसिद्ध्यर्थः, अमन्वानो "वायुमब्दा"दित्यधिकरणे पूर्वपक्षे मार्गभेदवादी जैमिनिरमन्वानः, तथा मार्गभेदं, तथा च
 फलानि वैयम्याभावेपि मार्गादि व्याससिद्धिपक्षवैयर्थ्यं जैमिनेयौदित्यमिति फलितं, तदुक्त एव व्यासोक्त एव, तेनापि
 मार्गभेदवादिनापि, तद् दृष्टान्तेन कौशीतकीश्रुत्युक्तप्रकारदृष्टान्तेन, अन्यत्रापि यत्र श्रुतौ मुक्तस्य लोकेषु गमनकमे
 प्रजापतिब्रह्मलोकेतिद्वयस्योपादानं नास्ति तत्रापीत्यर्थः, तथैव वाच्यं ब्रह्मपदस्य परब्रह्मवाचकत्वमेव वाच्यमित्यर्थः,
 रूपमित्त्वाद्वाह्यार्थमेवमाशङ्कते नन्वित्यादिना, तत्राग्रेविद्योपाधिनामो, तस्यैव गन्तरेव, वादरिमतमेवामानव-
 पुरुषधनुर्मुक्तं प्रापयतीतिवादरिमतमेवेत्यर्थः, इति चेद्विद्यन्तेनोक्तपूर्वपक्षे समाधानमाहुः स्यादेतद्विद्यादिना, प्रति-
 पेयति 'नेति' निवृत्ति, प्रकृतं यद् परिच्छिद्यत्वं परिच्छिद्यप्रमाणरश्ममेतदेव प्रातीतिकं श्रुतिः प्रतिपेयति न तु
 प्रमाणकं जायते प्रतिपेयतीत्यर्थः, यदा यद् यस्मिन्लोके यस्मिन् काले, तत्राग्रेर्ब्रह्मप्राप्तेः, फलतारतम्यं विद्यन्वा-
 नित्यरूपं नारतम्यमित्यर्थः, अन्यथा निर्गुणब्रह्मविद्यावतः प्रारब्धभोगानवतीकारे ॥ १२ ॥

रहितविषया, निर्गुणब्रह्मविद्यावतोपि प्रारब्धभोगस्तु त्वयापि वाच्यः, अन्यथा प्रवचनासम्भवेन ज्ञानमार्ग एवोच्छिद्येत, (तै. महा. नारा. १२. ३.) "ते ब्रह्मलोके तु परान्तकाल" इति श्रुतिरपि 'परान्तकाल' एव येषां प्रारब्धभोगसमाप्तिस्तद्विषयिणीति मन्तव्यं, अन्यथा (तै. महा. नारा. १२. ३.) "वेदान्तविज्ञाने" त्याद्युक्तधर्मविशिष्टानां मुक्तौ विलम्बो नोपपद्यत इति दिक् ॥ १४ ॥

न च कार्ये प्रतिपत्त्यभिसन्धिः ॥ १५ ॥

अपि च (तै. ब्र.) "ब्रह्मविद्यामोति पर" मिति संक्षेपेणोक्ता "वदेयाम्युक्ते" ति तद्विवरिका-
मृचं प्रस्तुत्य सोक्ता, (तै. ब्र.) "सत्यं ज्ञानमनन्तं ब्रह्म यो वेद निहितं गुहायां परमे व्योमन्
सोऽश्रुते सर्वान् कामान् सह ब्रह्मणा विपश्चिते" ति, अत्रोपक्रमानुरोधेन परेणैव ब्रह्मणा सह सर्वकाम-
भोगलक्षणा प्रतिपत्तिरुच्यत इति कार्यरूपे वस्तुमात्रे प्रतिपत्तिर्न कापि श्रुतेरभिप्रेतातोत्रापि
परमेव 'ब्रह्म' पदेनोच्यते, ऋगर्थस्त्वानन्दमयाधिकरणे प्रपञ्चित इति नात्रोक्तः ॥ १५ ॥ ३ ॥

॥ चतुर्थाध्याये तृतीयपादे तृतीयं कार्याधिकरणम् ॥ ३ ॥

क्रममुच्यधिकारिणः प्रारब्धं भुङ्क्त्वामानवेन पुरुषेण प्रापिताः परमेव ब्रह्म प्राप्नुवन्तीति सिद्धं,
तत्रेदं सन्दिह्यते, अचिरादिलोकप्राप्तिर्द्युपासनाविशेषफलमेवं सत्यमानवः पुरुषस्तान् सर्वान् ब्रह्म
प्रापयत्युत कांश्चिदेवेति ?

किमत्र युक्तं ? सर्वानेवेति, यतोचिरादिमार्गगतानामन्ते ब्रह्मप्राप्त्यर्थमेव स नियुक्तस्ततोन्व-
थाकरणे हेत्वभावात् तथैव स कर्तेति प्राप्त उच्यते ।

अप्रतीकालम्बनान् नयतीति वादरायण उभयथादोषात् तत्क्रतुश्च ॥ १६ ॥

श्रुतौ ब्रह्मत्वेनैव सर्वत्रोपासनाया उक्तत्वादुपास्येषु भगवद्ब्रह्मभूतिरूपत्वेन शुद्धब्रह्मरूपेष्वप्य-
तथात्वं ज्ञात्वा श्रुतिर्ब्रह्मत्वेनोपासनायाः फलसाधनत्वं वदति न तूपास्ये ब्रह्मतामपीति
मन्वाना य उपासते ते प्रतीकालम्बना इत्युच्यन्ते, तथा च सत्यपि वेदविहितत्वेनोपासनायाः
कृतत्वेन सफलत्वात् तत्फलत्वेनोपासकानामचिरादिलोकप्राप्तावपि तानमानवः पुरुषो ब्रह्म न

न च कार्ये प्रतिपत्त्यभिसन्धिः ॥ १५ ॥ पूर्वोक्तरीत्या प्राप्तद्विक्रमतात्पर्यपरिहृत्य जैमिनिमतं सिद्धात्पर्येनोरी-
कृत्य सूत्रं व्याकुर्वन्त्यपि चेत्सादिना, तद्विवरिकां 'ब्रह्मविद्यामोति पर'मित्यस्य विवरिकां, सोक्ता 'सत्यं ज्ञान'मित्युक्त्वा,
उपक्रमानुरोधेन 'ब्रह्मविद्यामोति पर'मित्यस्यानुरोधेन, प्रतिपत्तिमुक्तिफलभोगरूपा, नभिप्रेतेत्यभिसन्धिपरिति-
सूत्रमागत्यायः, अत्रापि 'ब्रह्म गमयती'ति श्रुतावपि, ऋगर्थस्तु 'सत्यं ज्ञानमनन्त'मित्युगधत्तु ॥ १५ ॥ ३ ॥

॥ इति चतुर्थतृतीये तृतीयाधिकरणम् ॥ ३ ॥

अप्रतीकालम्बनान् नयतीति वादरायण उभयथादोषात् तरक्रतुश्च ॥ १६ ॥ पूर्वाधिकरणसिद्धान्तमनु-
यन्दन्तः सूत्रमवतारयन्ति क्रममुच्यधिकारिण इत्यादिना, सिद्धमेतत्सूत्रस्यैव्येषु सिद्धं, तथामानवपुरुषेण
प्रापणे, तानचिरादिमार्गगतान्, संशयसुखा पूर्वपक्षमाहुः सयानित्यादि, सोमानवः पुरुषः, समाधानमाहुः श्रुता-
वित्यादिना, शुद्धब्रह्मरूपेषु ब्रह्मभूतिरूपेष्वित्यर्थः, अतथात्वं शास्त्रात् शुद्धब्रह्मत्वमशास्त्रात्, उपास्ये ब्रह्मताम-
ब्रह्मत्वेन निर्णयति ब्रह्मत्वेनोपासना कार्या, इति मन्वाना य इति, उपासनाप्रकारानङ्गीकुर्वतः, तथा चैतादृशानु-
दिश्याम उच्यते, उपासते त इत्यादि, तेमब्रह्मत्वेन निर्णयति ब्रह्मत्वेनोपासनाकार्यः, सत्यपि येषां प्रतीकालम्बनान्
सत्यपीत्यर्थः, शुद्धब्रह्मत्वमुपास्यभिर्भूतिरूपेषु शुद्धब्रह्मत्वं, वादरायणो म्यासः, एतदन्तःसूत्रस्यैव्येषु प्रापयति ब्रह्मताम-
यत्तुमाहुस्तत्रेत्यादि, यद् ब्रह्मरूपं विभूत्यात्मकं ब्रह्मस्वरूपमित्यर्थः, तस्य वादरायणोपासकस्य, सूत्रोपे व्याकुर्व-

प्रापयति किन्तु शुद्धब्रह्मत्वं ज्ञात्वा य उपासते तानेव ब्रह्म प्रापयतीति वादरायण आचार्यो मन्यते, तत्र हेतुमाहोभयथा द्रोपादिति, वस्तुतो यद् ब्रह्मरूपं तत्राब्रह्मत्वनिश्चय उपासनार्थं च ब्रह्मत्वेन भावनमेवमुभयथाकरणे द्रोपः सम्पद्यत इति तस्य न ब्रह्मप्राप्तावधिकारोस्तीति युक्तं तदनयनमित्यर्थः, तथा च श्रुति (तै. ब्र.) "रसनेव स भवति असद् ब्रह्मेति वेद चेदि"ति (महा. भा. शा. प. २२१. २७.) "योन्यथा सन्तमात्मानमन्यथा प्रतिपद्यते किं तेन न कृतं पापं चौरिणात्मापहारिणे"ति,

एवं ज्ञानमार्गीयव्यवस्थामुक्त्वा भक्तिमार्गीयस्यापि तामाह तत्क्रतुश्चेति, (श्रीमद्भाग. ११. २०. ३२.) "सर्वं सद्भक्तियोगेनेतिवाक्यान्न तस्योपासनापेक्षेति न प्रतीकादिसम्भावना तत्र, (श्रीमद्भाग. ११. २० ३२.) "कथञ्चिद् यदि वाञ्छती"तिवाक्यादिच्छामात्रेण तद्भोगकरणानन्तरं प्राचीनभजनलक्षणक्रतुश्च नीयत इत्यर्थः, वस्तुतस्तु भक्तस्वामानवपुमपेक्षाभावात् स्वयमेव ब्रह्मलोकान् प्राप्नोतीतिज्ञापनाय प्रथमान्त उक्तः, ननु ब्रह्मणोधिकं न किञ्चिदस्ति (श्वे. ६. ८.) "न तत्समश्चाभ्यधिकश्च दृश्यत" इतिश्रुतेः, एवं सति छान्दोग्ये सनत्कुमारनारदसंवादे (छान्दो. ९. १०. १.) "स यो नाम ब्रह्मेत्युपास्त" इत्यादिना नामवाङ्मनःसङ्कल्पचित्तध्यानविज्ञानादीनां ब्रह्मत्वेनोपासनमुत्तरोत्तरं पूर्वसात् पूर्वसाद् भूयस्त्वं चोच्यतेतो न ब्रह्मत्वं सर्वेषामुपास्थानां वक्तुं शक्यमिति चेत्, मैवं, विभूतिरूपाणां नियतफलदातृत्वाद् येन रूपेणाल्पफलदानं तत्राधिकगुणप्राकट्ये प्रयोजनाभावात् तावन्मात्रगुणप्रकटनं येन रूपेण ततोधिकफलदानं तत्र ततोधिकगुणप्रकटनमिति पूर्वसादाधिक्यमुच्यते, एवमेव सर्वत्र, नियतफलदानं तु स्वतन्त्रेच्छत्वाद्गीलारूपमिति नातुपपन्नं किञ्चित्, प्रतिमादिप्रावाहनेन सन्निहिते विभूतिरूपे तद्भावनं पूजामार्गं, भक्तिमार्गं तु भक्त्या तत्र प्रकटे तथा, गुरो तु (श्रीमद्भाग. ११. ३. २१.) "शब्दे परे च निष्णातं ब्रह्मणी"तिविशेषणवत्त्वेन भगवदावेशात्तत्र तद्भावनमिति सर्वमवदातम् ।

अपि च वादरिजैमिनिमतोक्त्यनन्तरं स्वमतोक्त्या तत्समानविषयत्वमत्रापीत्यवगम्यते, तत्र च कार्यब्रह्मलोकप्राप्तिपरब्रह्मप्राप्तिविषयत्वमुक्तं पूर्वोत्तरपक्षभेदेन, वादरिमतो सविशेषस्वोपासत्वाद् विशेषाणां चाविद्यकत्वादुपासनानां सर्वासां प्रतीकतद्रूपत्वमेव सिध्यति, एवं सत्यप्रतीका-

साहुरेषमित्यादि, तत्क्रतुश्चेतीति, तद् भजनं क्रतुर्बलं स तत्क्रतुर्भक्त इत्यर्थः, न तस्येत्यादि, भक्तियोगैव प्रापकत्वाद्भेतरापेक्षेत्यर्थः, प्राचीनभजनेत्यादि, प्राचीनभजनलक्षणः क्रतुर्बलैत्यर्थः, नीयते भक्तियोगेन नीयत इत्यर्थः, नीयत इतिलकारव्यत्ययात् सूत्रे नयतीत्यस्मानुसारात् पक्षान्तरमाहुर्वस्तुत इत्यादि, ब्रह्मलोकामिति तत्रालीलास्थानाभिप्रायेणोक्तं, प्रथमान्त उक्तः सूत्रे नयतीतिकर्तृप्रयोग उक्त इत्यर्थः, प्रथमान्तकर्तृकप्रयोगेण 'स्वसप्तः कर्तुं'तिस्मृत्येतांने कर्तुः स्वात्कृत्यमपि द्योतितं, उपास्यरूपत्वसत्त्वेन ज्ञानेब्रह्मत्वेन ज्ञाने 'वासधेव स भवती'त्यादि- न ब्रह्मत्वं ब्रह्मत्वेनाभिमतपूर्वसादुत्तरत्वाधिक्यध्वन्ना'श्च तत्सम' इत्यादिश्रुतिविरोधात् ब्रह्मत्वमित्यर्थः, समाधान- चिदप्रत्यादिकमपीतिभावः, ननु वस्तुतोत्तम्ये प्रतिगमदौ तत्रत्येन भावनाद् यथावाचनिकं तत्राफलं भवति तथा ब्रह्मणि तत्रादौ सत्यपि ब्रह्मत्वेनोपासनेपि वाचनिकं फलं भविष्यतीत्यत आहुः प्रतिमेत्यादि, सन्निहित इति, तथा च तत्र वचद्वये सत्यपि ब्रह्मत्वेनोपासनेपि वाचनिकं फलं न त्वसत्तः सकादादित्यर्थं, तत्र प्रतिमादौ, तथा भावनं फलदानं चेत्ययो न त्वविद्यमाने, विद्यमानस्यैव भावनात् फलं न त्वसत्तः सकादादित्यर्थं, तत्र प्रतिमादौ, तथा भावनं फलदानं चेत्ययो न त्वविद्यमाने, तत्र गुरो, तद्भावनं ब्रह्मभावनं, सर्वं पूर्ववदितं, अवदातं विद्यमानस्यैव साधनाद् वाचनिकं फलं न त्वसत्तः सकादादिति समाहितमित्यर्थः, क्रयिद्वयमतनिरूपणोत्तर स्वसिद्धान्तनिरूपणे व्याससाधयमाहुरपि चेत्यादि, तत्समान- विषयत्वमप्रतीकालम्बनान् नयतीतिचूषामार्गेण प्रतीकालम्बनकर्तृव्यवहारोत्तराकरणं जैमिनिमतवाङ्गीकारश्चेति सूत्रे

रहितविषया, निर्गुणब्रह्मविद्यावतोपि प्रारब्धभोगस्तु त्वयापि वाच्यः, अन्यथा प्रवचनासम्भवेन ज्ञानमार्ग एवोच्छिद्येत, (तै. महा. नारा. १२. ३.) "ते ब्रह्मलोके तु परान्तकाल" इतिश्रुतिरपि 'परान्तकाल' एव येषां प्रारब्धभोगसमाप्तिस्तद्विपधिर्णीति मन्तव्यं, अन्यथा (तै. महा. नारा. १२. ३.) "वेदान्तविज्ञाने"त्याद्युक्तधर्मविशिष्टानां युक्तौ विलम्बो नोपपद्येत इतिदिक् ॥ १४ ॥

न च कार्ये प्रतिपत्त्यभिसन्धिः ॥ १५ ॥

अपि च (तै. ब्र.) "ब्रह्मविदामोति पर"मिति संक्षेपेणोक्ता "तदेपाम्युक्ते"ति तद्विवरिका-
मृचं प्रस्तुत्य सोक्ता, (तै. ब्र.) "सत्यं ज्ञानमनन्तं ब्रह्म यो वेद निहितं गुहायां परमे व्योमन्
सोश्रुते सर्वान् कामान् सह ब्रह्मणा विपश्चिते"ति, अत्रोपक्रमानुरोधेन परेणैव ब्रह्मणा सह सर्वकाम-
भोगलक्षणा प्रतिपत्तिरुच्यत इति कार्यरूपे वस्तुमात्रे प्रतिपत्तिर्न कापि श्रुतेरभिप्रेतातोत्रापि
परमेव 'ब्रह्म'पदेनोच्यते, ऋगर्थस्त्वानन्दमयाधिकरणे प्रपश्चित इति नात्रोक्तः ॥ १५ ॥ ३ ॥

॥ चतुर्थाध्याये तृतीयपादे तृतीयं कार्याधिकरणम् ॥ ३ ॥

ऋममुक्त्यधिकारिणः प्रारब्धं भुङ्क्त्वामानवेन पुरुषेण प्रापिताः परमेव ब्रह्म प्राप्नुवन्तीति सिद्धं,
तत्रेदं सन्दिह्यते, अचिरादिलोकप्राप्तिर्दुपातनाविशेषफलमेवं सत्यमानवः पुरुषस्तान् सर्वान् ब्रह्म
प्रापयत्युत काश्चिदेवेति ?

किमत्र युक्तं ? सर्वानेवेति, यतोचिरादिमार्गगतानामन्ते ब्रह्मप्रापणार्थमेव स नियुक्तस्ततोन्व-
धाकरणे हेत्वभावात् तथैव स कर्तेति प्राप्त उच्यते ।

अप्रतीकालम्बनान् नयतीति वादरायण उभयथादोषात् तत्क्रतुश्च ॥ १६ ॥

श्रुतौ ब्रह्मत्वेनैव सर्वत्रोपासनाया उक्तत्वादुपास्येषु भगवद्विभूतिरूपत्वेन शुद्धब्रह्मरूपेष्वप्य-
तथात्वं ज्ञात्वा श्रुतिर्ब्रह्मत्वेनोपासनायाः फलसाधनत्वं वदति न तूपास्ये ब्रह्मतामपीति
मन्वाना य उपासते ते प्रतीकालम्बना इत्युच्यन्ते, तथा च सत्यपि वेदविहितत्वेनोपासनायाः
कृतत्वेन सफलत्वात् तत्फलत्वेनोपासकानामचिरादिलोकप्राप्तावपि तानमानवः पुरुषो ब्रह्म न

न च कार्ये प्रतिपत्त्यभिसन्धिः ॥ १५ ॥ पूर्वोक्तरीत्या प्रासन्निकं मतान्तरं परिहृत्य जैमिनिमतं सिद्धान्तत्वेनोरी-
कृत्य सूत्रं व्याकुर्वन्त्यपि चेत्सादिना, तद्विवरिकां 'ब्रह्मविदामोति पर'मित्यस्य विवरिकां, सोक्ता 'सत्यं ज्ञान'मित्युक्ता,
उपक्रमानुरोधेन 'ब्रह्मविदामोति पर'मित्यस्यानुरोधेन, प्रतिपत्तिर्भुङ्क्तिफलभोगरूपा, अभिप्रेतेत्यभिसन्धिर्निति-
सूत्रमार्गस्वार्थः, अत्रापि 'ब्रह्म गमयती'तिश्रुतावपि, ऋगर्थस्तु 'सत्यं ज्ञानमनन्त'मित्युगमेतु ॥ १५ ॥ ३ ॥

॥ इति चतुर्थतृतीये तृतीयाधिकरणम् ॥ ३ ॥

अप्रतीकालम्बनान् नयतीति वादरायण उभयथादोषात् तत्क्रतुश्च ॥ १६ ॥ एषाधिकरणसिद्धान्तमनु-
वदन्तः सूत्रमयत्तारयन्ति ऋममुक्त्यधिकारिण इत्यादिना, सिद्धमेतत्सूत्रपूर्वसूत्रेषु सिद्धं, तत्रमानवपुरुषेण
प्रापणे, तानाचिरादिमार्गगतान्, संशयमुक्त्या पूर्वपक्षमाहुः सर्वानिह्यादि, सोमानवः पुरुषः, समाधानमाहुः श्रुता-
वित्यादिना, शुद्धब्रह्मरूपेषु ब्रह्मविभूतिरूपेष्वित्यर्थः, अतथात्वं ज्ञात्वा शुद्धब्रह्मत्वमश्रया, उपास्ये ब्रह्मताम-
ब्रह्मत्वेन निर्णयति ब्रह्मत्वेनोपासना कार्या, इति मन्वाना य इति, उपासनाप्रकारानहीयुर्नतः, तथा घेतादोषानु-
दिष्ट्याप उच्यत, उपासते त इत्यादि, तेमसायेन निर्णयति ब्रह्मत्वेनोपासनाकर्तारः, सत्यपि तेषां प्रतीकालम्बनत्वे
सत्यपीत्यर्थः, शुद्धब्रह्मत्वमुपासन्निभूतिरूपेषु शुद्धब्रह्मत्वं, वादरायणो व्यासः, पतन्तस्यैवाधेनुकवायसिद्धिमागार्थ
वन्तुमाहुस्तत्रैत्यादि, यद् ब्रह्मरूपं विभूत्यात्मकं ब्रह्मस्वरूपमित्यर्थः, तस्य तादृशप्रतीकोपासकस्य, सूत्रोपे व्याकुर्वन्

सर्वाण्युपास्यानि रूपाणि ब्रह्मरूपाण्येवेति तदुपासकानां परप्राप्तिरेवेति सिद्धं, तत्रेदं चिन्त्यते ज्ञानमार्गीयाणां भक्तिमार्गीयाणां चाविशेषणैव परप्राप्तिरुक्त कथिद् विशेषोस्तीति? तत्रोभयोरौ ब्रह्मोपासकत्वेनाविशेषणैव फलं भवतीति प्राप्ते प्रत्याह ।

विशेषं च दर्शयति ॥ १७ ॥ (४. ३. ५.)

विशेषं च श्रुतिर्दर्शयति, तैत्तिरीयके पठ्यते (तै. ब्र.) "ब्रह्मविदामोति परमि"ति, गूढाभिसन्धिना सामान्यत एतावदुक्त्वा गूढं तदुद्घाटयत्यतिगोप्यत्वमसिन्नार्थेषु भवैकवेद्यत्वं च ज्ञापयन्त्याह "तदेपाभ्युक्ता सत्यं ज्ञानमनन्तं ब्रह्म यो वेद निहितं गुहायां परमे व्योमन् सोऽश्रुते सर्वान् कामान् सह ब्रह्मणा विपश्चिते"ति, 'तत्' पूर्वोक्तं प्रतिपाद्यत्वेनाभिमुखीकृत्ये'प'-गु'क्ता,' तदनुभवकर्तृभिरितिशेषः, 'ब्रह्मवि'दक्षरब्रह्मवि'दामोति' सान्निध्यादक्षरमेवामोति, एतावानर्थो 'यो वेदे'त्यन्तयर्चोक्तः,

अथ 'परमामोती'त्यस्यार्थं उच्यते 'निहित'मित्यादिना, अत एव मध्येक्रियापदसमुच्चयसम्बन्धि-त्वज्ञापकत्वमुक्तं, तत्प्राप्तिश्च मर्यादापुष्टिभेदेन द्वेषा, तत्रादौ मर्यादायामुच्यते, इहायनाशयो ज्ञेयः, (कठोप. २. २२.) "नायमात्मा प्रवचनेने"तिश्रुत्या भगवद्वराणातिरिक्तसाधननिरासः क्रियते पुरुषोत्तमप्राप्ता, एवं सत्यक्षरब्रह्मज्ञानस्य तत्साधनत्व उच्यमाने तद्विरोधः स्यात् तेनैवमेतदर्थो नि-रूप्यते ज्ञानमार्गीयाणामक्षरज्ञानेनाक्षरप्राप्तिस्तेषां तदेकपर्यवसायित्वात्, भक्तानामेव पुरुषोत्तम-पर्यवसायित्वात्, तदुक्तं भगवद्गीतासु (भग. १२. २.) "एवं सततयुक्ता य" इतिप्रश्ने (भग. १२. २. ३.) "मय्यावेश्य मनो ये मां" "ये त्वक्षरमनिर्देश्यं"श्रीभागवते च (श्रीम. ११. १४. २१.) "भक्त्याहमेकया ब्राह्म" "स्तस्मान् भद्रक्तियुक्तस्ये"त्युपक्रम्य (श्रीमद्भाग. ११. २०. ३१.) "न ज्ञानं न च वैराग्यं प्रायः श्रेयो भवेदिहे"त्यादिना, तथा च ब्रह्मविदं चेद् भगवान् वृणुते तदा भक्तिरुदेति, तत्प्रचुरभावे सति स्वयं तद्बुद्धि प्रकटीभविष्युः स्वस्थानभूतं व्यापिचैकुण्ठं तद् "गुहायां" हृदयाकाशे प्रकटीकरोति तत् "परमव्योम"शब्देनोच्यते, अलौकिकप्रयोगेण तस्यालौकिकत्वं ज्ञाप्यते, यथा स्वस्थापितं वस्त्ववश्यं स्वदर्शनयोग्यं भवति तथात्र भगवानपीतिज्ञापनाय 'निहित'मित्युक्तं, तथा च 'परमामोती'तिपदविद्युतिरूपत्वादस्य 'गुहायां' 'परमे व्यो'ञ्जि निहितं यो वेद स' (बृह. ६. ४. २२.) "नास्य प्राणा उत्क्रामन्तीहैव समधलीयन्ते ब्रह्मैव सन् ब्रह्माप्येती"तिश्रुत्युक्तीत्या 'परमामो'तीत्यर्थः सम्यग्यते,

विशेषं च दर्शयति ॥ १७ ॥ पूर्वाधिकरणसिद्धान्तसमुच्चयवदन्तोपिकरणमयत्परचरन्ति सर्वाणीत्यादिना,

तदुपासकानां ब्रह्मत्वेन विभूतिरूपोपासकानां, इदं वक्ष्यमाणं, संक्षयमुत्था पूर्वपक्षमाहुस्तत्रेत्यादिना, अतः पद्याधिकारभेदेन फलभेदावश्यकत्वादेव, उभयसम्बन्धित्वज्ञापनायोभयफलप्राप्तिः, इह फले, अयं वक्ष्यमाणः, एवं सति पुरषोत्तमस्य वरणमात्रजन्यत्वे सति, तत्साधनत्वे पुरुषोत्तमप्राप्तिसाधनत्वे, तद्विरोधो वरणमात्रजन्यत्व-विरोधः, एतदर्थं उक्त्युक्तैः, तेषां ज्ञानमार्गीयाणां, तदेकत्वादि, अक्षरज्ञानमात्रविधान्तादिविषयः, भक्ताना-मेवेत्येवकारेण ज्ञातिव्यवच्छेदः, ब्रह्मविदमक्षरविदं, तत्प्रचुरेत्यादि, तस्य वृत्त्य, भगवति प्रचुरभावे सतीत्यर्थः, तन् निहितव्यापिचैकुण्ठं हृदयाकाशं, अलौकिकप्रयोगेण 'परमे व्योम'श्रित्यलौकिकप्रयोगेण, तस्य तादृशहृदया-काशस्य, अत्र गुहायां, भगवानपीति, दर्शनयोगो भवतीतिभक्तिविपरिणामेनान्वयो बोध्यः, तथा च पर-मित्यादि, अत्र शेषं बोध्यं, 'ब्रह्मविदामोति पर'मित्यत्र देवलीदीपन्यायेन क्रियापदसुपयत्राण्येति ब्रह्मविद् ब्रह्मामोति परमामोतीतिरीत्या, च इत्थं विवरणचर्चयि 'यो वेदे'त्यन्तो भागो 'ब्रह्मविदि'त्यन्तस्य विवरणं 'निहितं गुहाया'मित्यादि-

लम्बनान् नयतीति वदता व्यासेन वादरिमतानुसारिण उपासकस्य न कस्यापि ब्रह्मप्राप्तिरिति ज्ञाप्यते, वस्तुतस्तुपासनायामुपास्यस्वरूपज्ञानस्याप्यङ्गत्वात् तन्मतीयानामुक्तरीत्या तदभावेन निरङ्गत्वादिचिरादिप्राप्तिरपि न सम्भवति किं पुनर्ब्रह्मण इतिनिगूढाशयो व्यासस्य, एवं सति परप्राप्तावेवोपोद्बलकमुक्तं भवतीति सैव व्यासाभिमतेति सिद्धम् ।

ये तु प्रतीकेष्वब्रह्मकृतत्वं वदन्तः पञ्चाग्निविद्यायास्तथात्वेपि वचनबलात् तद्वतो ब्रह्मप्राप्तिरिति वदन्ति, तत्रेदमुच्यते, वचनं तु वस्तुसतः पदार्थस्य बोधकं न तु कारकमतस्तच्चेद् बोधयति तदा प्रतीकालम्बनान् नयतीतिव्यासोक्त्यविरोधाय तत्राप्यप्रतीकत्वमूरीकार्यं, अन्यथा पञ्चाग्निविद्यानिरूपिकां श्रुतिं पश्यन्नेवं स न वदेत्, न 'चौत्सर्गिकं पक्षमाश्रित्य तथोक्त'मिति वाच्यं, तस्य बाधकापनोधत्वाद् वचनस्य चोक्तन्यायेनावधकत्वात्, यत्र वचनस्य बाधकत्वमुच्यते तत्र बाधबोधकत्वमेव न तु तथात्वमित्युपेक्षणीयास्ते, ननु मनःप्रभृतीनां शुद्धब्रह्मत्वे (छान्दो. ९.३.२.) "मनो ब्रह्मोपास्त" इति वदेन् न तु प्रकारवाची 'ति'शब्दशिरस्कं 'ब्रह्म'पदमत उपासनाप्रकारावच्छेदकत्वमेव 'ब्रह्म'पदस्य न तु स्वरूपनिरूपकत्वमिति चेत्, हन्तेदं शब्दार्थानवगमविजृम्भितमेव, यतो (छान्दो. ९.३.१.) "मन उपास्ते"त्युक्त्वा तदुपासनाफलं "यावन्मनोगतं तत्रास्य कामचारो भवती"ति वदिष्यंस्तदुपासनाया एतत्फलसाधकत्वे प्रयोजकरूपकाङ्गायामाह (छान्दो. ९.३.१.) 'मनो ब्रह्मेति', 'इति'शब्दोत्र हेतुत्ववाची, तथा च यतो 'मनो ब्रह्मातो हेतोस्तदुपासनं तादृक्फलसाधकमित्यर्थः, अत एव (छान्दो. ९.३.१.) 'मनो हि ब्रह्म मन उपास्ते'ति पूर्वमुक्तं, सर्वत्रैवमेव ज्ञेयम् ॥ १६ ॥ ४ ॥

॥ इति चतुर्थाध्याये तृतीयपादे चतुर्थमप्रतीकाधिकरणम् ॥ ४ ॥

तात्पर्यबोधमित्यर्थः, तत्र वादरिजैमिनिमतयोः, प्राप्तिविषयत्वं प्राप्तेर्विषयत्वमित्यर्थः, पूर्वोत्तरेत्यादि, वादरि-
नतं पूर्वपक्षत्वेन जैमिनिमतं चोत्तरपक्षत्वेनेत्यर्थः, उक्तरीत्योपासनानामाविद्यकत्वेनालीकत्वादित्युक्तरीत्यर्थः,
तदभावेनोपास्यप्रमाभावेनेत्यर्थः, उपोद्बलकं साधकं सूत्रं, सैव परमाश्रित्वे, दूषयितुं शास्त्रमतमनुवदन्ति य
इत्यादिना, प्रतीकेष्वारोपितब्रह्मत्वप्रकारज्ञानविशेष्येयुः, तथात्वेपि प्रतीकालम्बनत्वेपि, अत्र ब्रह्मकृतत्वेपीति फलितं,
तद्वतः पञ्चाग्निविद्यावतः, तद् दूषयन्ति तत्रेदमित्यादिना, कारकं ब्रह्मप्राप्ते कारणमित्यर्थः, तत् पञ्चाग्निविद्यावाच्यं,
बोधयति प्रतीकोपासकस्य ब्रह्मप्राप्तिं बोधयति, तत्रोपासनाविषये, अप्रतीकत्वं वासवं ब्रह्मत्व, स सूत्रवारः, एवं
न वदेदप्रतीकोपासकानां नयनं न वदेत्, इत्थं च पञ्चाग्निविद्यायां 'मूर्ध्वं मुतेजा' इत्यादिश्रुतिमिदृशास्यानामङ्गल्यं
बोधनादब्रह्मोपासनैवेयं न प्रतीकोपासनेत्यर्थः, औत्सर्गिकमित्यादि, तथा च बाधकापोधो नियम उरसां
यावदुपासकस्य सर्वत्र ब्रह्मातिरिक्ते मिथ्यात्वनिश्चयो नास्ति तावत् सर्वत्रोपास्ये इत्यं जानाति तद्दशमभिप्रेत्य प्राप्रतीकान्
नयतीति व्यासैरुक्तं वस्तुतस्त्वथात आदेशो नेति नेतीत्यादिवाक्यं: सर्वस्य मिथ्यात्वे निश्चिते सर्वसिद्धिमुपास्ये
ब्रह्मत्वाद्ब्रह्मदीनां बाधनादप्रतीकोपासनासम्भवाद्ब्रह्मत्वपक्षमादाय व्यासैस्त्वयोपरत्वेपि प्रतीकोपासनापक्ष एव
व्यासाभिप्रेत इत्यर्थः, तस्य प्रतीकोपासनपक्षस्य, बाधकेत्यादि, सकलोपास्यानां मिथ्यात्वेब्रह्मत्वेनोपासने
प्रतीकोपासनं स्यात् तत्र 'सर्वं रत्नमिदं ब्रह्म' 'तदारभ्यमिदं सर्वं' 'मेकोहं यद्गु स्या'मित्यादिश्रुतिवाच्यैर्याधितत्वात्
वाच्यमित्यर्थः, वचनस्य मिथ्यात्वबाधकत्ववचनत्वैवमन्यस्यापि विधिभिन्नस्य, उक्तन्यायेन 'वस्तु सतः पदार्थबोधकं
न तु कारक'मित्युक्तरीत्यर्थः, तथा च वचनस्याबाधकत्वेपि बाधकबोधकता तिष्ठत्येवेतिभावः, तत एव निवृत्तिसिद्धे-
रितिभावः, पञ्चाग्निविद्याया ब्रह्मविद्याया इह त्वे नन्वित्यादि, इतिशब्दशिरस्कं 'मनो ब्रह्म इत्युपासत' इत्यासारक-
मित्यर्थः, प्रकारावच्छेदकत्वं ब्रह्मत्वेनोपासनं फलमितिप्रकारबोधकत्वमुपास्ये ब्रह्मस्वरूपं वा बोधरत्नमित्यर्थः,
हन्तेति श्रुत्यर्थानवबोधोपात् रोडायेकं, इदं ब्रह्मपदसमभिप्रायाहाराद् ब्रह्मत्व उपासनाप्रकारावच्छेदकत्वनिर्घटनं,
प्राप्तार्थस्यादि, श्रुतिप्राप्त्याशांशनिश्चिम्भितमित्यर्थः, बाधज्ञानं प्रकटीयुर्वन्ति यत् इत्यादिना, तन्मनोगतं मनसा
विचारितं, तत्र फले, अस्त्योपासकस्य, फलमचारो यावद्ब्रह्मन्निष्ठसिद्धिरूपः, तदुपासनाया मनउपासनाया,
एतत्फलत्वादि, यान्तिफलसाधकत्व इत्यर्थः, सर्वत्र 'ब्रह्म'पदोत्तरे 'ति'शब्दस्येते ॥ १६ ॥ ४ ॥

॥ इति चतुर्थतृतीये चतुर्थाधिकरणम् ॥ ४ ॥

सर्वाण्युपासानि रूपाणि ब्रह्मरूपाण्येवेति तदुपासकानां परप्राप्तिरेवेति सिद्धं, तत्रेदं चिन्त्यते, ज्ञानमार्गाद्याणां भक्तिमार्गाद्याणां चाविशेषेणैव परप्राप्तिरुक्त कथिद् विशेषोस्तीति ? तत्रोभयोरपि ब्रह्मोपासकत्वेनाविशेषेणैव फलं भवतीति प्राप्ते प्रत्याह ।

विशेषं च दर्शयति ॥ १७ ॥ (४. ३. ५.)

विशेषं च श्रुतिर्दर्शयति, तैत्तिरीयके पठ्यते (तै. ब्र.) "ब्रह्मविदामोति परमि"ति, गूढाभिसन्धिना सामान्यत एतावदुक्त्वा गूढं तमुद्घाटयत्यतिगोप्यत्वमसिद्धयर्थमुभयैकवेद्यत्वं च ज्ञापयन्त्याह "तदेपाभ्युक्ता सत्यं ज्ञानमनन्तं ब्रह्म यो वेद निहितं गुहायां परमे व्योमन् सोऽश्रुते सर्वान् कामान् सह ब्रह्मणा विपश्चिते"ति, 'तत्' पूर्वोक्तं प्रतिपाद्यत्वेनाभिमुखीकृत्ये'प-
'गु'क्ता, 'तदनुभवकर्तृभिरितिशेषः, 'ब्रह्मवि'दधरब्रह्मवि'दामोति' सान्निध्यादधरमेवामोति, एतावानर्थो 'यो वेदे'त्यन्तयर्चोक्तः,

अथ 'परमामोती'त्यस्यार्थ उच्यते 'निहित'मित्यादिना, अत एव मध्येक्रियापदमुभयसम्बन्धि-
त्वज्ञापकत्वमुक्तं, तत्प्राप्तिश्च मर्यादापुष्टिभेदेन द्वेषा, तत्रादौ मर्यादाप्राप्तमुच्यते, इहायमाश्रयो
ज्ञेयः, (कठोप. २. २२.) "नायमात्मा प्रवचनेने"तिश्रुत्या भगवद्दरणातिरिक्तसाधननिरासः क्रियते
पुरुषोत्तमप्राप्तौ, एवं सत्यक्षरब्रह्मज्ञानस्य तत्साधनत्व उच्यमाने तद्विरोधः स्यात् तेनैवमेतदर्थो नि-
रूप्यते ज्ञानमार्गाद्याणामक्षरज्ञानेनाक्षरप्राप्तिस्तेषां तदेकपर्यवसायित्वात्, भक्तानामेव पुरुषोत्तम-
पर्यवसायित्वात्, तदुक्तं भगवद्गीतासु (भग. १२. २.) "एवं सततयुक्ता यः" इतिप्रश्ने (भग.
१२. २. ३.) "मध्यावेश्य मनो ये मां" "ये त्वक्षरमनिर्देश्यं" श्रीभागवते च (श्रीम. ११. १४. २१.)
"भक्त्याहमेकया प्राह्य" "तस्मान् मद्भक्तियुक्तस्ये"त्युपक्रम्य (श्रीमद्भाग. ११. २०. ३१.)
"न ज्ञानं न च वैराग्यं प्रायः श्रेयो भवेदिहे"त्यादिना, तथा च ब्रह्मविदं चेद् भगवान् धृष्टते तदा
भक्तिरुदेति, तत्प्रचुरभावे सति स्वयं तद्गुदि प्रकटीभविष्णुः स्वस्थानभूतं व्यापिवैकुण्ठं तद् "गुहायां"
हृदयाकाशे प्रकटीकरोति तत् "परमच्योम"शब्देनोच्यते, अलौकिकप्रयोगेण तस्यालौकिकत्वं
ज्ञाप्यते, यथा स्वस्थापितं वस्तुवचस्यं स्वदर्शनयोग्यं भवति तथात्र भगवानपीतिज्ञापनाय
'निहित'मित्युक्तं, तथा च 'परमामोती'तिपदविद्युतिरूपत्वादेव 'गुहायां' 'परमे व्यो'द्धि
निहितं यो वेद स' (बृह. ६. ४. २२.) "नास्य प्राणा उत्क्रामन्तीहैव समवलीपन्ते ब्रह्मैव सन्
ब्रह्माप्येती"तिश्रुत्युक्तीत्या 'परमामो'तीत्यर्थः सम्पद्यते,

विशेषं च दर्शयति ॥ १७ ॥ पूर्वाधिकरणसिद्धान्तमनुवदन्तोधिकरणमवतारयति सर्वाणीत्यादिना,
तदुपासकानां ब्रह्मत्वेन श्रुतिरूपोपासकानां, इदं वक्ष्यमाणं, संशयमुत्तरत्वा पूर्वपक्षमाहुस्तत्रेत्यादिना, अत
पश्चादधिकारभेदेन फलभेदावश्यकारणादेव, उभयसम्बन्धित्वज्ञापनायोभयफलप्राप्तिः, इह फले, अयं वक्ष्यमाणः,
एवं सति पुरषोत्तमस्य धरणमात्ररूपत्वे सति, तत्साधनत्वे पुरुषोत्तमप्राप्तिसाधनत्वे, तद्विरोधो धरणमात्ररूपत्व-
विरोधः, एतदर्थं उक्तुमर्हति, तेषां ज्ञानमार्गाद्याणां, तदेकेत्यादि, अक्षरज्ञानमात्रविधान्त्यादित्यर्थः, भक्ताना-
मेवेत्येवकारेण ज्ञानिष्वप्युक्तेः, ब्रह्मविदमक्षरविदं, तत्प्रचुरेत्यादि, तस्य धृतस्य, भगवति प्रचुरभावे सतीत्यर्थः,
तन् निहितव्यापिवैकुण्ठं हृदयाकाशं, अलौकिकप्रयोगेण 'परमे व्योम'स्यालौकिकप्रयोगेण, तस्य, तादृशहृदया-
काशस्य, अत्र गुहायां, भगवानपीति, दर्शनयोग्यो भवतीतिविभक्तिविपरिणामेनाम्ययो बोध्यः, तथा च पर-
मित्यादि, अत्र द्वैर्दं चोर्ध्वं, 'ब्रह्मविदामोति पर'मित्यत्र द्वेदलीदीपन्यायेन विद्यापदमुभयत्रान्वेति प्रह्लादिद् ब्रह्मामोति
परमामोतीतिरित्या, च इत्थं विवरणव्यंति 'यो वेदे'त्यन्तो भागो 'ब्रह्मविदि'त्यन्तस्य विवरणं 'निहितं गुहाया'मित्यादि-

अथ शुद्धपुष्टिमागेंद्रीकृतस्य व्यवस्थामाह 'सोश्रुत' इत्यादिना, अत्रायमभिसन्धिः, यथा स्यं प्रकटीभूय लोके लीलां करोति तथात्यनुग्रहवशात् स्वान्तःस्थितमपि भक्तं प्रकटीकृत्य तत्त्वज्ञातिशयेन तद्वशः सन् स्वलीला रसानुभवं कारयतीति 'स' भक्तो 'ब्रह्मणा' परब्रह्मणा पुरुषोत्तमेन 'सह' 'सर्वान् कामानश्रुत' इति, चकारादुक्ता श्रुतिः स्मृतयश्च संगृह्यन्ते, एवं सति ज्ञानमार्गायाणामधरप्राप्तिरेव भक्तानामेव पुरुषोत्तमप्राप्तिरिति सिद्धम् ॥ १७ ॥ ५ ॥

॥ इति चतुर्थाध्याये तृतीयपादे पञ्चमं विशेषाधिकरणम् ॥ ५ ॥

इति श्रीवेदव्यासमतवर्तिश्रीब्रह्मभाचार्यविरचिते ब्रह्मसूत्राणुभाष्ये
चतुर्थस्याध्यायस्य तृतीयः पादः समाप्तः ।

भागस्तु 'परमाप्तो'तीत्यस्य विपरणं बोध्यं, 'यो वेदे'त्यस्यापि देहलीदीपन्यायेनोभयग्रान्वय इति फलितं, 'स' इति यत्पदसमानार्थकं पदं बोध्यं, अस्य परवेत्तुः, ब्रह्मैव संश्रुतुंजाघाकारवान् सन्, ब्रह्माप्येति पूर्वोक्तरीत्यानुग्रह-
बलाद् व्यापिवैकुण्ठस्यं पुरुषोत्तमं प्राप्तोतीत्यर्थः, मयांदापुष्टिज्ञानिभक्तिगतिं निरूप्य शुद्धपुष्टिभक्तस्य श्रीगोकुलीबा-
प्रपेक्षामाहुरथ शुद्धेत्यादिना, स्वान्तःस्थितमपीति, अपिशब्दाद् भक्तज्ञेहातिशयेनातिश्रुपया, यहिस्मितांस्तु
स्वलीलामनुभावयत्येति सिद्धं, स शुद्धपुष्टिमागेंद्रीः, चकारात् सूत्रस्यचकारात्, स्मृतयश्च 'मत्यावेदय मनो
ये मां' धीभागवते 'भक्त्याहमेकया ब्राह्मणस्त्वान्मद्भक्तियुक्तस्य योगिनो ये मदात्मनः न ज्ञानं न च वैराग्यं प्रायः
धेयो भवे'दिदेहादिरूपा ॥ १७ ॥ ५ ॥

॥ इति चतुर्थतृतीये पञ्चमाधिकरणम् ॥ ५ ॥

इति श्रीमद्गोस्वामिश्रीब्रह्मभजीसुतगोपालजीविरचितेणुभाष्यपदप्रदीपे चतुर्थाध्यायस्य
तृतीयः पादः ॥ ३ ॥

चिति तन्मात्रेण तदात्मत्वादित्यौडुलोमिः ॥ ६ ॥

(बृह. ६. १. १२.) "स यथा सैन्धवघनोनन्तरोवाहः कृत्स्नो रसघन एवं वा अरे अय-
मात्मानन्तरोवाहः कृत्स्नः प्रज्ञानघन" इति श्रुतौ 'घन'पदेन ज्ञानात्मकविग्रहात्मत्वं ब्रह्मणो
बोध्यतेत्यथा न वदेत् प्रयोजनाभावात्, तथा च तादृशेन सह भोगकर्त्रा तादृशेनैव भाव्यमिति
चिति चिद्रूपे ब्रह्मणि तन्मात्रेण चिन्मात्रेण रूपेण कामान् भुङ्क्ते न तु विग्रहेण, श्रुतौ
जीवस्य तथात्वस्यानुक्तेः, पूर्णानन्दत्वाद् भगवत्तत्सम्बन्धेन तदानन्दाननुभवतीत्यर्थः
सम्पद्यते, चिदात्मत्वं जीवस्य यतो नैसर्गिकमित्यौडुलोमिराचार्यो मनुते, (छान्दो.
१०. १२. १.) "अशरीरं वावे"ति श्रुतिरेतादृशान्यविपयिणीति ज्ञेयं, मुक्तिदशायां तदनुभवस्य
भगवदिच्छाविषयत्वाभावाच्च तथा, तथा चैतदेतज्जातीयकानन्दानुभवोस्य भवत्विति भगवदिच्छैव
श्रुतौ "काम"शब्देनोच्यते ॥ ६ ॥

एवमप्युपन्यासात् पूर्वभावादविरोधं वादरायणः ॥ ७ ॥

परमाचार्यो वादरायणस्तु नैवं मनुते (तै. ब्र.) "ब्रह्मविदामोति पर"मित्यस्योप-
न्यास एवमपि विग्रहवत्त्वेनापि कृतो यतः, तथा हि (तै. ब्र.) "यो वेद निहितं गुहाया"-
मित्यत्र 'गुहा'या उक्तत्वात् तस्या विग्रह एव सम्भवात्, किञ्च प्रथमान्तोपस्थितत्वेन 'प्राप्नोती'-
त्युक्त्या च ब्रह्मविदः परप्राप्तौ स्वातन्त्र्यं ज्ञाप्यते, तदेव "ब्रह्मणा सहे"ति पदेनोपन्यस्तं, तेन ब्रह्मणोपि
तत्समानक्रियावत्त्वं ज्ञाप्यते परन्त्वप्राधान्येन, तथा च भक्तस्यैव कामा वक्तुमुचितत्वे च न
विग्रहं विना सम्भवन्ति, किञ्च "विपश्चिते"ति विशेषेण विविधं पश्यच्चिद्रूपत्वमुच्यते,
कामभोगोक्तिप्रस्ताव इतदुक्त्या तदुपयोग्येव सर्वं वाच्यं, एवं सति भक्तविविधभावाच्च पश्यति

चिति तन्मात्रेण तदात्मत्वादित्यौडुलोमिः ॥ ६ ॥ सूत्रमवतारयन्ति स यथेत्यादिना, अन्यथा ज्ञानात्मक-
विग्रहानुष्ठीकारे, न वदेच्छ्रुतौ 'घन'पदं न वदेदित्यर्थः, तादृशेन सच्चिदानन्दविग्रहेण भगवतेत्यर्थः, भोगकर्त्रो
नक्ते, तादृशेनैव सच्चिदानन्दवत्तैव, सूत्रार्थमाहुश्चित्तित्यादि, चिन्मात्रेण रूपेण सच्चिदानन्दशरीरेणेत्यर्थः, न तु
विग्रहेण सच्चिदानन्दरामकातिरिक्तभौतिकविग्रहेणेत्यर्थः, तथात्वस्य सच्चिदानन्दविग्रहत्वस्य, तत्सम्बन्धेन सच्चिदा-
न्दविग्रहं प्राप्तेत्यर्थः, तदानन्दान् भगवदानन्दात्, 'अशरीरं वाव सन्तं प्रियाप्रिये न स्पृशत' इति श्रुतिः, अशरीरं
भौतिकशरीरशून्यं, एतच्छ्रुतौ प्रत्येकं प्रियाप्रिययोर्भोगनिषेधावप्रियमिच्छितप्रियभोकृतिविपयिणीति न विरोध इत्यर्थः,
नन्वशरीरस्य तादृशत्व मुक्तिशून्यं उच्यते न भवतीत्यत आहुर्मुक्तीत्यादि, तदनुभवस्य मुक्तिशून्यानुभवस्य, भग-
वदिच्छेत्यादि, मुक्तिशून्यत्वात् न भवति तन्मात्रेण विग्रहवत्त्वाभावादित्यर्थः, 'कामान्'ति पदवचनं समर्थयितुमाहु-
स्तथा चेत्यादि, एतज्जातीयकेति, भगवता 'सह' सुखमानत्वेन प्रतिपादितसजातीयेत्यर्थः, इत्येवंविधाकारेण ॥ ६ ॥

एवमप्युपन्यासात् पूर्वभावादविरोधं वादरायणः ॥ ७ ॥ सिद्धान्तमाहुः परमेत्यादिना, नैवं मनुते
चिदतिरिक्तविग्रहाभावं न मनुत इत्यर्थः, सूत्रेण सिद्धान्तं षण्णुमाहुर्ब्रह्मविद्यादि, उपन्यास क्रमोपन्यासात्,
एवमपीति सूत्रभागार्थात् विग्रहवत्त्वेनेत्यादि, तादृशत्वेकरणमेव प्रदर्शयन्ति तथा हीत्यादिना, तस्या गुहायाः
प्राधान्येन श्रुतौ भक्तकामप्रतिपादनशुद्धेन भक्तानां विग्रहवत्त्वं साध्यमिति किञ्चेत्यादिना, प्रथमान्तोत्वादि, 'आप्नोती'-
त्यस्य कर्तुः प्रथमान्तपदोपस्थाप्यत्वेनेत्यर्थः, स्वातन्त्र्यमित्यर्थः, उपन्यस्तं शून्यान्तात्पर्यस्य गौणत्वं प्रथमान्तात्पर्यस्य
माधान्यमित्यर्थं 'सह'शब्देन बोधितमित्यर्थः, तत्समानेत्यादि, भक्तक्रियासमानक्रियानुकूलजन्यवत्त्वमित्यर्थः, कामाः
'सोमते सर्वान् कामान्'नित्यत्र सुखमानपदार्थगोचरा कामा भक्तिनिष्ठा इत्येत्यर्थः, विविधं चानामप्रकारकं ज्ञानाविज्ञेयकं
वेद्यर्थः, उच्यते भगवत् उच्यते, एतदुक्त्या विविधपदविग्रहवत्त्वोक्त्या, तदुपयोग्येव, इत्युक्तं भवतीति,

१. 'नन्दमनु' वपायो । २. एव तदुत्पत्ति क, तदुक्त्या श्रीहस्ताक्षरेण ।

स्वयं भोगचतुरश्रेत्युक्तं भवति, एतेनापि भक्तविग्रहः सिध्यति, ननु विग्रहस्यागन्तुकत्वे लौकिकत्वादलौकिकेन ब्रह्मणा भोगो विरुद्ध इत्यत आह पूर्वभावादिति, भक्तप्राप्तेः पूर्वमे भगवद्विस्तितभोगानुरूपविग्रहाणां सत्त्वान्न विरोधः, किञ्चोक्तश्रुतिसूत्रैः पुरुषोत्तमेन स भक्तस्य कामभोगो निरूपितः, स यावत्तार्थेन विना नोपपद्यते तावान् स श्रुत्यभिमत इति मन्तव्यं, तथा च ब्रह्मसम्बन्धयोग्यानि शरीराणि नित्यानि सन्त्येव, यथानुग्रहो यस्मिन् जीवे तादृशं तदाविश्य भगवदानन्दमश्रुत इति सर्वमचदातम् ॥ ७ ॥

एवं परप्राप्तिः केषाञ्चिदेव भवति, तत्र हेत्वपेक्षायामाह ।

सङ्कल्पादेव च तच्छ्रुतेः ॥ ८ ॥

भजनानन्दं दातुं यमेव सङ्कल्पविषयं करोति स एवैवं प्राप्नोतीति भगवत्सङ्कल्प एव तत्र हेतुः, तत्र प्रमाणमाह तच्छ्रुतेः, (कठ. २. २२.) “नायमात्मे”त्युपक्रम्य “यमेवैष वृणुं तेन लभ्य” इतिश्रुतिः श्रूयते, अतः स एवात्र हेतुः, श्रुतौ प्रवचनादिनिषेधः कृत इत्यत्राप्येव कार उक्तः, चकारात् तज्जनितैतदनुरूपा परमार्तिः सङ्गृह्यते ॥ ८ ॥

अत एव चानन्याधिपतिः ॥ ९ ॥

यतो हेतोः साधनं फलं चोक्तरीत्या स्वयमेव नान्यतो हेतोस्तेषां हृदि साधनत्वेन फलत्वेन प्रभुरेव स्फुरति नान्यस्तेनानन्यास्ते तेषामेवाधिपतिः पुरुषोत्तमः, अन्यत्राधिपत्वं विभूतिरूपैः करोत्यतः (बृह. ६. ४. २२.) ‘सर्वस्याधिपति’रितिश्रुतिरपि तदभिप्रायेणैवेतिभावः चकारान् (श्रीमद्भाग. ९. ६. ८.) “मदन्यत् तेन जानन्ति नाहं तेभ्यो मनागपी”तिभगवद्वाक्यं सङ्गृह्यते, अन्यथा सर्वज्ञसाङ्गुष्ठितज्ञानशक्तेरेवङ्कथनमयुक्तं स्यात्, अतः पुष्टिमागोनुग्रहैकसाध्यः प्रमाणमागोद् विलक्षणस्तत्र विश्वासश्च तथेति सिद्धम् ॥ ९ ॥

मुक्तोपि जीवः पुष्टिमागेङ्गीकृतो भगवद्दत्तं विग्रहं प्राप्य भजनानन्दं प्राप्नोतीति सिद्धं, अत्र श्रुत्वतिष्ठते ।

अभावं वादरिराह ह्येवम् ॥ १० ॥

वादरिराचार्यो मुक्तस्य देहाद्यभावं मनुते, तत्र हेतुराह ह्येवमिति, ब्रह्मविदो हि मुक्तिरुच्यते

‘विपश्चित्’पदेनोक्तं भवतीत्यर्थः, एतेन भक्तविधिभावद्वन्द्वेनोपपादनेन भक्तप्राप्तेः भगवता सह भक्तप्राप्तेः, भगवद्विस्तितभगवता भक्त्या दातुमिच्छित इत्यर्थः, पूर्वोक्तविचारेण फलितो योर्धत्ताहुः किञ्चेत्यादिना, सोऽर्थः, तदाविश्य शरीरमाविश्येत्यर्थः ॥ ७ ॥

सङ्कल्पादेव च तच्छ्रुतेः ॥ ८ ॥ सूत्रमवतारपरत्व्येवमित्यादि, एवं पूर्वोक्तरीत्या, केषाञ्चिदेवेत्येवकारेण सर्वेषां प्राप्तिष्ववच्छेदः, यमेव यं जीवमेव, प्रवचनादीत्यादि, ‘नायमात्मा प्रवचनेन लभ्यो न मेघये’त्यादीनां निषेधः कृत इत्यर्थः, अत्रापि सूत्रेण, चकारात् सौप्रचकारात्, तज्जनिता सङ्कल्पजनिता, तदनुरूपा सङ्कल्पविषयी भूतफलाणुरूपा ॥ ८ ॥

अत एव चानन्याधिपतिः ॥ ९ ॥ सूत्रविवरणमाहुर्व्यत इत्यादिना, अन्यत्र पुष्टिभक्तमित्येव, श्रुतिरपि ‘सर्वस्य वशी सर्वस्वेवान्’ इत्यादिना, तदभिप्रायेणान्यत्र विभूतिरूपेणाधिपत्याभिप्रायेण, चकारात् सौप्रचकारात्, तथा प्रमाणमागोद् विलक्षणः ॥ ९ ॥

अभावं वादरिराह ह्येवम् ॥१०॥ पूर्वसूत्रसिद्धार्थमनुवदन्तः सूत्रमवतारयन्ति मुक्तोपीत्यादि, अत्र विग्रह-

क्रम्यात्मत एवेदं सर्वमिति, तेनाशरीरत्वं सिध्यति, अव्ययप्रयोगेणाविकृतादेव पुरुषोत्तमात् प्राणाद्याविर्भाव उच्यते, अत्र ल्यब्रूलोपे पञ्चमी, पूर्वं विरहदशायां प्राणाद्यो भगवत्येव लीना आसंस्तवैस्तत्राकृत्ये तत एव प्राणादयोपि सम्पन्ना इति तत्प्राप्तेर्निमित्तत्वं, यतो विभूतिरूपाणामपि पुरुषोत्तमे लयो नानुपपन्नः, "आत्मरति" रित्यादिना "सोश्चुत" इत्यनेन च शरीरत्वं, जैमिनिरप्यत एव (त्र. सू. ४.४.५.) "ब्राह्मणे"ति मनुते, एकस्य विरुद्धोभयधर्मवत्त्वमन्वानं प्रति वैदिकं दृष्टान्तमाह द्वादशाहवदिति, (तै. सं. ७. २. ९.) "यः कामयेत प्रजायेयेति स द्वादशरात्रेण यजेते"तिचोदनया (तै. सं. ७.१.४.) "द्विरात्रेण यजेते"त्यादिवन्नियत-कर्तृकत्वेनाहीनत्वं गम्यते द्वादशाहस्य, (तै. सं. ७.५.१.) "द्वादशाहसृद्धिकामा उपेयुर्य एवं विद्वांसः सत्रमुपयन्ती"तिश्रुत्या च सत्रत्वं बहुकर्तृकस्य गम्यते, एवमेव द्वादशाहशरीरेन्द्रियप्राणान्तःकरण-आत्मभिरश्चुत इति सत्रतुल्यत्वं, वस्तुतो भगवद्विभूतिरूपत्वेन ब्रह्मात्मत्वेनैकरूपत्वमतौ द्वादशाह-वदुभयविधं, सत्रे प्रत्येकं चेतनानां यजमानानां फलभागित्ववदत्रापि तादृग्भक्तदेहादीनामपि ब्रह्मात्मकत्वाच्चेतनत्वमेवेत्यप्यनेन दृष्टान्तेन ज्ञाप्यते, अत एव श्रीभागवते (७.१.२४.) "देहेन्द्रियासुहीनानां वैकुण्ठपुरवासिनामिति गीयते ॥ १२ ॥ २ ॥

॥ इति चतुर्थध्याये चतुर्थपादे द्वितीयं ब्राह्मणेत्यधिकरणम् ॥ २ ॥

अथेदं चिन्त्यते भगवत्स्वरूपे प्राकृतशरीर इवावस्था दृश्यन्ते तत्कालीनैः पुंभिरिति कथमप्राकृतत्वमुपपद्यत इति तत्रोपपत्तिमाह ।

तत्त्वभावे सन्ध्यवदुपपत्तेः ॥ १३ ॥ (४. ४. ३.)

तद्दर्शनस्य वास्तववस्तुविषयकत्वव्यवच्छेदेन पूर्वपक्षव्युदासाय तुशब्दः, नत् प्राकृततुल्यता-दर्शनमभावे तथात्वस्याभाव एव भवति, न तु तत्र प्राकृता धर्माः सन्ति, नन्वविद्यमानानां मर्थानां कथं दर्शनमुपपद्यत इत्यत आह सन्ध्यवदिति, स्वप्ने यथा वासनावशादविद्यमानानां र्मप्यर्थानां दर्शनं भवति तथा भगवदिच्छावशात् तत्रापि प्राकृततुल्यत्वदर्शनस्योपपत्तेर्न प्राकृत-त्वं तत्र ज्ञेयमित्यर्थः, तथा च श्रुतिः (बृह. ६. ३. ९.) "सन्ध्यं तृतीयं स्वप्नस्थानं तस्मिन् सन्ध्ये स्थाने तिष्ठन्नुमे स्थाने पश्यतीदं च परलोकस्थानञ्च," "अथ यथाक्रमोयं परलोक-स्थाने भवति तमाक्रममाक्रम्योभयान् पाप्मन आनन्दांश्च पश्यति स यत्रायं प्रखपिती"त्युपक्रम्य

भूतान्स्वप्नेत्यर्थः, आत्मत आत्मस्वरूपात्, अव्ययप्रयोगेणा'स्मत्'इतिप्रयोगेण, पञ्चम्यर्थकथनेन श्रुत्यर्थमाहुः पूर्वमित्यादिना, ततो विरहदशोत्तरकाले, तत्प्राकृत्ये भगवति दर्शनविषयीभूते, तत एव भगवत एव, तत्प्राप्तेर्भ-गवत्प्राप्तेः, निमित्तत्वं भक्तानां प्राणादिसकलदेहधर्ममाप्तौ निमित्तत्वं, शरीरत्वं भक्तदेहस्य शरीरत्वं, ब्राह्मण विभूति-रूपशरीरेण, अहीनत्वं द्वादशाहस्याहीनत्वं सत्रत्वमित्येकस्योभयरूपत्वं श्रुतिसिद्धमित्यर्थः, एवं भक्तस्य सत्रतुल्यतामु-पपादयन्त्येवमेवेत्यादिना, शरीरस्य द्वादशाहता निबन्धे स्फुटा तेन भोगाशनं, एकमन्त.करणसहितान्येकादशेन्द्रि-याण्यसमा चैतैरपि द्वादशभिर्भोगाशनं, एवं सकलवया सत्रतुल्यत्वं पूर्वोक्तरीत्या शरीरद्वैविध्येनापि शरीरस्य भक्तीयस्य तुल्यत्वं बोध्यं, भक्तशरीरसत्रतोर्भगवद्विभूतिरूपत्वभगवद्रूपत्वाम्यां द्वैविध्येन साम्यमुपपादयन्ति घन्तुत इत्यादिना, तादृगुक्तसर्वकामभोक्तृ, देहेन्द्रियेत्यादि, भौतिकदेहेन्द्रियादिहीनानामित्यर्थः ॥ १२ ॥ २ ॥

॥ इति चतुर्थचतुर्थे द्वितीयाधिकरणम् ॥ २ ॥

तत्त्वभावे सन्ध्यवदुपपत्तेः ॥ १३ ॥ भक्तदेहस्वरूपं विचारणमधिकरणमवतारन्यथेत्यादिना, भगवत्स्वरूप इत्यादिना संशयादिकमाहुः, तथा चात्र फलरूपं भगवत्स्वरूपं प्रकृतिसम्बन्धवत् वेतिसंशयः प्रकृतावस्थादर्शनात् प्राकृतमिति पूर्वपक्षः प्राकृतत्वेन दर्शनस्य स्वप्नतुल्यत्वात्प्राकृतमिति सिद्धान्तः, तत्र पूर्वपक्षनिवृत्ति-निमित्तं, उपपत्तिं तुशब्देनोपपत्तिं, आह सूत्रकार इत्यर्थः, तद्दर्शनस्येति भगवति प्राकृतावस्थादर्शनस्य

(इ. ६.३.१०.) "स्वयं विद्वत् स्वयं निर्माय स्वेन भासा स्वेन ज्योतिषा प्रस्वपित्यत्रायं पुरुषः स्वयंज्योतिर्भवति न तत्र रथा न रथयोना न पन्थानो भवन्ती"त्यादिरूपा, एवमेव भगवाना-
 उराणां प्राकृतगुणैः तमस्यैव दुःखात्मके लयं चिकीर्षुः स्वस्मिन् प्राकृतत्वबुद्धिसम्पादनाय तादृशी-
 भिव लीलां दर्शयत्यतो न प्राकृतत्वसङ्कागन्धोप्यत्र, अत एव भगवतोक्तं (म. गी. १६. १८.)
 "मामात्मपरदेहेषु प्रद्विषन्तोभ्यक्षयका" इत्युपक्रम्य (१६.२०.) "ततो चान्त्यधमां गति"मिति,
 तेषामासुरत्वेन मुक्तयनधिकारित्वात् तथाकरणं, अतः सुप्तं सन्ध्यचटुपपत्तेरिति ॥ १३ ॥

भावे जाग्रदत् ॥ १४ ॥

लौकिकवद् भासमाने लीलापदार्थे यद् दर्शनं भक्तानां तत् तु भावे विषये विद्यमाने सति
 भवति, अत्र दृष्टान्तमाह जाग्रदत्, यथा मोहाभाववतः पुंसः एवार्थस्य दर्शनं तथेति ।

एताभ्यां मृगाभ्यामेतदुक्तं भवति, (तै.ब्र.) "सोभ्रुते सर्गान् कामान् सह ब्रह्मणा विपश्चिते" ति-
 श्रुत्या भक्तकामपूर्णाया भगवांस्त्रीलां करोतीति गम्यते यद्दर्शनश्रवणस्पर्शैर्मक्तानां दुःखं भवति
 तादृशीमपि तां करोतीति श्रूयते, यथा सोभ्रुद्रे मोहवचनानि हस्तादायुधच्युतिः प्रभासीयलीला
 च, उक्तरीत्या 'सोभ्रुत' इतिश्रुत्या परब्रह्मत्वमवगम्यत उक्तलीलाया तद्वैपरीत्यं च, एवं सत्येकस्या
 वास्तवत्वमन्यस्या अवास्तवत्वं वाच्यं, (तै.सं. १.३.६.) "ते ते धामान्युद्मसि" "विष्णोः कर्माणि
 पश्यत" "तद् विष्णोः परमं पदं" "तद् विप्रासो विपन्यव" इत्यादिश्रुतिभिः (म. ना. १३.१.)
 "सहस्रशीर्षं देवं विश्वार्थं विश्वशुभ्रं विश्वं नारायणं देवमक्षरं परमं पदं विश्वतः परमं नित्यं
 विश्वं नारायणं हरिं विश्वमेवेदं पुरुषस्तद् विश्वमुपजीवति पतिं विश्वस्यात्मेध्वरं शश्वतं
 शिवमच्युत"मित्यादिभिश्च शुद्धब्रह्मणस्तद्विपरीतदर्शनेवश्यं हेतुर्वाच्यः, स त्वासुरव्यामोहनमेवेति
 पूर्वश्रेणोपपादितः, भक्तेभ्यः स्वरूपानन्ददानाय (म. सू. २.१.३३.) "लोकवत् तु लीला कैवल्य"
 मितिन्यायेन या लीलाः करोति यथा रिङ्गणादिलीला भगवतो नैसर्गिकधर्मरूपानन्दात्मकत्वेन
 विद्यमाना एव ता भक्ताः पश्यन्तीति द्वितीयश्रेणोक्तं, अत एव लीलाया अनेकरूपत्वाद् ब्रह्म-
 णश्च श्रुतौ सैन्धवदृष्टान्तेनेकरसत्त्वनिरूपणाच्च ह्युद्ब्रह्मधर्मत्वं न सम्भवतीतिशङ्कानिरासाय 'कैवल्य'
 मित्युक्तं, (श्वेता. ६.११.) "साक्षी चेता कैवलो निर्गुण" इत्यादिश्रुतिषु चान्यधर्मराहित्यलक्षणा
 'कैवल्य'तोक्ता सा लीलात्मिकैव, लीलाविशिष्टमेव शृद्दं परं ब्रह्म न कदाचिद् तद्रहितमित्यर्थः
 पर्यवस्यति, तेन स्वरूपात्मकत्वं लीलायाः पर्यवस्यति तेन च नित्यत्वं, एतद् विद्वन्मण्डने प्रपञ्चितं,
 अथवा 'लीलै'व 'कैवल्यं' जीवानां मुक्तिरूपं, तत्र प्रवेशः परमा मुक्तिरित्यावदित्यर्थः ॥१४॥३॥
 अथवा 'लीलै'व 'कैवल्यं' जीवानां मुक्तिरूपं, तत्र प्रवेशः परमा मुक्तिरित्यावदित्यर्थः ॥१४॥३॥

॥ इति चतुर्थाध्याये चतुर्थपादे तृतीयं तत्त्वभावाधिकरणम् ॥ ३ ॥

यास्तवस्तुविषयकावामायेनाभाव इवेति सादृश्यत्व भेदपटितत्वादित्यर्थः, तत्र भगवति, तत्रापि भगवत्पि,
 उपपत्तेर्भ्रान्तेत्येन दर्शनस्योपपत्तेरित्यर्थः, अथवा स्फुटम् ॥ ३ ॥

भावे जाग्रदत् ॥१४॥ सूत्रमवतारयन्ति लौकिकेलादि, पूर्वं शेषकार्यमुक्तमिदं गुणकार्यमुच्यत इति बोद्धव्यं,
 अत्र पूर्वसूत्रादुपपत्तेर्दिसानुपवर्तीयं, यथा च 'लोकवत् तु लीलाकैवल्य'मित्यादिलीला रोगण्डवालकिशोराचवस्थापन्नस्य
 दर्शनं चास्त्ववस्तुदर्शनेनेवेति बोध्यं, एताभ्यामनुपपत्तुकार्थ्यां, तां लीलां, उक्तलीलाया 'सोभ्रुते' इतिलीलाया,
 तद्वैपरीत्यं मोहकलीलाजन्यदुःखवैपरीत्यसुखरूपमित्यर्थः, तद्विपरीतदर्शने यद्दर्शयतीति कथमप्रकारेण ब्रह्मविशेष-
 कदर्शने, स तु शुद्धस्य ब्रह्मण भाविप्रकथनेन दर्शने हेतुः, एकरसत्वेत्यादि, नागाविपलीलासु भगवतः पकरसरूप-
 मित्यर्थः, तेन स्वरूपानन्दत्वेन, प्रकारान्तरेण 'कैवल्य'पदार्थमाहुरथ चेत्त्यादि, तत्र प्रवेशो लीलायां प्रवेशः ॥१४॥३॥
 ॥ इति चतुर्थपादे तृतीयं तत्त्वभावाधिकरणम् ॥ ३ ॥

ननु पूर्णज्ञानक्रियाशक्तिमता ब्रह्मणा तुल्यभावेन तत्रापि प्रधानभावं प्राप्य कामभोग-
करणमपूर्णज्ञानक्रियाचतो भक्तस्यानुपपन्नमित्याशङ्कायां तत्रोपपत्तिमाह ।

प्रदीपवदावेशस्तथा हि दर्शयति ॥ १५ ॥ (४. ४. ४.)

न हि तदा नैसर्गिकज्ञानक्रियाभ्यां तथा भोक्तुं शक्तो भवति किन्तु भगवांस्तस्मिन्
चिन्तति यदा तदायमपि तथैव भवतीति सर्वमुपपद्यते, एतदेवाह प्रदीपवदिति, यथा
प्राचीनः प्रकृत्यो दीपः स्नेहयुक्तायां वर्त्यामर्वाचीनायामाविष्टः स्वसमानकार्यक्षमां तां करोति,
स्नेहाधीनस्थितिश्च भवति स्वयं तथात्रापीत्यर्थः, अत्र प्रमाणमाह तथा हि दर्शयति श्रुति-
(तै.आ.३.१४.) "भर्ता सन् भ्रियमाणो विभर्ति एको देवो बहुधा निविष्ट" इति, "सर्वान् कामा"
नित्युक्तत्वाद् यस्य कामस्य भोगो यथा निवेशे सति भवति तत् तथा तदा निवेश इति 'बहुधा
निवेश' उक्तः, अयं निवेशो नान्तर्यामित्वेन, तस्यैकधैव प्रवेशात्, निसर्गतः सर्वेषां जीवानां भगवान्
भवत्येव प्रभुर्यद्यपि तथापि यं स्वीयत्वेन घृणुते तस्य विवाहितः पतिरिव 'भर्ता सन्' वरणजलेहाति-
शयेन भक्तेनापि 'भ्रियमाणः' सन् स इव स्वयमपि तं स्वसिन् 'विभर्ति', अत एव स्नेहः
राहित्येनायोगोलकादिकं विहाय प्रदीपं दृष्टान्तमुक्तवान् च्यासः, अत एव 'देव'पदमुक्तं स्वरू-
पानन्ददानाद् भावोदीपनात् पृतनादिमुक्तिदानेन स्वमाहात्म्यद्योतनाद् वैकुण्ठादिस्थितेश्च, तदुक्तं
निरुक्ते (७.१५.) "दिवो दानाद् दीपनाद्वा द्योतनाद्वा द्युस्थानो भवतीति वा यो देव" इति, किञ्च
भक्तानां कामभोजनार्थं क्रीडाकरणत् क्रीडायामेव जयेच्छाकरणाद् भक्तैः सह व्यवहारकरणाद्
भक्तेषु स्वमाहात्म्येच्छाद्योतना(श्रीमद्भाग. १०. २९. ३७.) "न्न पारयेहं" (श्रीमद्भाग. १०. ५७. ५५.)
"न त्वाद्दर्शीं प्रणयिनी" मित्यादिभिः स्तुतिकरणाद् भक्तप्रपत्तिदर्शनेन कालीयदमनादौ मोदकरणात्
तेष्वेव भक्तिमदकरणात् ते स्वमेपि प्रियमेव पश्यन्तीति स्वमकरणात् तेषां कान्तिकरणादिच्छाकरणाद्वा
तन्निकटे गमनादपि 'देवः', तदुक्तं धातुपाठे (पा. धा. दि. १.) "दिवु क्रीडाविजिगीषान्वयवहारद्युति-
स्तुतिमोदमदस्वमकान्तगति" भवति, एवं सति युक्तमेव तेषां तथात्वमिति हि शब्देनाह ॥ १५ ॥

प्रदीपवदावेशस्तथा हि दर्शयति ॥ १५ ॥ एवमधिकरणत्रयेण फलप्राप्तिसामग्रीं फलस्वरूपं च
निरूप्य फलानुभवप्रकारं विचारयति तादृशे विषये संशयो भगवन्नोत्तरमकीनुभवो भक्तानां सम्भवति न-
पेक्षाकारको भक्तानां स्वतःसामर्थ्याभावः 'सोऽस्तुते सर्वान् कामानिति श्रुतिश्च संशयघ्नः, एतदभिप्रेत्य द्रष्टव्य-
त्वावस्थितं नन्विहत्यादिना, इत्याशङ्कायां नन्विहत्यास्येतत्पूर्वपक्षे प्राप्त इत्यर्थः, तदा भगवन्नोत्तरकाले, नैसर्गिकत्वादि,
जीवस्य स्वाभाविकज्ञानक्रियाभ्यामित्यर्थः, शक्तो भवति जीवः शक्तो भवतीत्यर्थः, तथैव भगवत्समानाकार एव,
स्वयं वर्त्यन्तरमाविष्टः प्राचीनदीपः, अत्रापि भक्ते भगवानपीत्यर्थः, अत्र प्रतिष्ठस्य भगवतो भक्तेन सर्वदाधारणे,
'भर्ता' ति श्रुतिस्तु तैत्तिरीये भर्तृमुक्तावभेदि 'भर्ता सन् भ्रियमाणो विभर्ति एको देवो बहुधा निविष्ट' इति, स इव
यथा भक्तो भगवन्तं विभर्ति तथेत्यर्थः, अत एव निरवधिस्नेहेनैव धारणसाग्नोक्तत्वादेव, अत एव क्रीडार्थं भगवतो
भक्ते निवेशादेव, देवपदं श्रुतौ देवपदं, देवपदस्यार्थमाहुः स्वरूपानन्दत्वादि, तदुक्तं 'देव'शब्दस्य भावदर्शयव्यमुक्तं,
दिवो दानाद् दिव्य आर्धदिविकस्य दिवः स्वरूपानन्दरूपस्येत्यर्थः, तस्य दानादिति भावः, 'देव'शब्दार्थनिरूपयता
भगवन्तं निरूप्य 'दिवु' धात्वर्थनिरूपणेन भगवत्स्वरूपं निरूपयन्ति किञ्चेत्यादिना, जयेच्छाकरणाद्, भगवत्त
जयेच्छाकरणादित्यर्थः, व्यवहारकरणात्, तेष्वेव भक्तेष्वेव, ते द्वारकास्थाः क्षिपः, तेषां भक्तानां, तथात्वं
दीपन्यायेन भगवदावेशित्वं, हि शब्देन सौत्रहि शब्देन ॥ १५ ॥

क्रमेण मुक्तिप्रकरणात् तत्र लौकिकव्यापारो सम्भावितः, किञ्च लीलायाः
त्वेन प्राकृतं जगद् दूरतरमितोपि हेतोर्न तत्सम्भवः, कदाचिच्छोके लीला
तदधिष्ठानत्वयोग्ये मथुरादिदेशेति शब्दे गोलके चक्षुरिन्द्रियमिव स्थापयित्वा लीलां
तदापि लीलामध्यपातिनां न लौकिकव्यापारसम्भवः, न हि चक्षुरिन्द्रियं गोलकार्यं
न वा तन्नाशो नश्यति, एतत् सर्वं “दिवीव चक्षुरात” मिति श्रुतिव्याख्याने विद्वन्मण्डने
किञ्च छान्दोग्ये (९. २३. १.) “भूमैव सुखं भूमा त्वेव विजिज्ञासितव्य” इत्युक्त्वा
लक्षणमाह (९. २४. १.) “यत्र नान्यत् पश्यति नान्यच्च दृणोति नान्यद् विजानाति स भूमे”ति,
“नान्यद् विजानाती”त्येतावतैव चारिताऽर्थेपि यदिन्द्रियव्यापारो
भगवद्विषयकः स सिद्धो भवतीति जगद्व्यापारराहित्यं सिद्धं तत्र, तेन भगवत् एव
स्वतन्त्रफलत्वमुक्तं भवति, न हि सुखस्यान्यत् प्रयोजनमस्ति ॥ १७ ॥

नन्वेतत्प्रकरण एव छान्दोग्ये पठ्यते (९. २६. २.) “सर्वं ह पश्यती”ति सर्व-
विषयकप्रत्यक्षमुपदिश्यत इत्यन्यविषयकव्यापारराहित्यं नोपपद्यत इत्याशङ्क्य समाधेयं
आधिकारिकेत्यादिना ।

प्रत्यक्षोपदेशादिति चेन्नाधिकारिकमण्डलस्योक्तेः ॥ १८ ॥

अत्रेदमुच्यते “सोश्नुते” “लोकवत् तु लीला कैवल्य”मित्यादिभिर्नित्यलीलामध्यपातित्वं
तस्योच्यते “नान्यत् पश्यती”त्यादिश्रुतिवशाज्जगद्व्यापारवर्जं भोगकरणं पूर्वसूत्रेणोक्तं, अत्रेदं वि-
चार्यते ‘नान्यत् पश्यती’तिप्रकरण एव “सर्वं ह पश्यती”ति सर्वविषयकं दर्शनमुच्यते तत् कथं पूर्वो-
क्तमुपपद्यत इति, किञ्च, एकस्यैव भक्तस्य देशकालभेदेन क्रियमाणानेकलीलासम्बन्धित्वं भवति, तत्र
लीलानित्यतायां न घटते, यतस्तत्तद्देशस्तत्कालसम्बन्धिनी सा नित्या, एवं सत्येकस्यानेकफलत्वं
जीवस्य न सम्भवतीति तन्नित्यत्वमपि न सिध्यतीति तत्रोच्यते, श्रुतौ ‘सर्वं पदेन न जगदुच्यते

दिव्यस्वार्थं वक्तुमाहुः किञ्चेत्यादि, न तत्सम्भवो न लौकिकव्यापारसम्भवः, कदाचित् तादृशभक्तेरारोपणकाले,
तद् व्यापिवैकुण्ठमक्षरं गह, ‘त’दिति ‘स्थापयित्वे’त्यनेनान्वेति, अधिष्ठानत्वयोग्ये स्थापयित्वा व्यापिवैकुण्ठे
स्थापयित्वेत्यर्थः, तदापि मथुरादिदेशावच्छिन्नव्यापिवैकुण्ठे भगवता सह भक्तानां लीलाकरणकालेपि, लौकिक-
व्यापारभाष्यमेवोपपादयन्ति न हीत्यादिना, चक्षुःस्थानापन्नमक्षरं गोलकस्थानापन्नो भूदेशः, तन्नाशो गोलक-
भूभागभेदेनोद्देशे, नश्यति चक्षुरक्षरं वा नश्यतीत्यर्थः, लीलायां लौकिकव्यापारभावे प्रमाणान्तरमुपन्यस्यन्ति किञ्चे-
त्यादिना, स चक्षुःश्रोत्रव्यापारः, तत्र भगवता सह भक्तलीलायां, तेनेतरविषयता निषेधेन, फलितमाहुर्न हीत्यादि,
इतरसाधनलाभस्य प्रयोजनं सुखरूपं फलं यथा तथा सुखरूपभूमलाभस्यापि किञ्चित् प्रयोजनं स्वातिरिक्तं फलमस्तीति
न हीत्यर्थः, तादृशफलस्याप्रसिद्धेरित्यर्थः ॥ १७ ॥

प्रत्यक्षोपदेशादिति चेन्नाधिकारिकमण्डलस्योक्तेः ॥ १८ ॥ सूत्रमवतारयन्ति नन्वित्यादिना, एतत्प्र-
करण एव भूमव्यापारप्रकरण एव, पठ्यते ‘सर्वं ह पश्यः पश्यती’त्यादि पठ्यते, तथा च भक्तस्याक्षरे प्रत्यसर्वदानी-
रूपो व्यापारो ‘जगद्व्यापारः’ श्रूयत इत्यर्थः, अत्रैतत्सूत्रान्तरेण, इदं पश्यमाणमधिकं सङ्गाहं, तस्य भक्तस्य, अत्र
शङ्कास्पदे विरोधे, इदमसुपदं निरूप्यमाणं, पूर्वोक्तं जगद्व्यापारराहित्यं, प्रथमाशङ्कं दृष्टीकृत्य ‘सोश्नुते’ ‘लोकवत्’
वित्याद्युक्ते विरोधमुपपादयन्ति किञ्चेत्यादिना, एकस्यैव ‘एवं पश्यन्’ ‘सर्वं हि पश्यः पश्यती’त्यादिश्रुतिषु सर्वत्रैक-
वचनोपादानादेकस्यैवेत्यर्थः, न घटते पूर्वसिद्धतत्तद्देशकालावच्छिन्नलीलासम्बन्धस्य भक्ते नित्यत्वेनापद्येदासम्भवात्
देशान्तरकालान्तरावच्छिन्नलीलासम्बन्धो भक्ते न घटत इत्यर्थः, एवं सति एकरूपेव भक्तस्यैकसिद्धेव काले
नानादेशावच्छिन्नलीलाया एकासिद्ध देशे नानाकालावच्छिन्नलीलायाश्चाङ्गीकारे सतीत्यर्थः, न सम्भवति इत्यादि-
नुक्तावाह सम्भवतीत्यर्थः, एकस्यानेकत्वे तु सर्वमेव सुघटं स्यादित्यर्थः, तत्रोच्यते पूर्वसूत्रेण जगद्व्यापारवर्जनस्य

दर्शयतश्चैवं प्रत्यक्षानुमाने ॥ २० ॥

न च लौकिकयुक्तिविरोधोत्र बाधकत्वेन मन्तव्यः किन्तु साधकत्वेन, यतः प्रत्यक्षानुमाने श्रुतिस्मृती अपि लौकिकयुक्त्यप्रसारेणालौकिके' भगवत्सम्बन्धिन्यर्थेन्यथाभावनिषेधति, (कठ. १.२.९.) "नैषा तर्केण मतिरापनेया" (श्वेता. ६.८.) "परास्य शक्तिर्विधेः श्रूयते स्वाभाविकी ज्ञानबलक्रिया च" । (म. भा. मी. ५.१२.) "अलौकिकास्तु भावा न तांस्तर्केण योजयेत्", श्रीभागवते च (६.९.३६.) "न हि विरोध उभयभगवत्वपरिगणितगुणगण ईश्वरेनवगाह्यमाहात्म्येर्वाचीनविकल्पवितर्कविचारप्रमाणाभासकुतर्कशास्त्रकलिलान्तःकरणाशयदुरवग्रहवादिनां विवादानवसर" इत्यादिवाक्यैरचिन्त्यानन्तशक्तिमत्त्वे भगवत्स्वरूपस्यैव परमफलत्वं प्रदर्शयते, किञ्च (ऋक्सं. २.२.२४.) "ता वां वास्तून्नुभमि गमध्वै यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरी" त्यृग्वेदे पठ्यते किञ्चित्पाठभेदेन यजुःशाखायामपि, "ता" स्तानि "वास्तूनि" "वां" गोपीमाधवयोः सम्बन्धीनि "गमध्वै" प्रसादत्वेन प्राप्तु "मुभमसि" कामयामहे, तानि कान्तीत्याकाङ्क्षायां गूढाभिसन्धिमुद्घाटयति "यत्र" श्रीगोकुले "गावो भूरिशृङ्गा" बहुशृङ्गा रुरुप्रभृतयः, वसन्तीतिशेषः, ग्राम्यारण्यपशुपलक्षणार्थमुभयोरेव ग्रहणं, "अत्राह" भूमावेव "तदुरुगायस्य" बहुगीयमानस्य "वृष्णः" भक्तेषु कामान् वर्पतीति वृषा तस्य "पदं" स्थानं वैकुण्ठं ततोपि "परम"मधिकमत्र विचित्रलीलाकरणाद् "भूरि" यमुनापुलिननिकुञ्जगोवर्धनादिरूपत्वेन बहुरूपं, तथा च तत्रत्यानि तानि "कामयामह" इतिवाक्यार्थः सम्पद्यते, एतेन लीलासम्बन्धिवस्तुनां यत्र फलत्वेन बहुरूपप्रार्थनं तच्छ्रीलाकर्तुः परमफलत्वे किं वाच्यमित्याशयो ज्ञाप्यते, (श्रीमद्भग. ६.९.३९.) "अथ ह वाच तव महिमा मृतसमुद्रविमुपासकृच्छ्रीढया स्वमनसि निष्पेन्दमानानवरतसुखेन विस्मारितदृष्ट्युतसुखलेशाभासाः परमभागवता" इति श्रीभागवते, एतेनापि कैमुतिकन्यायेन प्रभोरेव स्वतःपुरुषार्थत्वं ज्ञाप्यते, फलप्रकरणत्वात् तदेवाचार्यतात्पर्यविषय इति ज्ञायते ।

भोगमात्रसाम्यलिङ्गाच्च ॥ २१ ॥

इतोपि हेतोः पुरुषोत्तमस्वरूपमेव परमं फलमिति ज्ञायते, यतः (तै. ब्र.) 'सोश्रुते सर्वान् कामान् सह ब्रह्मणा विपश्चिते' तिश्चतौ भक्तसाम्यमुच्यते तच्च पुरुषोत्तम एव सम्भवति, यतः सख्यं दत्त्वा तत्कृतात्मनिषेदनमङ्गीकुर्वन्नतिकरुणः स्वस्वरूपानन्दमनुभावयंस्तं प्रधानीकरोति,

दर्शयतश्चैवं प्रत्यक्षानुमाने ॥ २० ॥ नानास्वरूपकैकभक्तपदानेकभक्तवदितलीलाविशिष्टभगवत्स्वरूपस्य स्वरूपस्य लौकिकयुक्त्यसिद्धत्वं दूष्यं मनसिहृद्य तद्विरासाय सुधमवतारमिति न चेत्यादिना, अत्र तादृशभक्तिसिद्धि-लीलाया नित्यत्वे, किन्तित्यादि, येन लौकिकयुक्त्यगोचरत्वमङ्गीकृत्य साधकं तेन विरोधोपि तथा नानुमानबाधक इत्यर्थः, प्रत्यक्षेत्यादि, उक्तार्थस्य नित्यानुमेययुक्तिमूलकत्वाभावात् स्वतःसिद्धमागममूलकानुमितिप्रामाण्यकार्येनानुमानपदेनोपादानं, अन्यथाभावनं लौकिकयुक्तिविद्धतया भावनं, एषोपनिषत्प्रतिता रसामकस्वरूपविषयिणो, प्रमाणागन्तरमाहुः किञ्चेत्यादिना, किञ्चित्पाठभेदेन 'निष्णु'पदमयुक्तपाठभेदेनेत्यर्थः, उक्तयुक्त्यमाहुस्तास्तीत्यादि, एतेन लीलासम्बन्धिपदार्थानां कामनायाः शुद्धा निरूपणेन, लीलासम्बन्धिपदार्थकामनामुक्त्या तादृशपदार्थेतेनैव फलत्वमाहुदृष्ट्य हेत्यादिना ॥ २० ॥

भोगमात्रसाम्यलिङ्गाच्च ॥ २१ ॥ एवमवतारपन्थीतोपीत्यादिना, इतोपि भोगादौ साम्यतोपि, पुरुषोत्तमपदेत्येवकारेणाक्षरभोगार्थसाम्यव्यवहारेऽऽ, प्रधानीकरोति 'सह'तादृशत्वं स्वयं गौणो भूया भक्तः प्रधानीकरोतीत्यर्थः

यथा भक्तो भवितुं न शक्नुयात्, युक्तं चैतत्, प्राप्तं फलं स्वाधीनं भवत्येवाव्ययया फलत्व-
न स्यात्, तथा चास्माच्छिह्नादपि प्रभोरेव परमफलत्वं सिध्यति, (श्वेता. ६.८.) "न तत्सम-
भ्यपि कश्च दृश्यते" इति श्रुतिविरोधपरिहाराय मात्रपदं, न चात्र कामभोगस्य फलत्वं
नीयं, "आप्नोति परं"मित्येतद्व्याकृतिरूपत्वात् स्वरूपाभुभवरूपत्वाद् भोगस्य, अनुभूय-
नस्यैव हि सुखस्य लोके पुरुषार्थत्वोक्तेः ॥ २१ ॥

एवं भगवतः स्वतःपुरुषार्थरूपत्वमुक्त्वा कर्मफलभोगानन्तरमावृत्तिवदत्रावृत्तिर्भवि-
षतीत्याशङ्कानिरासार्थोत्तरं पठति ।

अनावृत्तिः शब्दादनावृत्तिः शब्दात् ॥ २२ ॥

अनावृत्तिर्भक्तानां ज्ञानिनां चोच्यते, तत्र मानं शब्दः, स च (छान्दो १०.६.६.)
"तयोर्धर्मायन्नमृतत्वमेति" (छान्दो. ६.१५.६.) "न तेषां पुनरावृत्तिरेतेन प्रतिपद्यमाना इमं
मानवमावर्तं नावर्तन्ते" (छान्दो. १०.१५.१.) "ब्रह्मलोकमभिसम्पद्यते" "न च पुनरावर्तते"
इत्यादिरूपस्तु ज्ञानिनां तामाह, न हि भक्तानां नाड्यादिप्रयुक्तममृतत्वं (श्रीमद्भाग. ११.२०.३१.)
"तस्मान्मद्भक्तियुक्तस्य योगिनो वै मदात्मनः न ज्ञानं न च वैराग्यं प्रायः श्रेयो भवेद्विद्वेह"-
त्यादिवाक्येभ्यः, किन्तु (कठ. २.२२.) "यमेवे"ति श्रुतेर्वैराग्यमात्रस्यः पुरुषोत्तमः, एवं सति
(तै. ब्र.) "ब्रह्मविदामोति परं"मिति श्रुतेर्विरोधपरिहारपूर्वकोक्तव्याख्यानरीत्या भक्तस्य परं
ब्रह्म प्राप्तस्य निर्दोषत्वादावृत्तिहेत्वभावात् प्रपञ्चे नावृत्तिः सम्भवति, तादृशं प्रतीश्वरेच्छापि
न तथा भवितुमर्हति, (श्रीमद्भाग. ९.४.६५.) "ये दारुणारपुत्रासुप्रानात् वित्तमिमं परं
हित्वा मां शरणं याताः कथं तांस्यकुमुदसह" इति भगवद्वाक्यात्, परप्राप्तिरूपत्वाच्च भोगस्य
न नारायणभावना, किञ्च यत्रैकस्यैव भक्तस्य देशकालभेदेनानेकविधलीलासम्बन्धित्वेपि
वृत्तलीलासम्बन्धित्वमनश्वरत्वमुच्यते तत्र सर्वथा तदभावः कथं वक्तुं शक्यो ब्रह्मणापि ? अपरञ्च
कालसाध्यो हि नश्वरः स्यात्, न हि पुरुषोत्तमे कालः प्रभवितुं शक्नोति, (श्रीमद्भाग. ३.२.१७.)
"न यत्र कालो निमिषां परः प्रश्न"रित्यादिवाक्येभ्यः, तथा च ज्ञानमार्गीयभक्तिसामार्गीययोरनावृत्तौ
तुल्यत्वेपि फलप्राप्तौ वैलक्षण्यात् पूर्ववाक्येन भक्तानामाहानावृत्तिमुचरवाक्येन ज्ञानिनामिति

अन्यथा भक्ते भगवता प्राधान्यादाने, प्राप्तं भक्तैः प्राप्तं, फलं सर्वकामाशयरूपं, अन्यथा स्वाधीनतया भोगत्वा-
भावे, अस्मात् साम्यस्यात्, मात्रपदमिति, तथा च भोगमात्र एव साध्यं न तु सृष्टिकरणादाविति सूत्रे मान-
योपपादानाच्च श्रुतिविरोधपरिहारः, नन्वत्र कामफलभोगस्यैव सुख्यत्वाद् भोगस्यैव फलत्वं न तु परब्रह्म इत्यत
आहुर्न चेत्वाति, व्याकृतिरूपत्वात् 'सोऽसुते सर्वान् कामान्' इत्यस्य सद्व्याकृतिरूपत्वादिसर्षः ॥ २१ ॥

अनावृत्तिः शब्दादनावृत्तिः शब्दात् ॥ २२ ॥ सूत्रमवतारयन्त्येवं भगवत् इत्यादिना, अत्रापि ज्ञानमधि-
मानोति, सूत्रं व्याकृत्यन्त्यनावृत्तिरित्यादिना, तथा देवपालकीर्त्या, तेषाममृतत्वमाप्तानां, इत्यादिरूपः शब्द-
इत्यर्थः, तामनावृत्तिः, नाड्यादिप्रयुक्तमित्यादि, तथा च 'सत्तत्रैका च हृदयस्य नाड्या' इत्यनेन नाडीद्वारेणोक्तान्तो-
द्वयत्वेनामोतीतिप्रश्नो धर्मेणु वाक्तीत्यर्थः, न हीत्याहुक्ते हेतुमाहुस्तस्यादित्यादि, भक्तानामनावृत्तौ हेतुमूलः कः शब्द-
इत्यप्युक्तत्वात् तमाहुः किन्त्वित्यादिना, विरोधपरिहारेति, तथा च ब्रह्मविद् ब्रह्मैव मातृपात्र कथं परं मामुपादिति-
विरोधे समहितं ब्रह्मविद् ब्रह्मैव मातृपात्र परमभक्तिं परं प्राप्नोतीत्यर्थः, अनावृत्तिहेत्वभावादावित्यादिना कामकर्मादि-
रूपानुचितेद्वैतामभावादित्यर्थः, तादृशं मर्कः, इच्छावृत्तिरस्य भवतिव्याकारिवेशरेच्छा, अनुगृहीतभक्ते भगवतः
रूपानुचितेद्वैतामभावादित्यर्थः, तादृशं मर्कः, इच्छावृत्तिरस्य भवतिव्याकारिवेशरेच्छा, अनुगृहीतभक्ते भगवतः
पुनरावृत्तौ चोच्यते हेतुमाहुर्धै दारुणादिना, अपरब्रह्ममाप्तानां ज्ञानिनामनावृत्तौ श्रुतौ सिद्धायां परब्रह्ममाप्तानां
भक्तानामनावृत्तिः कैतुनिकन्यायसिद्धेस्तद्गुः परप्राप्तिरित्यादिना, अनेकविधेत्यादि, व्यापकारिकानेकदेशैरेक-
लीलासम्बन्धित्वेप्येपीत्यर्थः, तत्र तादृशमर्कः, स्वर्ग्या तदभावः पुनरावृत्तिरक्षणं, कालसाध्यः कासाधीनसिद्धि-
पतिः पदार्थः, पुरुषोत्तमे पुरुषोत्तममर्कलीलासम्बन्धे, वैलक्षण्यात् परापरमप्राप्तिरूपवैलक्षण्यात्,

१. कै. कै. २. अनश्वरमिति सर्वेभ्यादर्थाः ।

ज्ञायते, न च फलप्रकरणात् तेनावृत्त्युक्तेः संसाराभाव एव जीवस्य परमं फलमित्याचार्याः
 ज्ञायत इति वाच्यं, ब्रह्मविदः परप्राप्तिं फलत्वेनोक्त्वा तत्स्वरूपस्य सर्वकामभोगत्वेन,
 निरूपणात्, स च स्वस्वाधिकारानुसारेण निवेदितार्थाङ्गीकाररूप एवेति ज्ञेयं, तेन सं एव
 फलमनावृत्तिस्त्वर्थिकी परं त्वावृत्तौ सम्भवन्त्यां परमफलत्वं नोपपद्यत इतिज्ञानदुर्बल
 निरासायेयमुक्ता, पुष्टिमार्गीयभक्तविशेषप्रवर्तकनिवर्तकवेषुशब्दाद् भगवन्निकटगतावनाः
 पूर्वोक्ता मर्यादामार्गीयाणां वेदरूपाच्छब्दात्तदुक्तसाधनादनावृत्तिं द्वितीयेनेत्यपि त
 विषयः श्लिष्टोर्थो ज्ञेयः, तथा सति परमफलमग्रे स्वत एव भावीति भाव इत्यलं विस्तरेण ॥
 जानीत परमं तत्त्वं यशोदोत्सङ्गलालितम् । तदन्यदिति ये प्राहुरासुरांस्तानहो बुधाः ॥१॥
 नानामतध्वान्तविनाशनक्षमवेदान्तहृत्पद्मविकासने पटुः ।

आविष्कृतोयं भुवि भाष्यभास्करो मुधा बुधा धावत नान्यवर्त्मसु ॥ २ ॥

पुरन्दरमदोद्भवप्रचुरवृष्टिसम्पीडितस्वकीयचरगोकुलावनपरायणो लीलाया ।
 सितामृतसुवृष्टिभिः परिपुष्योप तान् यो गिरिं दधार च स एव हि श्रुतिशिरःसु संराजते ॥ ३ ॥
 श्रीकृष्णकृपयैवायं सिद्धान्तो हृदि भासते । तेनाधिकं वरीवर्तिं न वक्तव्यं हरैर्नृणाम् ॥ ४ ॥
 भाष्यपुष्पाञ्जलिः श्रीमदाचार्यचरणाम्बुजे । निवेदितस्तेन तृष्ठा भवन्तु मयि ते सदा ॥५॥२ः

॥ इति चतुर्थाध्याये चतुर्थपादे पञ्चमं जगद्व्यापाराधिकरणम् ॥ ५ ॥

॥ इति श्रीवेदव्यासमतवर्तिश्रीब्रह्मभाचार्यविरचिते श्रीब्रह्मसूत्राणुभाष्ये

चतुर्थस्याध्यायस्य चतुर्थः पादः समाप्तः ॥

॥ समाप्तश्चतुर्थाध्यायः ॥ समाप्तं श्रीब्रह्मसूत्राणुभाष्यम् ॥

पूर्ववाक्येनेत्यादि, सूत्रपूर्वार्थेनेत्यर्थः, तथा च भ्रुवात्मकशब्देन भक्तानां परप्राप्तेरुक्तत्वात् सूत्रकाराणामपि भ
 वृत्तिरेवादावभिप्रेतेत्यर्थः, यद्यपि सूत्र आवृत्तिः समाहितारण्यिका तथापि श्रेयेण सोप्यर्थोवसेया, परेषां मतम
 पूर्वपक्षमाहुते चेत्यादि, पूर्वपक्षस्य श्रुत्यर्थविरुद्धत्वाच्छ्रुत्यर्थेन समाधानमाहुर्ब्रह्मविद इत्यादिना, स च सर्व
 फलभोगश्च, स एव सर्वकामफलभोग एव, प्रवर्तको भगवति सर्वकामफलभोगार्थं प्रवर्तकः, निवर्तक
 प्रपञ्चलौकिकैःस्यो निवर्तकः, पूर्वोण सूत्रपूर्वार्थेन, द्वितीयेन सूत्रोत्तरार्थेन, तथा सति भगवन्निकटे सति, प
 स्वरूपमाहुर्जानीतेत्यादिना, सूत्रार्थेन भाष्यं निरूपयन्ति नानामतेत्यादिना, वेदान्तेत्यादि, आविद्यतमा
 विनाशनेन वेदान्तायैः किरणसदृशैर्हृत्पद्मविकासनसमर्थ इत्यर्थः, ग्रन्थस्वरूपं प्रतिपाद्य ग्रन्थप्रतिपाद्यार्थे
 यासेन सकलानिष्टवृत्तिपूर्वकसकलेष्टसाधकत्वसकलोपनिषत्प्रतिपाद्यत्वञ्चाहुः पुरन्दरेत्यादिना, स्वकीयव
 स्वकीयानां वररूप इत्यर्थः, भगवन्मार्गीयसिद्धान्तरहस्यानां बहुतो विद्यमानत्वेपि भगवत्कृपाव्यतिरेकेण
 हृदयारोहासम्भवात् कृपासत्त्वे च स्वत एवारोहसम्भवात् तथा निर्वचनं नातिप्रयोजकमित्याहुः श्रीकृष्णोला
 स्रिय्यान् शिक्षयन्तो ग्रन्थान्ते मद्ब्रह्ममाचरन्ति भाष्येत्यादिना, तथा च तृतीयाध्यायद्वितीयचरणनवमाधिक
 स्थानविशेषात् प्रकाशादिवदितिसुप्रमारभ्य चतुर्थाध्यायसमाप्तिपर्यन्तं श्रीमद्ब्रह्मसूत्राणि कृतमिति श्रीमद्
 चरणार्पणं तस्याः स्वयं कृतत्वमिति बोध्यम् ॥ २२ ॥ ५ ॥

धीबलमकृपालेनाच ह्रीविहलसुधीक्षणत् । पदानामणुभाष्यस्य प्रदीपः पूर्णतामिधात् ॥ १ ॥

धीगोपालगुरोः प्रीत्या खिच्छारामप्रदीपतः । प्रकाशयन् सर्वसं धीबलभरदःकृतम् ॥ २ ॥

॥ समाप्तं चतुर्थचतुर्थे पञ्चमाधिकरणम् ॥ ५ ॥

इति श्रीमद्ब्रह्मसूत्राणुभाष्ये श्रीमद्गोपालजीविरचितेणुभाष्यपदप्रदीपे
 चतुर्थाध्यायस्य चतुर्थः पादः ॥ ४ ॥

॥ समाप्तश्चतुर्थाध्यायः ॥ समाप्तः श्रीमद्ब्रह्मसूत्राणुभाष्यपदप्रदीपः ॥

Published by Vadifal Nagindas Shah, F. A. LL. B., 68, 3rd Bhowada Bhuleshwar, Bombay :

and

Printed by Ramchandra Yessu Shedge, at the Nirnaya Sagar Press,

26-28, Kolbhat Lane, Bombay